



## ਭਾਰਤ ਨਾਲ ਜੰਗ ਦੀ ਪੂਰੀ ਸੰਭਾਵਨਾ: ਖਵਾਜਾ ਆਸਿਫ

ਪਾਕਿਸਤਾਨ ਦੇ ਰੱਖਿਆ ਮੰਤਰੀ ਨੇ ਭਾਰਤ ਨੂੰ ਸਿਰਫ ਔਰੰਗਜ਼ੇਬ ਵੇਲੇ ਹੀ ਇਕਜੁੱਟ ਦੱਸਿਆ

ਇਸਲਾਮਾਬਾਦ। ਪਾਕਿਸਤਾਨ ਦੇ ਰੱਖਿਆ ਮੰਤਰੀ ਖਵਾਜਾ ਆਸਿਫ ਨੇ ਚਿਤਾਵਨੀ ਦਿੰਦਿਆਂ ਕਿਹਾ ਕਿ ਭਾਰਤ ਨਾਲ ਜੰਗ ਦੀ ਪੂਰੀ ਸੰਭਾਵਨਾ ਹੈ। ਉਨ੍ਹਾਂ ਦਾਅਵਾ ਕੀਤਾ ਕਿ ਭਵਿੱਖ 'ਚ ਕਿਸੇ ਵੀ ਹਥਿਆਰਬੰਦ ਸੰਘਰਸ਼ ਦੀ ਸਥਿਤੀ 'ਚ ਉਨ੍ਹਾਂ ਦਾ ਦੇਸ਼ ਵੱਡੀ ਕਾਮਯਾਬੀ ਹਾਸਲ ਕਰੇਗਾ। ਆਸਿਫ ਨੇ ਇਹ ਟਿੱਪਣੀ ਇੱਕ ਇੰਟਰਵਿਊ 'ਚ ਕਰਦਿਆਂ ਕਿ ਭਾਰਤ ਔਰੰਗਜ਼ੇਬ ਵੇਲੇ ਹੀ ਇਕਜੁੱਟ ਸੀ। ਆਸਿਫ ਨੇ ਕਿਹਾ ਕਿ ਉਹ ਜੰਗ ਦੇ ਮਾਮਲੇ ਵਿਚ ਅੱਗੇ ਨਹੀਂ ਵਧਣਾ ਚਾਹੁੰਦੇ ਪਰ ਉਹ

ਇਸ ਤੋਂ ਇਨਕਾਰ ਨਹੀਂ ਕਰਦੇ ਹਨ। ਜੇਕਰ ਜੰਗ ਦੀ ਗੱਲ ਆਉਂਦੀ ਹੈ ਤਾਂ ਪਾਕਿਸਤਾਨ ਪਹਿਲਾਂ ਨਾਲੋਂ ਵਧੀਆ ਨਤੀਜਾ ਹਾਸਲ ਕਰੇਗਾ। ਉਨ੍ਹਾਂ ਦਾਅਵਾ ਕੀਤਾ ਕਿ ਔਰੰਗਜ਼ੇਬ ਦੇ ਥੋੜ੍ਹੇ ਸਮੇਂ ਨੂੰ ਛੱਡ ਕੇ ਭਾਰਤ ਕਦੇ ਵੀ ਇੱਕਜੁੱਟ ਨਹੀਂ ਸੀ। ਆਸਿਫ ਨੇ ਕਿਹਾ ਕਿ ਪਾਕਿਸਤਾਨੀ ਘਰ ਵਿਚ ਬਹਿਸ ਕਰਦੇ ਹਨ ਅਤੇ ਮੁਕਾਬਲਾ ਕਰਦੇ ਹਨ ਪਰ ਭਾਰਤ ਨਾਲ ਟਕਰਾਅ ਵੇਲੇ ਇਕੱਠੇ ਹੋ ਜਾਂਦੇ ਹਨ। ਉਸ ਦੀ ਹਾਲੀਆ ਟਿੱਪਣੀ ਭਾਰਤੀ ਫੌਜ ਦੇ ਮੁਖੀ ਜਨਰਲ ਉਪੇਂਦਰ ਦਿਵੇਦੀ ਦੇ ਬਿਆਨਾਂ ਤੋਂ ਬਾਅਦ



ਆਈ ਹੈ ਜਿਸ ਵਿਚ ਉਨ੍ਹਾਂ ਨੇ ਪਾਕਿਸਤਾਨ ਨੂੰ ਚਿਤਾਵਨੀ ਦਿੱਤੀ ਸੀ ਕਿ ਜੇ ਪਾਕਿਸਤਾਨ ਵਿਸ਼ਵ ਦੇ ਨਕਸ਼ੇ 'ਤੇ ਰਹਿਣਾ ਚਾਹੁੰਦਾ ਹੈ ਤਾਂ ਦਹਿਸ਼ਤਗਰਦਾਂ ਦਾ ਸਮਰਥਨ ਕਰਨਾ ਬੰਦ ਕਰੇ। ਪਾਕਿਸਤਾਨ ਦੇ ਰੱਖਿਆ ਮੰਤਰੀ ਖਵਾਜਾ ਆਸਿਫ ਨੇ ਚਿਤਾਵਨੀ ਦਿੰਦਿਆਂ ਕਿਹਾ ਕਿ ਭਾਰਤ ਨਾਲ ਜੰਗ ਦੀ ਪੂਰੀ ਸੰਭਾਵਨਾ ਹੈ। ਉਨ੍ਹਾਂ ਦਾਅਵਾ ਕੀਤਾ ਕਿ ਭਵਿੱਖ 'ਚ ਕਿਸੇ ਵੀ ਹਥਿਆਰਬੰਦ ਸੰਘਰਸ਼ ਦੀ ਸਥਿਤੀ 'ਚ ਉਨ੍ਹਾਂ ਦਾ ਦੇਸ਼ ਵੱਡੀ ਕਾਮਯਾਬੀ ਹਾਸਲ ਕਰੇਗਾ।



**ਬਾਬੂ ਕਾਂਸ਼ੀ ਰਾਮ ਜੀ ਦੀ ਬਰਸੀ ਮੌਕੇ ਅਦਾਰਾ ਸਮਾਜ ਵੀਕਲੀ ਵਲੋਂ ਕੋਟਿ-ਕੋਟਿ ਨਮਨ**

## ਪੰਜਾਬੀ ਗਾਇਕ ਰਾਜਵੀਰ ਜਵੰਦਾ ਦਾ ਦੇਹਾਂਤ, ਵੀਰਵਾਰ ਨੂੰ ਜਗਰਾਓਂ ਨੇੜੇ ਜੱਦੀ ਪਿੰਡ ਵਿਚ ਹੋਵੇਗਾ ਸਸਕਾਰ

ਮੁਹਾਲੀ। ਪੰਜਾਬੀ ਗਾਇਕ ਰਾਜਵੀਰ ਜਵੰਦਾ (35) ਦਾ ਬੁੱਧਵਾਰ ਨੂੰ ਮੁਹਾਲੀ ਦੇ ਫੋਰਟਿਸ ਹਸਪਤਾਲ ਵਿਚ ਦੇਹਾਂਤ ਹੋ ਗਿਆ। ਜਵੰਦਾ 27 ਸਤੰਬਰ ਨੂੰ ਬੱਦੀ ਨਜ਼ਦੀਕ ਸੜਕ ਹਾਦਸੇ ਵਿਚ ਗੰਭੀਰ ਜ਼ਖਮੀ ਹੋ ਗਿਆ ਸੀ ਤੇ ਪਿਛਲੇ ਕਰੀਬ ਦੋ ਹਫ਼ਤਿਆਂ ਤੋਂ ਹਸਪਤਾਲ ਵਿਚ ਜ਼ਿੰਦਗੀ ਤੇ ਮੌਤ ਦੀ ਲੜਾਈ ਲੜ ਰਿਹਾ ਸੀ। ਹਾਦਸੇ ਮੌਕੇ ਜਵੰਦਾ ਆਪਣੇ ਮੋਟਰਸਾਈਕਲ 'ਤੇ ਸ਼ਿਮਲਾ ਜਾ ਰਿਹਾ ਸੀ। ਫੋਰਟਿਸ ਹਸਪਤਾਲ ਦੇ ਡਾਇਰੈਕਟਰ ਅਭਿਜੀਤ ਸਿੰਘ ਨੇ ਗਾਇਕ ਦੇ ਦੇਹਾਂਤ ਦੀ ਪੁਸ਼ਟੀ ਕਰਦਿਆਂ ਕਿਹਾ ਕਿ ਰਾਜਵੀਰ ਜਵੰਦਾ ਨੇ ਸਵੇਰੇ 10:55 ਵਜੇ ਆਖਰੀ ਸਾਹ ਲਏ। ਰਾਜਵੀਰ ਜਵੰਦਾ ਦੀ ਮੌਤ ਮਗਰੋਂ ਇਹਤਿਆਤ ਵਜੋਂ ਮੁਹਾਲੀ ਹਸਪਤਾਲ ਵਿਚ ਪੁਲੀਸ ਫੋਰਸ ਦੀ



ਨਫ਼ਰੀ ਵਧਾ ਦਿੱਤੀ ਸੀ। ਗਾਇਕ ਰਾਜਵੀਰ ਜਵੰਦਾ ਦੀ ਮ੍ਰਿਤਕ ਦੇਹ ਮੁਹਾਲੀ ਦੇ ਸੈਕਟਰ 71 ਵਿਚਲੀ ਰਿਹਾਇਸ਼ 'ਤੇ ਲੈ ਕੇ ਪੁੱਜੀ ਐਂਬੂਲੈਂਸ। ਹਸਪਤਾਲ ਨੇ ਰਾਜਵੀਰ ਜਵੰਦਾ ਦੀ ਮ੍ਰਿਤਕ ਦੇਹ ਪਰਿਵਾਰ ਨੂੰ ਸੌਂਪ ਦਿੱਤੀ ਹੈ। ਗਾਇਕ ਦੀ ਦੇਹ ਮੁਹਾਲੀ ਦੇ ਸੈਕਟਰ 71 ਵਿਚਲੀ ਉਨ੍ਹਾਂ ਦੀ 91 ਨੰਬਰ ਕੋਠੀ ਵਿੱਚ ਰੱਖਣ ਤੋਂ ਬਾਅਦ ਜਗਰਾਓਂ ਨੇੜੇ ਜੱਦੀ ਪਿੰਡ ਪੋਨਾ ਲਿਜਾਈ ਜਾਵੇਗੀ। ਰਾਜਵੀਰ ਜਵੰਦਾ ਦਾ ਅੰਤਿਮ ਸੰਸਕਾਰ ਵੀਰਵਾਰ ਨੂੰ ਕੀਤਾ ਜਾਵੇਗਾ। ਇਸ ਦੌਰਾਨ ਗਾਇਕ ਦੀ ਮ੍ਰਿਤਕ ਦੇਹ ਪੋਸਟਮਾਰਟਮ ਲਈ ਮੁਹਾਲੀ ਦੇ ਸਿਵਲ ਹਸਪਤਾਲ ਲਿਜਾਈ ਗਈ ਹੈ।

# ਪੰਜਾਬ ਦੀ ਧੀ ਨੇ ਚਮਕਾਇਆ ਨਾਂ, ਆਸਟ੍ਰੇਲੀਆ ਬਾਰਡਰ ਫੋਰਸ 'ਚ ਹੋਈ ਭਰਤੀ

**ਚੰਡੀਗੜ੍ਹ।** ਪਰਮਜੀਤ ਕੌਰ 18 ਸਾਲ ਪਹਿਲਾਂ ਜਦੋਂ ਪਹਿਲੀ ਵਾਰ ਆਸਟ੍ਰੇਲੀਆ ਆਈ ਸੀ, ਤਾਂ ਉਹ ਕੰਮ 'ਤੇ ਆਸਟ੍ਰੇਲੀਅਨ ਬਾਰਡਰ ਫੋਰਸ (ਏਬੀਐਫ) ਦੇ ਅਫਸਰਾਂ ਦੀ ਪੇਸ਼ੇਵਰਤਾ, ਅਧਿਕਾਰ, ਅਨੁਸ਼ਾਸਨ ਅਤੇ ਰੋਅਬ ਵੇਖ ਕੇ ਬਹੁਤ ਪ੍ਰਭਾਵਤ ਹੋਈ ਸੀ। ਉਸ ਵੇਲੇ ਹੀ ਉਸ ਨੇ ਸੋਚ ਲਿਆ ਸੀ ਕਿ ਉਹ ਵੀ ਇਕ ਦਿਨ ਆਸਟ੍ਰੇਲੀਆ ਸਰਹੱਦ ਬਲ

(ਏਬੀਐਫ) ਦਾ ਹਿੱਸਾ ਜ਼ਰੂਰ ਬਣਾਂਗੀ। ਪਰਮਜੀਤ ਨੇ ਬੀਫੋਰਟ ਪ੍ਰੋਗਰਾਮ ਅਧੀਨ ਇਹ ਟੀਚਾ ਪ੍ਰਾਪਤ ਕੀਤਾ, ਜਿਹੜਾ ਇੱਕ 12 ਮਹੀਨੇ ਦੀ ਸਿਖਲਾਈ ਪਹਿਲ ਹੈ ਜੋ ਕਲਾਸਰੂਮ ਸਿੱਖਣ ਅਤੇ ਵੱਖ-ਵੱਖ ਸੰਚਾਲਨ ਵਾਤਾਵਰਣਾਂ ਵਿਚ ਵਿਹਾਰਕ ਅਨੁਭਵ ਨੂੰ ਜੋੜਦੀ ਹੈ। ਇਹ ਭਰਤੀਆਂ ਨੂੰ ਸਹੂਲਤਾਂ ਆਸਟ੍ਰੇਲੀਅਨ ਪਬਲਿਕ ਸਰਵਿਸ ਲੈਵਲ



ਤਿੰਨ (ਏਪੀਐਸ3) ਬਾਰਡਰ ਫੋਰਸ ਅਫਸਰਾਂ ਵਜੋਂ ਗ੍ਰੈਜੂਏਟ ਹੋਣ ਲਈ ਤਿਆਰ ਕਰਦਾ ਹੈ, ਜੋ ਯਾਤਰੀਆਂ ਦੀ ਪ੍ਰਕਿਰਿਆ ਜਾਂਚਣਾ, ਕਾਰਗੋ ਦਾ ਨਿਰੀਖਣ ਕਰਨਾ ਅਤੇ ਰਾਸ਼ਟਰੀ ਸੁਰੱਖਿਆ ਬਣਾਈ ਰੱਖ ਕੇ ਆਸਟ੍ਰੇਲੀਆ ਦੀਆਂ ਸਰਹੱਦਾਂ ਦੀ ਰੱਖਿਆ ਲਈ ਜ਼ਿੰਮੇਵਾਰ ਹਨ। ਪਰਮਜੀਤ ਨੇ ਸਿਖਲਾਈ ਨੂੰ ਇਕ ਪਰਿਵਰਤਨਸ਼ੀਲ ਅਨੁਭਵ

ਦਸਿਆ। ਚਾਹੇ ਇਹ ਹਵਾਈ ਅੱਡੇ 'ਤੇ ਕੰਮ ਕਰਨਾ ਹੋਵੇ, ਕਾਰਗੋ ਸ਼ਿਪਮੈਂਟ ਨੂੰ ਸਾਫ਼ ਕਰਨਾ ਹੋਵੇ, ਜਾਂ ਕੇਂਦਰ ਵਿਚ ਡਾਕ ਸੰਭਾਲਣਾ ਹੋਵੇ, ਸਿਖਲਾਈ ਨੇ ਸਾਨੂੰ ਇਸ ਗੱਲ ਦੀ ਡੂੰਘੀ ਸਮਝ ਦਿਤੀ ਕਿ ਹਰ ਭੂਮਿਕਾ ਆਸਟ੍ਰੇਲੀਆ ਦੀਆਂ ਸਰਹੱਦਾਂ ਦੀ ਰੱਖਿਆ ਦੇ ਵੱਡੇ ਮਿਸ਼ਨ ਵਿਚ ਕਿਵੇਂ ਯੋਗਦਾਨ ਪਾਉਂਦੀ ਹੈ।

## ਸੋਨਾ ਹੋਇਆ ਮਹਿੰਗਾ ਤੇ ਚਾਂਦੀ ਹੋਈ ਸਸਤੀ

**ਨਵੀਂ ਦਿੱਲੀ:** ਰਾਸ਼ਟਰੀ ਰਾਜਧਾਨੀ ਦੇ ਸਰਾਫ਼ਾ ਬਜ਼ਾਰ ਵਿਚ ਮੰਗਲਵਾਰ ਨੂੰ ਸੋਨੇ ਦੀਆਂ ਕੀਮਤ 700 ਰੁਪਏ ਦੀ ਛਲਾਂਗ ਲਗਾ ਕੇ 1,24,000 ਰੁਪਏ ਪ੍ਰਤੀ 10 ਗ੍ਰਾਮ ਦੇ ਰੀਕਾਰਡ ਉੱਚ ਪੱਧਰ 'ਤੇ ਪਹੁੰਚ ਗਈ। ਅਮਰੀਕਾ ਵਿਚ ਫੰਡਿੰਗ ਵਿਵਾਦ ਦੇ ਵਿਚਕਾਰ ਸੋਨੇ ਦੀਆਂ ਕੀਮਤਾਂ ਵਿਚ ਵਾਧਾ ਹੋਇਆ, ਜਿਸ ਕਾਰਨ ਵੱਖ-ਵੱਖ ਵਿਭਾਗਾਂ ਨੇ ਕੰਮਕਾਜ ਬੰਦ ਕਰ ਦਿਤਾ ਅਤੇ ਫੈਡਰਲ ਰਿਜ਼ਰਵ ਦੁਆਰਾ ਵਿਆਜ ਦਰਾਂ ਵਿਚ ਹੋਰ ਕਟੌਤੀ ਦੀਆਂ ਸੰਭਾਵਨਾਵਾਂ ਵਧ ਗਈਆਂ। ਹਾਲਾਂਕਿ, ਚਾਂਦੀ ਅਪਣੇ ਸਿਖਰ ਤੋਂ 3,400 ਰੁਪਏ ਡਿੱਗ ਕੇ 1,54,000 ਰੁਪਏ ਪ੍ਰਤੀ ਕਿਲੋਗ੍ਰਾਮ (ਸਾਰੇ ਟੈਕਸਾਂ ਸਮੇਤ) 'ਤੇ ਆ ਗਈ। ਆਲ ਇੰਡੀਆ ਸਰਾਫ਼ਾ ਐਸੋਸੀਏਸ਼ਨ ਅਨੁਸਾਰ, 99.9 ਫੀ ਸਦੀ ਸੁੱਧਤਾ ਵਾਲਾ ਸੋਨਾ ਸੋਮਵਾਰ ਨੂੰ 1,23,300 ਪ੍ਰਤੀ 10 ਗ੍ਰਾਮ 'ਤੇ ਬੰਦ ਹੋਇਆ ਸੀ।



ਸਥਾਨਕ ਸਰਾਫ਼ਾ ਬਜ਼ਾਰ ਵਿਚ, 99.5 ਫੀ ਸਦੀ ਸੁੱਧਤਾ ਵਾਲਾ ਸੋਨਾ ਮੰਗਲਵਾਰ ਨੂੰ 700 ਰੁਪਏ ਵਧ ਕੇ 1,23,400 ਰੁਪਏ ਪ੍ਰਤੀ 10 ਗ੍ਰਾਮ (ਸਾਰੇ ਟੈਕਸਾਂ ਸਮੇਤ) ਦੇ ਸੱਭ ਤੋਂ ਉੱਚੇ ਪੱਧਰ 'ਤੇ ਪਹੁੰਚ ਗਿਆ। ਪਿਛਲੇ ਬਜ਼ਾਰ ਸੈਸ਼ਨ ਵਿਚ ਇਹ 1,22,700 ਰੁਪਏ ਪ੍ਰਤੀ 10 ਗ੍ਰਾਮ 'ਤੇ ਬੰਦ ਹੋਇਆ ਸੀ। ਹਾਲਾਂਕਿ, ਚਾਂਦੀ ਅਪਣੇ ਪਿਛਲੇ ਉੱਚ ਪੱਧਰ ਤੋਂ 3,400 ਰੁਪਏ ਡਿੱਗ ਕੇ 1,54,000 ਰੁਪਏ ਪ੍ਰਤੀ ਕਿਲੋਗ੍ਰਾਮ (ਸਾਰੇ ਟੈਕਸਾਂ ਸਮੇਤ) 'ਤੇ ਆ ਗਈ। ਚਾਂਦੀ ਸੋਮਵਾਰ ਨੂੰ 1,57,400 ਰੁਪਏ ਪ੍ਰਤੀ ਕਿਲੋਗ੍ਰਾਮ 'ਤੇ ਬੰਦ ਹੋਈ ਸੀ। ਵਿਸ਼ਵ ਪੱਧਰ 'ਤੇ ਸਪਾਟ ਸੋਨਾ \$3,958.18 ਪ੍ਰਤੀ ਔਂਸ 'ਤੇ ਡਿੱਗ ਗਿਆ। ਮੰਗਲਵਾਰ ਨੂੰ, ਸੋਨੇ ਦੀਆਂ ਕੀਮਤਾਂ \$3,977.45 ਪ੍ਰਤੀ ਔਂਸ ਦੇ ਸੱਭ ਤੋਂ ਉੱਚੇ ਪੱਧਰ 'ਤੇ ਪਹੁੰਚ ਗਈਆਂ ਸਨ।

## ਪੰਜਾਬ ਵਾਸੀਆਂ ਨੂੰ ਹੁਣ ਬਿਜਲੀ ਕੱਟਾਂ ਤੋਂ ਹਮੇਸ਼ਾ ਲਈ ਮਿਲੇਗਾ ਫੁਟਕਾਰਾ : ਮੁੱਖ ਮੰਤਰੀ ਭਗਵੰਤ ਮਾਨ

**ਜਲੰਧਰ :** ਮੁੱਖ ਮੰਤਰੀ ਭਗਵੰਤ ਮਾਨ ਅਤੇ 'ਆਪ' ਸੁਪਰੀਮੋ ਅਰਵਿੰਦ ਕੇਜਰੀਵਾਲ ਵੱਲੋਂ ਅੱਜ ਜਲੰਧਰ ਵਿਖੇ ਲਵਲੀ ਪ੍ਰੋਫੈਸ਼ਨਲ ਯੂਨੀਵਰਸਿਟੀ ਦਾ ਦੌਰਾ ਕੀਤਾ ਗਿਆ। ਇਸ ਦੌਰਾਨ ਉਨ੍ਹਾਂ ਵੱਲੋਂ ਜਿੱਥੇ ਪੰਜਾਬ ਵਿਚ 'ਰੋਸ਼ਨ ਪੰਜਾਬ' ਪ੍ਰਾਜੈਕਟ ਦਾ ਨੀਂਹ ਪੱਥਰ ਰੱਖਿਆ ਗਿਆ, ਉਥੇ ਹੀ ਪੰਜਾਬ ਵਾਸੀਆਂ ਨੂੰ ਬਿਜਲੀ ਦੇ ਕੱਟਾਂ ਤੋਂ ਮੁਕਤ ਕਰਨ ਲਈ ਵੱਡਾ ਐਲਾਨ ਵੀ ਕੀਤਾ। ਆਪਣੇ ਸੰਬੋਧਨ ਵਿਚ ਮੁੱਖ ਮੰਤਰੀ ਭਗਵੰਤ ਮਾਨ ਨੇ ਕਿਹਾ ਕਿ ਅੱਜ ਦਾ ਦਿਨ ਬੇਹੱਦ ਇਤਿਹਾਸਕ ਹੈ। ਉਨ੍ਹਾਂ ਕਿਹਾ ਕਿ ਪੰਜਾਬ ਵਾਸੀਆਂ ਨੂੰ ਹੁਣ ਬਿਜਲੀ ਦੇ ਕੱਟਾਂ ਤੋਂ ਤੁਰੰਤ ਫੁਟਕਾਰਾ ਮਿਲੇਗਾ। ਭਗਵੰਤ ਮਾਨ ਨੇ ਕਿਹਾ ਕਿ ਅੱਜ ਦੇ ਜ਼ਮਾਨੇ ਵਿਚ ਬਿਜਲੀ ਤੋਂ ਬਿਨਾਂ ਕੁਝ ਨਹੀਂ ਹੋ ਸਕਦਾ। ਬਿਜਲੀ ਜੋਕਿ ਲਾਈਫ ਲਾਈਨ ਹੈ, ਉਸ ਵਿਚ ਪੰਜਾਬ ਬਹੁਤ ਵੱਡੀ ਛਲਾਂਗ ਲਗਾ ਰਿਹਾ ਹੈ। ਭਗਵੰਤ ਮਾਨ ਨੇ ਕਿਹਾ ਕਿ ਪੰਜਾਬ ਸਰਕਾਰ ਵੱਲੋਂ 5 ਹਜ਼ਾਰ ਕਰੋੜ ਰੁਪਏ ਨਵੇਂ ਗ੍ਰੇਡਾਂ ਦਾ, ਨਵੀਆਂ ਲਾਈਨਾਂ, ਨਵੇਂ ਟਰਾਂਸਫਾਰਮਰ ਅਤੇ ਪੁਰਾਣਿਆਂ ਨੂੰ ਅਪਗ੍ਰੇਡ ਕਰਨ ਦਾ,



ਕੋਲਾ ਖ਼ਤਮ ਵਰਗੀਆਂ ਖ਼ਬਰਾਂ ਸੁਣਦੇ ਹੁੰਦੇ ਸੀ ਹੁਣ ਪੰਜਾਬ ਵਾਸੀਆਂ ਨੂੰ ਅਜਿਹਾ ਕੁਝ ਸੁਣਨ ਲਈ ਨਹੀਂ ਮਿਲੇਗਾ ਕਿਉਂਕਿ ਪੰਜਾਬ ਵਿਚ ਕੋਲਾ ਵਾਧੂ ਪਿਆ ਹੈ। ਸਾਡੇ ਕੋਲ ਕੋਲੇ ਦੀ ਖਾਨ ਕਰਕੇ 27-27 ਦਿਨਾਂ ਤੱਕ ਦਾ ਕੋਲਾ ਪਿਆ ਹੁੰਦਾ ਹੈ। ਪੰਜਾਬ ਕੋਲ ਪਹਿਲਾਂ ਦੋ ਹੀ ਸਰਕਾਰੀ ਥਰਮਲ ਪਲਾਂਟ ਸਨ। ਫਿਰ ਸਾਨੂੰ ਜੀ. ਬੀ. ਕੇ. ਗੋਇੰਦਵਾਲ ਵਾਲਾ ਥਰਮਲ ਪਲਾਂਟ ਵਿਕਣ ਦਾ ਪਤਾ ਲੱਗਾ ਤਾਂ ਫਿਰ ਅਸੀਂ ਸਾਰਾ ਹੋਮਵਰਕ ਕਰਕੇ ਗੋਇੰਦਵਾਲ ਵਾਲਾ 540 ਮੈਗਾਵਾਟ ਦਾ ਥਰਮਲ ਪਲਾਂਟ ਇਕ ਹਜ਼ਾਰ 80 ਕਰੋੜ ਰੁਪਏ ਵਿਚ ਖ਼ਰੀਦਿਆ। ਦੇਸ਼ ਵਿਚ ਇਸ ਤੋਂ ਸਸਤਾ ਸੌਦਾ ਨਹੀਂ ਹੋ ਸਕਦਾ। ਉਨ੍ਹਾਂ ਦੱਸਿਆ ਕਿ 5 ਹਜ਼ਾਰ ਕਰੋੜ ਰੁਪਏ ਵਾਲਾ ਥਰਮਲ ਪਲਾਂਟ ਇਕ ਹਜ਼ਾਰ 80 ਕਰੋੜ ਰੁਪਏ ਵਿਚ ਖ਼ਰੀਦਿਆ ਗਿਆ ਹੈ, ਜਿਸ ਦਾ ਨਾਂ ਸ਼੍ਰੀ ਗੁਰੂ ਅਮਰਦਾਸ ਜੀ ਗੋਇੰਦਵਾਲ ਥਰਮਲ ਪਲਾਂਟ ਰੱਖਿਆ ਹੈ। ਇਹ ਪਹਿਲੀ ਵਾਰ ਹੋਇਆ ਹੈ ਕਿ ਸਰਕਾਰ ਪ੍ਰਾਈਵੇਟ ਸੈਕਟਰਾਂ ਨੂੰ ਖ਼ਰੀਦ ਰਹੀ ਹੈ। ਆਉਂਦੇ ਸਾਰ ਅਸੀਂ 300 ਯੂਨਿਟ ਬਿਜਲੀ ਫਰੀ ਕੀਤੀ।

**Samaj Weekly**  
ਸਮਾਜ ਵੀਕਲੀ

Editor-in-chief  
**Devinder Chander**  
+44 7878 456 484

Editorial Office  
**Samaj Weekly**  
Samaj Media Enterprise Ltd  
46 Summer Road  
Erdington, Birmingham UK  
B23 6UR  
+44 7878 456 484  
+44 121 565 4810  
info@samajweekly.com  
samajweekly@gmail.com

ਹਰ ਪ੍ਰਕਾਰ ਦੇ ਵਪਾਰਕ ਅਤੇ ਕਲਾਸੀਫਾਈਡ ਇਸ਼ਤਿਹਾਰ ਦੇਣ ਲਈ ਸੰਪਰਕ ਕਰੋ।

## ਪਾਕਿਸਤਾਨੀ ਤਾਲੀਬਾਨ ਵੱਲੋਂ ਕੀਤੇ ਗਏ ਹਮਲੇ ਦੌਰਾਨ 11 ਪਾਕਿਸਤਾਨੀ ਫੌਜੀਆਂ ਦੀ ਮੌਤ



**ਇਸਲਾਮਾਬਾਦ,** ਪਾਕਿਸਤਾਨੀ ਤਾਲੀਬਾਨ ਦੇ ਹਮਲੇ ਵਿੱਚ ਬੀਤੀ ਰਾਤ 11 ਪਾਕਿਸਤਾਨੀ ਫੌਜੀਆਂ ਦੀ ਮੌਤ ਹੋ ਗਈ। ਇਸ ਵਿੱਚ 2 ਅਧਿਕਾਰੀ ਅਤੇ 9 ਫੌਜੀ ਸ਼ਾਮਲ ਹਨ। ਪ੍ਰਾਪਤ ਜਾਣਕਾਰੀ ਅਨੁਸਾਰ ਪਾਕਿਸਤਾਨ ਸਰਹੱਦ ਦੇ ਕੋਲ ਪਾਕਿਸਤਾਨੀ ਫੌਜ ਟੀਟੀਪੀ ਦੇ ਖ਼ਿਲਾਫ ਅਪਰੇਸ਼ਨ ਚਲਾ ਰਹੀ ਸੀ। ਇਸ ਦੌਰਾਨ ਦੋਵਾਂ ਵਿਚਾਲੇ ਮੁਕਾਬਲਾ ਹੋ ਗਿਆ ਅਤੇ ਇਸ ਮੁਕਾਬਲੇ ਦੌਰਾਨ ਟੀਟੀਪੀ ਦੇ 19 ਲੜਾਕੇ ਵੀ ਮਾਰੇ ਗਏ। ਪਾਕਿਸਤਾਨੀ ਫੌਜ ਦੀ ਮੀਡੀਆ ਵਿੰਗ ਇੰਟਰ ਸਰਵਿਸਿਜ਼ ਪਬਲਿਕ ਰਿਲੇਸ਼ਨ ਨੇ ਆਰੋਪ ਲਗਾਇਆ ਕਿ ਹਮਲਾਵਾਰਾਂ ਨੂੰ ਭਾਰਤ ਦਾ ਸਮਰਥਨ ਮਿਲ ਰਿਹਾ ਹੈ। ਫੌਜ ਨੇ ਦਾਅਵਾ ਕੀਤਾ ਕਿ ਉਹ ਇਨ੍ਹਾਂ ਨੂੰ ਖਤਮ ਕਰਨ ਵਿਚ ਜੁਟੀ ਹੋਈ ਹੈ। ਪਿਛਲੇ ਕੁਝ ਮਹੀਨਿਆਂ ਤੋਂ ਟੀਟੀਪੀ ਨੇ ਪਾਕਿਸਤਾਨ ਵਿੱਚ ਸੁਰੱਖਿਆ ਬਲਾਂ ਤੇ ਹਮਲੇ ਤੇਜ਼ ਕਰ ਦਿੱਤੇ ਹਨ।

## ਪੱਤਰਕਾਰਾਂ ਦੀ ਲੋੜ

ਇੰਗਲੈਂਡ ਦੇ ਹਰ ਇਲਾਕੇ 'ਚ ਪੱਤਰਕਾਰਾਂ ਦੀ ਲੋੜ ਹੈ, ਪੱਤਰਕਾਰਤਾ ਦਾ ਸ਼ੌਕ ਰੱਖਣ ਵਾਲੇ ਆਪਣੀ C.V. email: samajweekly@gmail.com ਉੱਤੇ ਭੇਜ ਸਕਦੇ ਹਨ।  
Editor-in-chief : **Devinder Chander**  
**Mob: 07878 456 484**  
ਨੋਟ : ਪੱਤਰਕਾਰਤਾ ਦਾ ਤਜਰਬਾ ਰੱਖਣ ਵਾਲੇ ਨੂੰ ਪਹਿਲ ਦਿਤੀ ਜਾਵੇਗੀ।

# ਪਹਿਲਾਂ ਕਿੱਥੇ ਸੀ ਇਹ ਸਕੀਮ...

## ਹੁਣ ਤਰਨਤਾਰਨ ਵਿੱਚ ਸਰਕਾਰ ਵੱਲੋਂ ਮੇਰਾ ਘਰ ਮੇਰਾ ਮਾਣ

**ਬਲਬੀਰ ਸਿੰਘ ਬੱਬੀ**  
ਸਾਡੇ ਦੇਸ਼ ਭਾਰਤ ਮਹਾਨ ਦੇ ਅੰਦਰ ਜਿੰਨੇ ਵੀ ਸਿਆਸੀ ਪਾਰਟੀਆਂ ਦੇ ਆਗੂ ਨੇ ਚਾਹੇ ਉਹ ਕਿਸੇ ਪਾਰਟੀ ਨਾਲ ਵੀ ਸੰਬੰਧਿਤ ਹੋਵੇ ਇਹ ਲੋਕਾਂ ਦੇ ਨਾਲ ਵੱਡੀ ਬੇਈਮਾਨੀ ਮੁੱਢ ਕਦੀਮੋਂ ਹੀ ਕਰਦੇ ਆਏ ਹਨ ਅਨੇਕਾਂ ਘਪਲੇ ਘੁਟਾਲੇ ਹੁਣ ਤੱਕ ਕੇਂਦਰ ਤੇ ਰਾਜ ਸਰਕਾਰਾਂ ਦੇ ਵਿੱਚ ਹੋਏ ਹਨ ਅੱਗੇ ਵੀ ਇਸੇ ਤਰ੍ਹਾਂ ਹੀ ਚਲਦੇ ਰਹਿਣੇ ਹਨ। ਕਿਉਂਕਿ ਸਿਸਟਮ ਹੀ ਅਜਿਹਾ ਬਣਾ ਦਿੱਤਾ ਹੈ ਕਿ ਆਮ ਲੋਕਾਂ ਨੂੰ ਗੁੰਮਰਾਹ ਕਰਨ ਤੋਂ ਬਿਨਾਂ ਹੋਰ ਕੁਝ ਵੀ ਨਹੀਂ।  
ਅਜਿਹੀ ਹੀ ਮਿਸਾਲ ਤੁਹਾਨੂੰ ਪੰਜਾਬ ਸਰਕਾਰ ਦੀ ਇੱਕ

ਦਿਖਾਉਂਦੇ ਹਾਂ ਦੱਸਦੇ ਹਾਂ ਪੰਜਾਬ ਵਿਚਲੀ ਆਮ ਆਦਮੀ ਪਾਰਟੀ ਦੀ ਸਰਕਾਰ ਜਿਹੜੀ ਕਿ ਆਮ ਘਰਾਂ ਦੇ ਆਮ ਬੰਦਿਆਂ ਤੋਂ ਪ੍ਰਚਾਰੀ ਗਈ ਤੇ ਇਸ ਵੇਲੇ ਤਿੰਨ ਸਾਲ ਤੋਂ ਉੱਪਰ ਦਾ ਸਮਾਂ ਪੰਜਾਬ ਵਿੱਚ ਆਮ ਆਦਮੀ ਪਾਰਟੀ ਦੀ ਸਰਕਾਰ ਨੂੰ ਹੋ ਗਿਆ ਹੈ। ਪੰਜਾਬ ਵਾਸੀਆਂ ਨੇ ਖੁਸ਼ ਹੋ ਕੇ ਜਿਹੜੇ ਮੁੱਖ ਮੰਤਰੀ ਭਗਵੰਤ ਮਾਨ ਚੁਣੇ ਸਨ ਉਹ ਜਿਵੇਂ ਉਹ ਕਾਮੇਡੀ ਵਿੱਚ ਸਬਜਬਾਂਗ ਦਿਖਾ ਕੇ ਸਭ ਆਈਟਮਾਂ ਪੇਸ਼ ਕਰਦੇ ਸਨ ਤੇ ਹੁਣ ਉਹ ਮੁੱਖ ਮੰਤਰੀ ਦੀ ਕੁਰਸੀ ਉੱਪਰ ਬੈਠ ਕੇ ਵੀ ਪੰਜਾਬ ਵਾਸੀਆਂ ਦੇ ਨਾਲ ਇਹੀ ਕੁਝ ਕਰ ਰਹੇ ਹਨ ਗੱਲਾਂ ਬਾਤਾਂ ਤਾਂ



ਬਹੁਤ ਨੇ ਸਭ ਦੇਖਦੇ ਵੀ ਹਾਂ ਪਰ ਮੌਜੂਦਾ ਸਮੇਂ ਦਾ ਇੱਕ ਨਵਾਂ ਹੀ ਨਾਟਕ ਹੈ ਜਿਹੜਾ ਉਹ ਤਰਨ ਤਾਰਨ ਦੇ ਵਿੱਚ ਦੇਖਣ ਨੂੰ ਮਿਲਿਆ ਸਭ ਨੂੰ ਪਤਾ ਹੀ ਹੈ ਕਿ ਤਰਨਤਾਰਨ ਦੇ ਵਿੱਚ ਜ਼ਿਮਨੀ ਚੋਣ ਹੋਣ ਜਾ ਰਹੀ ਹੈ ਤੇ ਸਰਕਾਰ ਕਸੂਤੀ ਜਿਹੀ ਸਥਿਤੀ ਵਿੱਚ ਫਸ ਕੇ ਉੱਥੇ ਕੀ ਕੁਝ ਸੁਰਲੀਆਂ

ਤਰਨ ਤਾਰਨ ਦੇ ਲੋਕਾਂ ਦੇ ਨਾਲ ਕਰ ਰਹੀ ਹੈ ਇਸ ਦੀ ਮਿਸਾਲ ਦੇਖੋ ਅੱਜ ਤਰਨ ਤਾਰਨ ਦੇ ਵਿੱਚ ਆਮ ਆਦਮੀ ਪਾਰਟੀ ਨਾਲ ਸੰਬੰਧਿਤ ਕੈਬਨਟ ਮੰਤਰੀ ਹਰਦੀਪ ਸਿੰਘ ਮੁੰਡੀਆਂ ਟਰਾਂਸਪੋਰਟ ਮੰਤਰੀ ਲਾਲ ਜੀਤ ਸਿੰਘ ਤੇ ਉਸ ਤੋਂ ਇਲਾਵਾ ਇਸ ਸੀਟ ਦੇ ਉੱਪਰ ਚੋਣ ਲੜਨ ਵਾਲੇ

ਹਰਮੀਤ ਸਿੰਘ ਸੰਧੂ ਇੱਕ ਸਰਕਾਰੀ ਪ੍ਰੋਗਰਾਮ ਵਿੱਚ ਦਿਖਦੇ ਹਨ ਜਿਹੜੇ ਕਿ ਭੋਲੇ ਭਾਲੇ ਲੋਕਾਂ ਨੂੰ ਇਕੱਤਰ ਕਰਕੇ ਪੰਜਾਬ ਸਰਕਾਰ ਵੱਲੋਂ ਇੱਕ ਸਕੀਮ ਦਾ ਹਵਾਲਾ ਦਿੰਦੇ ਹੋਏ ਇਹ ਕਹਿ ਰਹੇ ਹਨ ਕਿ ਹੁਣ ਪੰਜਾਬ ਦੇ ਲੋਕਾਂ ਦੀ ਹੋਵੇ ਕਿ ਕਾਇਆਕਲਪ ਜਦੋਂ ਧਿਆਨ ਨਾਲ ਦੇਖਿਆ ਤਾਂ ਕਾਇਆਕਲਪ ਕੀ ਸੀ ਮੇਰਾ ਘਰ ਮੇਰਾ ਮਾਣ ਇਹ ਇਹ ਦੱਸਿਆ ਜਾ ਰਿਹਾ ਕਿ ਜਿੰਨੇ ਵੀ ਲਾਲ ਲਕੀਰ ਦੇ ਵਿੱਚ ਲੋਕ ਰਹਿ ਰਹੇ ਹਨ ਪੰਜਾਬ ਸਰਕਾਰ ਵੱਲੋਂ ਉਹਨਾਂ ਨੂੰ ਹੁਣ ਮਾਲਕਾਂ ਨਾ ਹੱਕ ਦਿੱਤੇ ਜਾ ਰਹੇ ਹਨ ਹੈ ਨਾ ਕਮਾਲ ਦੀ ਸਕੀਮ ਸਾਡਾ ਘਰ ਵੀ

ਪਹਿਲਾਂ ਆਪਣਾ ਹੀ ਹੈ ਤੇ ਹੁਣ ਇਹ ਸਰਕਾਰ ਸਾਨੂੰ ਮਾਲਕ ਬਣਾ ਰਹੀ ਹੈ।  
ਜਰਾ ਪਿੱਛੇ ਜਾਈਏ ਤਾਂ ਜਦੋਂ ਚਰਨਜੀਤ ਸਿੰਘ ਚੰਨੀ ਤਿੰਨ ਕੁ ਮਹੀਨੇ ਲਈ ਕਾਂਗਰਸ ਸਰਕਾਰ ਵੇਲੇ ਪੰਜਾਬ ਦੇ ਮੁੱਖ ਮੰਤਰੀ ਬਣੇ ਸਨ ਤਾਂ ਉਸ ਵੇਲੇ ਵੀ ਉਹਨਾਂ ਨੇ ਇਹ ਸਕੀਮ ਤੋਰੀ ਸੀ ਤੇ ਕਈ ਪਿੰਡਾਂ ਦੇ ਵਿੱਚ ਇਹ ਸਕੀਮ ਲਾਗੂ ਵੀ ਹੋਈ ਸੀ ਤੇ ਹੁਣ ਤਰਨ ਤਾਰਨ ਵਾਲਿਓ ਦੇਖਿਓ ਤੁਹਾਨੂੰ ਤੁਹਾਡਾ ਘਰ ਤੁਹਾਡਾ ਮਾਣ ਦੇ ਕੇ ਕਿਹੜੇ ਤਰੀਕੇ ਨਾਲ ਗੁੰਮਰਾਹ ਕਰਕੇ ਨਿਵਾਜਿਆ ਜਾ ਰਿਹਾ ਹੈ ਬਾਮੋਹਲਾਜਾ ਹੁਸ਼ਿਆਰ।

## ਜੈਪੁਰ-ਅਜਮੇਰ ਹਾਈਵੇਅ ਤੇ ਟੈਂਕਰ ਨੇ ਐਲ ਪੀ ਜੀ ਸਿਲੰਡਰਾਂ ਨਾਲ ਭਰੇ ਟਰੱਕ ਨੂੰ ਮਾਰੀ ਟਰੱਕ

**ਜੈਪੁਰ**। ਜੈਪੁਰ ਅਜਮੇਰ ਹਾਈਵੇਅ ਤੇ ਬੀਤੀ ਰਾਤੀਂ 330 ਐਲਪੀਜੀ ਸਿਲੰਡਰਾਂ ਨਾਲ ਲੱਦੇ ਟਰੱਕ ਨੂੰ ਟੈਂਕਰ ਨੇ ਪਿੱਛੋਂ ਟੱਕਰ ਮਾਰ ਦਿੱਤੀ। ਟੱਕਰ ਇੰਨੀ ਜ਼ੋਰਦਾਰ ਸੀ ਕਿ ਟਰੱਕ ਨੂੰ ਅੱਗ ਲੱਗ ਗਈ ਤੇ ਇਸ ਵਿੱਚ ਲੱਦੇ 200 ਗੈਸ ਸਿਲੰਡਰ ਫਟਣੇ ਸ਼ੁਰੂ ਹੋ ਗਏ। ਅੱਗ ਦੀਆਂ ਲਪਟਾਂ ਅਤੇ ਧਮਾਕੇ ਕਈ ਕਿਲੋਮੀਟਰ ਦੂਰ ਤੋਂ ਦਿਖਾਈ ਅਤੇ ਸੁਣਾਈ ਦੇ ਰਹੇ ਸਨ।  
ਜੈਪੁਰ ਦੇ ਆਈਜੀ ਰਾਹੁਲ ਪ੍ਰਕਾਸ਼ ਨੇ ਕਿਹਾ ਕਿ ਇਸ ਘਟਨਾ ਵਿੱਚ ਟੈਂਕਰ ਡਰਾਈਵਰ ਸਮੇਤ ਦੋ ਤੋਂ ਤਿੰਨ ਵਿਅਕਤੀ ਜ਼ਖਮੀ ਹੋ ਗਏ ਹਨ ਅਤੇ ਇੱਕ ਦੀ ਮੌਤ ਹੋ ਗਈ। ਸੀਐਮਐਚਓ ਜੈਪੁਰ-1 ਰਵੀ ਸ਼ੇਖਾਵਤ ਨੇ ਕਿਹਾ ਕਿ ਮੁੱਢਲੀ ਜਾਣਕਾਰੀ ਅਨੁਸਾਰ ਹਾਦਸੇ ਲਈ ਜ਼ਿੰਮੇਵਾਰ ਵਾਹਨ ਦੇ ਡਰਾਈਵਰ ਨੂੰ ਮੁੱਢਲੇ ਇਲਾਜ ਲਈ ਨੇੜਲੇ ਹਸਪਤਾਲ ਲਿਜਾਇਆ ਗਿਆ। ਮੁੱਖ ਮੰਤਰੀ ਭਜਨ ਲਾਲ ਸ਼ਰਮਾ ਦੇ ਨਿਰਦੇਸ਼ਾਂ ਤੇ ਮੌਕੇ ਉੱਤੇ ਪਹੁੰਚੇ ਉਪ ਮੁੱਖ ਮੰਤਰੀ ਪ੍ਰੇਮ ਚੰਦ ਬੈਰਵਾ ਨੇ ਕਿਹਾ ਕਿ ਸਥਿਤੀ ਕਾਬੂ ਹੇਠ ਹੈ ਅਤੇ ਅਜੇ ਤੱਕ 1 ਵਿਅਕਤੀ ਦੀ ਮੌਤ ਹੋਈ ਹੈ। ਪੁਲੀਸ ਅਧਿਕਾਰੀ ਅਤੇ ਫਾਇਰ ਬ੍ਰਿਗੇਡ ਦੀਆਂ ਗੱਡੀਆਂ ਡੂਡੂ ਖੇਤਰ ਦੇ ਨੇੜੇ ਮੌਕੇ ਤੇ ਪਹੁੰਚ ਗਈਆਂ, ਅਤੇ ਹਾਈਵੇਅ ਤੇ ਆਵਾਜਾਈ ਰੋਕ ਦਿੱਤੀ ਗਈ।

ਬੈਰਵਾ ਨੇ ਦੱਸਿਆ ਕਿ ਟਰੱਕਾਂ ਦੇ ਡਰਾਈਵਰ ਅਤੇ ਕਲੀਨਰ ਲਾਪਤਾ ਹਨ। ਪੁਲੀਸ ਅਤੇ ਪ੍ਰਸ਼ਾਸਨ ਉਨ੍ਹਾਂ ਨੂੰ ਲੱਭਣ ਦੀ ਕੋਸ਼ਿਸ਼ ਕਰ ਰਹੇ ਹਨ। ਸੀਨੀਅਰ ਪੁਲੀਸ ਅਤੇ ਜ਼ਿਲ੍ਹਾ ਪ੍ਰਸ਼ਾਸਨ ਵੀ ਮੌਕੇ ਤੇ ਮੌਜੂਦ ਸਨ। ਸੀਐਮਐਚਓ ਸ਼ੇਖਾਵਤ ਨੇ ਕਿਹਾ ਕਿ ਐਸਐਮਐਸ ਹਸਪਤਾਲ ਵਿੱਚ ਸਾਰੇ ਪ੍ਰਬੰਧ ਕੀਤੇ ਗਏ ਹਨ। ਉਨ੍ਹਾਂ ਕਿਹਾ ਕਿ ਮੁੱਢਲੀ ਜਾਣਕਾਰੀ ਅਨੁਸਾਰ, ਇੱਕ ਵਿਅਕਤੀ ਨੂੰ ਡੂਡੂ ਦੇ ਹਸਪਤਾਲ ਵਿੱਚ ਮੁੱਢਲਾ ਇਲਾਜ ਦਿੱਤਾ ਗਿਆ। ਇਸ ਦੌਰਾਨ, ਚਸ਼ਮਦੀਦਾਂ ਨੇ ਦੱਸਿਆ ਕਿ ਐਲਪੀਜੀ ਸਿਲੰਡਰਾਂ ਨਾਲ ਲੱਦੇ ਟਰੱਕ ਦਾ ਡਰਾਈਵਰ ਆਪਣਾ ਵਾਹਨ ਸੜਕ ਕਿਨਾਰੇ ਖੜ੍ਹਾ ਕਰਕੇ ਹੋਟਲ ਵਿੱਚ ਖਾਣਾ ਖਾਣ ਗਿਆ ਸੀ। ਚਸ਼ਮਦੀਦ ਵਿਨੋਦ ਨੇ ਪੱਤਰਕਾਰਾਂ ਨੂੰ ਦੱਸਿਆ ਕਿ ਇੱਕ ਟੈਂਕਰ ਨੇ ਐਲਪੀਜੀ ਸਿਲੰਡਰਾਂ ਵਾਲੇ ਲੱਦੇ ਟਰੱਕ ਨੂੰ ਪਿੱਛੋਂ ਟੱਕਰ ਮਾਰ ਦਿੱਤੀ। ਟੈਂਕਰ ਦੇ ਡਰਾਈਵਰ ਨੂੰ ਜ਼ਖਮੀ ਹਾਲਤ ਵਿੱਚ ਨੇੜਲੇ ਹਸਪਤਾਲ ਲਿਜਾਇਆ ਗਿਆ।



**SHAM LAL CHANDER** ID no. 921760

## BUILDING MAINTENANCE HANDYMAN (CHECKATRADE)

Sham Lal Chander building maintenance handyman Under checkatrade platform is now available on your local London Area. They have fully trained and experienced tradesmen and do genuinely fast responses to all online enquiries. Their team are knowledgeable and providing on-time service. They have been providing remodelling, repairing and maintaining for over five years.

### SPECIALITY:

<p><b>PLUMBING : -</b> Repairs/Replacement of Bathrooms accessories (sink, taps, tubs, showers, Toilets etc.</p>	<p><b>ELECTRICIAN :-</b> Repairs/Replacement of all types of Sockets, Switches, Lamps, Fans, Cameras, Washing machines, Cookers, Alarms, Mount TV on walls, etc.</p>	<p><b>MASONRY WORK: -</b> Plastering, skimming, Brick Work, Slabs Lying, Drive Ways, Roof maintenance etc.</p>	<p><b>CARPENTRY: -</b> Laminate Flooring, Fencing, Flat Packs Assembling, Doors repairing/ replacing, Skirting, Decking, Selves making etc.</p>
--	--	--	---

For more information please contact at [www.checkatrade.com](http://www.checkatrade.com)  
**Chander Consultants Limited, London, UK 07488841161**

# ਵਿਧਾਇਕ ਸੰਤੋਸ਼ ਕਟਾਰੀਆ ਨੇ ਨਾਨੋਵਾਲ ਕੰਢੀ ਵਿਖੇ ਨਵੇਂ ਟ੍ਰਾਂਸਫਾਰਮਰ ਦਾ ਕੀਤਾ ਉਦਘਾਟਨ

**ਬਲਾਚੌਰ (ਜਤਿੰਦਰ ਪਾਲ ਸਿੰਘ ਕਲੇਰ )** ਮਾਣਯੋਗ ਮੁੱਖ ਮੰਤਰੀ ਸ੍ਰ: ਭਗਵੰਤ ਮਾਨ ਜੀ ਅਗਵਾਈ ਵਾਲੀ ਸਰਕਾਰ ਬਣਦੇ ਹੀ ਜਿੱਥੇ ਸੂਬੇ ਭਰ ਵਿੱਚ ਮੁਫਤ ਬਿਜਲੀ ਦਿੱਤੀ ਜਾ ਰਹੀ ਹੈ ਇਸੇ ਲੜੀ ਤਹਿਤ ਸੂਬੇ ਦੇ ਹਰ ਪਿੰਡ ਵਿੱਚ ਬਿਜਲੀ ਸਪਲਾਈ 24 ਘੰਟੇ ਚਲਦੀ ਰਹੇ। ਇਹਨਾਂ ਸ਼ਬਦਾਂ ਦਾ ਪ੍ਰਗਟਾਵਾ ਕਰਦੇ ਹੋਏ ਬੀਬੀ ਸੰਤੋਸ਼ ਕਟਾਰੀਆ ਵਿਧਾਇਕ ਨੇ ਪਿੰਡ ਨਾਨੋਵਾਲ ਕੰਢੀ ਵਿਖੇ ਬਿਜਲੀ ਸਹੂਲਤਾਂ ਨੂੰ ਬਿਹਤਰ ਬਣਾਉਣ ਦੀ ਦਿਸ਼ਾ ਵਿੱਚ ਇੱਕ

ਮਹੱਤਵਪੂਰਨ ਕਦਮ ਪੁੱਟਦਿਆਂ, ਲਗਭਗ ਚਾਰ ਲੱਖ ਦੀ ਲਾਗਤ ਨਾਲ ਨਵੇਂ ਟ੍ਰਾਂਸਫਾਰਮਰ ਦਾ ਉਦਘਾਟਨ ਕੀਤਾ। ਇਸ ਕਾਰਜ ਨੇ ਪਿੰਡ ਵਾਸੀਆਂ ਵਿੱਚ ਖੁਸ਼ੀ ਦੀ ਲਹਿਰ ਦੌੜਾ ਦਿੱਤੀ ਹੈ। ਇਸ ਮੌਕੇ 'ਤੇ ਇਕੱਤਰ ਹੋਏ ਪਿੰਡ ਵਾਸੀਆਂ ਨੇ ਸਰਕਾਰ ਵਲੋਂ ਪਿੰਡ ਦੇ ਵਿਕਾਸ ਲਈ ਕੀਤੇ ਗਏ ਕੰਮਾਂ ਦੀ ਖੁੱਲ੍ਹ ਕੇ ਸਰਾਹਨਾ ਕੀਤੀ। ਪਿੰਡ ਦੇ ਨੌਜਵਾਨਾਂ ਅਤੇ ਬਜ਼ੁਰਗਾਂ, ਦੋਵਾਂ ਨੇ ਹੀ ਇਸ ਕਦਮ ਨੂੰ ਬਿਜਲੀ ਸਪਲਾਈ ਵਿੱਚ ਸੁਧਾਰ ਲਿਆਉਣ ਲਈ ਇੱਕ ਮਹੱਤਵਪੂਰਨ ਯਤਨ ਕਰਾਰ



ਦਿੱਤਾ ਹੈ। ਨਵੇਂ ਟ੍ਰਾਂਸਫਾਰਮਰ ਦੇ ਲੱਗਣ ਨਾਲ ਪਿੰਡ ਵਾਸੀਆਂ ਨੂੰ ਉਮੀਦ ਹੈ ਕਿ ਬਿਜਲੀ ਦੀ ਸਮੱਸਿਆ ਹੱਲ ਹੋਵੇਗੀ ਅਤੇ ਖਾਸ ਤੌਰ 'ਤੇ ਗਰਮੀਆਂ ਦੇ ਮੌਸਮ ਵਿੱਚ ਲੋੜੀਂਦੀ

ਲ ਇਸ ਮੌਕੇ ਪਿੰਡ ਵਾਸੀਆਂ ਨੇ ਹਲਕਾ ਵਿਧਾਇਕ ਸੰਤੋਸ਼ ਕਟਾਰੀਆ ਅਤੇ ਬਿਜਲੀ ਵਿਭਾਗ ਦਾ ਧੰਨਵਾਦ ਵੀ ਕੀਤਾ ਅਤੇ ਉਮੀਦ ਜਤਾਈ ਕਿ ਆਉਣ ਵਾਲੇ ਸਮੇਂ ਵਿੱਚ ਇਸ ਤਰ੍ਹਾਂ ਦੇ ਹੋਰ ਵਿਕਾਸੀ ਉਪਰਾਲੇ ਪਿੰਡ ਵਿੱਚ ਜਾਰੀ ਰਹਿਣਗੇ। ਇਸ ਮੌਕੇ ਐਸਡੀਓ ਦਿਨੇਸ਼ ਕੁਮਾਰ, ਸਰਪੰਚ ਕਮਲਜੀਤ, ਪੰਚ ਅਮਰਨਾਥ, ਮਦਨ ਲਾਲ, ਕੋਸ਼ੇ, ਤੋਸ਼ੀ, ਆਰਸੀ, ਸੈਕਟਰੀ ਕੁਲਦੀਪ, ਬਲਾਕ ਪ੍ਰਧਾਨ ਲਖਵਿੰਦਰ, ਬਲਦੇਵ ਰਾਜ ਸੰਮਤੀ ਮੈਂਬਰ, ਸਰਪੰਚ ਹਰਮੇਸ਼ ਲਾਲ, ਸੋਹਨ ਲਾਲ, ਰਾਮ ਸਰਨ, ਰਾਮ ਧਨ ਓਮ ਪ੍ਰਕਾਸ਼ ਬਿੰਦਰ

ਭਾਟੀਆ ਤਰਸੇਮ ਭਾਟੀਆ ਸ਼ਾਮ ਲਾਲ ਭਾਟੀਆ, ਤਰਸੇਮ ਚੌਹਾਨ, ਹੁਸਨ ਲਾਲ, ਮੋਹਨ ਲਾਲ ਭਾਟੀਆ, ਸ਼ਕਤੀ ਭਾਟੀਆ, ਨੀਰਜ ਚੌਹਾਨ, ਹਰਸ਼ ਚੌਹਾਨ, ਚਮਨ ਲਾਲ, ਬਲਦੇਵ ਚੌਹਾਨ, ਸੁਖਦੇਵ ਸਿੰਘ, ਸੰਮੂ ਭੁੰਬਲਾ, ਹਰੀਸ਼ ਚੌਹਾਨ, ਪੰਮੀ, ਕੇਸਰ, ਸੋਹਨ ਲਾਲ ਜੀਤ ਪੁਰ, ਕਸ਼ਮੀਰੀ ਭੁੰਬਲਾ, ਪੰਮਾ ਭਾਟੀਆ, ਬਿੰਦਰ ਹੱਕਲਾ, ਹੁਸਨ ਚੌਹਾਨ, ਜਸਪਾਲ ਲੰਬੜਦਾਰ, ਗੌਰਵ ਚੌਹਾਨ, ਓਮ ਪ੍ਰਕਾਸ਼ ਸੈਕਟਰੀ ਰਾਕੇਸ਼ ਭੁੰਬਲਾ, ਭਾਗ, ਜੋਨੀ ਭੁੰਬਲਾ, ਸੋਮ ਨਾਥ ਆਦਿ ਹਾਜ਼ਰ ਸਨ।



## 2027 ਵਿੱਚ ਪੰਜਾਬ ਸੁਖਬੀਰ ਬਾਦਲ ਨੂੰ ਮੁੱਖ ਮੰਤਰੀ ਦੇਖਣਾ ਚਾਹੁੰਦਾ ਹੈ : ਮਹਿੰਦੀਪੁਰ

ਸਰਕਲ ਪ੍ਰਧਾਨ ਬਾਗਪੁਰ ਭੁਪਿੰਦਰ ਸਿੰਘ ਮਹਿੰਦੀਪੁਰ ਨੇ ਸਾਥੀਆਂ ਨਾਲ ਕੀਤੀ ਸੁਖਬੀਰ ਬਾਦਲ ਨਾਲ ਮੁਲਾਕਾਤ।

**ਹੁਸ਼ਿਆਰਪੁਰ ( ਤਰਸੇਮ ਦੀਵਾਨਾ )** - ਪੰਜਾਬ ਵਿੱਚ ਵਿਗੜ ਰਹੀ ਕਾਨੂੰਨ ਵਿਵਸਥਾ ਅਤੇ ਵਿਕਾਸ ਦੇ ਨਾਂ ਤੇ ਹੋ ਰਹੇ ਕੋਝੇ ਮਜ਼ਾਕ ਤੋਂ ਦੁਖੀ ਹੋ ਕੇ ਪੰਜਾਬੀਆਂ ਨੇ ਹੁਣ ਮਨ ਬਣਾ ਲਿਆ ਹੈ ਕਿ 2027 ਵਿੱਚ ਸਰਦਾਰ ਸੁਖਬੀਰ ਸਿੰਘ ਬਾਦਲ ਨੂੰ ਹੀ ਪੰਜਾਬ ਦਾ ਮੁੱਖ ਮੰਤਰੀ ਬਣਾਇਆ ਜਾਵੇਗਾ ਇਹਨਾਂ ਵਿਚਾਰਾਂ ਦਾ ਬਟਾਂਦਰਾ ਸਰਕਲ ਪ੍ਰਧਾਨ ਬਾਗਪੁਰ ਸਰਦਾਰ

ਭੁਪਿੰਦਰ ਸਿੰਘ ਮਹਿੰਦੀਪੁਰ ਨੇ ਸਾਥੀਆਂ ਸਹਿਤ ਸੁਖਬੀਰ ਬਾਦਲ ਨਾਲ ਮੁਲਾਕਾਤ ਕਰਨ ਉਪਰੰਤ ਪ੍ਰਗਟ ਕੀਤਾ। ਉਹਨਾਂ ਨੇ ਕਿਹਾ ਪੰਜਾਬ ਇਸ ਸਮੇਂ ਭਾਰਤ ਦੇ ਬਾਕੀ ਪ੍ਰਦੇਸ਼ਾਂ ਨਾਲੋਂ ਬਹੁਤ ਪਿਛੜ ਚੁੱਕਾ ਹੈ ਅੱਜ ਹਰ ਇੱਕ ਪੰਜਾਬੀ ਆਪਣੇ ਆਪ ਨੂੰ ਲੁੱਟਿਆ ਹੋਇਆ ਮਹਿਸੂਸ ਕਰ ਰਿਹਾ ਹੈ ਕਿਉਂਕਿ ਪ੍ਰਦੇਸ਼ ਸਰਕਾਰ ਨੇ ਪੰਜਾਬੀਆਂ ਦਾ ਮਾਨ ਅਤੇ ਸਨਮਾਨ ਦਿੱਲੀ ਦੇ ਦਲਾਲਾਂ ਦੇ



ਕੋਲ ਗਿਰਵੀ ਰੱਖ ਦਿੱਤਾ ਹੈ। ਉਹਨਾਂ ਕਿਹਾ ਪੰਜਾਬ ਦੇ ਪੁੱਤਰ ਸਰਦਾਰ ਸੁਖਬੀਰ ਸਿੰਘ ਬਾਦਲ ਨੇ ਹੜਾਂ ਦੌਰਾਨ ਆਈ ਮੁਸ਼ਕਲ ਦੀ ਘੜੀ ਵਿੱਚ ਜਿਸ ਤਰ੍ਹਾਂ ਪੰਜਾਬੀਆਂ ਦੀ ਬਾਂਹ ਫੜੀ ਹੈ ਉਸ ਤੋਂ ਇਹ

ਸਿੱਧ ਹੋ ਜਾਂਦਾ ਹੈ ਕਿ ਕੱਲੀ ਖੇਤਰੀ ਪਾਰਟੀ ਸ਼੍ਰੋਮਣੀ ਅਕਾਲੀ ਦਲ ਹੀ ਮੁਸ਼ਕਿਲ ਸਮੇਂ ਲੋਕਾਂ ਨਾਲ ਖੜਦੀ ਹੈ। ਉਹਨਾਂ ਨੇ ਸਰਕਲ ਦੇ ਵੱਖ ਵੱਖ ਅਹੁਦੇਦਾਰਾਂ ਨੂੰ ਅਪੀਲ

ਮੌਕੇ ਉਹਨਾਂ ਦੇ ਨਾਲ ਨੰਬਰਦਾਰ ਤੀਰਥ ਸਿੰਘ ਸਤੌਰ, ਐਡਵੋਕੇਟ ਸੂਰਜ ਸਿੰਘ ਬਾਗਪੁਰ, ਜਸਵਿੰਦਰ ਸਿੰਘ ਜੱਸੀ, ਸੁਖਦੇਵ ਸਿੰਘ ਸਤੌਰ, ਮਨੋਹਰ ਸਿੰਘ, ਮਨੀਸ਼ ਸੈਣੀ, ਰਮਨਦੀਪ ਸਿੰਘ, ਕਮਲਪ੍ਰੀਤ ਸਿੰਘ, ਅਮਰੀਕ ਸਿੰਘ, ਕੁਲਵਿੰਦਰ ਸਿੰਘ, ਸੁਰਿੰਦਰ ਸਿੰਘ, ਕੁਲਵਿੰਦਰ ਸਿੰਘ ਸਤੌਰ, ਲਖਵਿੰਦਰ ਸਿੰਘ ਲੱਕੀ, ਜਸਵਿੰਦਰ ਸਿੰਘ, ਮਹਿੰਦੀਪੁਰ ਆਦਿ ਵੀ ਹਾਜ਼ਰ ਸਨ ! **ਫੋਟੋ ਅਜਮੇਰ ਦੀਵਾਨਾ**



## ਭਗਵਾਨ ਵਾਲਮੀਕੀ ਜੀ ਦਾ ਪ੍ਰਗਟ ਦਿਵਸ ਬੜੀ ਸ਼ਰਧਾ ਭਾਵਨਾ ਨਾਲ ਮਨਾਇਆ ਗਿਆ

ਸਾਬਕਾ ਸੰਸਦੀ ਸਕੱਤਰ ਬਿਕਰਮਜੀਤ ਸਿੰਘ ਖਾਲਸਾ ਵਿਸ਼ੇਸ਼ ਤੌਰ ਤੇ ਹਾਜ਼ਰ ਹੋਏ, ਭਗਵਾਨ ਵਾਲਮੀਕੀ ਜੀ ਦੇ ਪ੍ਰਗਟ ਦਿਵਸ ਦੀ ਖੁਸ਼ੀ 'ਚ ਕੇਕ ਕੱਟਿਆ

**ਰਾਏਕੋਟ ( ਗੁਰਭਿੰਦਰ ਗੁਰੀ )** ਭਗਵਾਨ ਵਾਲਮੀਕੀ ਜੀ ਦਾ ਪ੍ਰਗਟ ਦਿਵਸ ਸਥਾਨਕ ਭਾਵਾਪਸ (ਸਹੋਤਾ ਗਰੁੱਪ) ਵੱਲੋਂ ਭਾਵਾਪਸ ਦੇ ਸੀਨੀਅਰ ਆਗੂ ਪਵਨ ਧਾਲੀਵਾਲ ਦੀ ਦੇਖ-ਰੇਖ ਹੇਠ ਬੜੀ ਸ਼ਰਧਾ ਭਾਵਨਾ ਨਾਲ ਮਨਾਇਆ ਗਿਆ। ਇਸ ਸਬੰਧ ਵਿੱਚ ਕਰਵਾਏ ਗਏ ਇੱਕ ਸਮਾਗਮ ਦੌਰਾਨ ਸਾਬਕਾ ਸੰਸਦੀ ਸਕੱਤਰ ਬਿਕਰਮਜੀਤ ਸਿੰਘ ਖਾਲਸਾ (ਸਾਬਕਾ ਸੰਸਦੀ ਸਕੱਤਰ) ਵਿਸ਼ੇਸ਼ ਤੌਰ ਤੇ ਹਾਜ਼ਰ ਹੋਏ। ਇਸ ਮੌਕੇ ਸ. ਖਾਲਸਾ ਵੱਲੋਂ ਭਗਵਾਨ ਵਾਲਮੀਕੀ ਜੀ ਦੇ ਪ੍ਰਗਟ ਦਿਵਸ ਦੀ ਖੁਸ਼ੀ 'ਚ ਕੇਕ ਕੱਟਿਆ ਅਤੇ ਸਮੂਹ ਵਾਲਮੀਕੀ ਭਾਈਚਾਰੇ ਨੂੰ ਪ੍ਰਗਟ ਦਿਵਸ ਦੀ ਮੁਬਾਰਕਬਾਦ ਦਿੰਦਿਆਂ ਕਿਹਾ ਕਿ ਸਾਨੂੰ ਭਗਵਾਨ ਵਾਲਮੀਕੀ ਜੀ ਦੀਆਂ ਸਿੱਖਿਆਵਾਂ ਤੋਂ ਸੇਧ ਲੈ ਕੇ ਮਾਨਵਤਾ ਦੀ ਸੇਵਾ ਕਰਨੀ



ਚਾਹੀਦੀ ਹੈ। ਇਸ ਮੌਕੇ ਪਵਨ ਧਾਲੀਵਾਲ ਵੱਲੋਂ ਸ. ਖਾਲਸਾ ਅਤੇ ਆਏ ਹੋਏ ਹੋਰ ਪਤਵੰਤਿਆਂ ਨੂੰ ਸਨਮਾਨ ਚਿੰਨ੍ਹ ਦੇ ਕੇ ਸਨਮਾਨਿਤ

ਕੀਤਾ ਗਿਆ। ਇਸ ਮੌਕੇ ਪ੍ਰਬੰਧਕਾਂ ਵੱਲੋਂ ਪ੍ਰਗਟ ਦਿਵਸ ਦੀ ਖੁਸ਼ੀ 'ਚ ਸੰਗਤਾਂ ਲਈ ਲੰਗਰ ਵੀ ਲਗਾਇਆ ਗਿਆ। ਇਸ ਮੌਕੇ ਸਾਬਕਾ ਕੌਂਸਲਰ ਬੂਟਾ ਸਿੰਘ ਛਾਪਾ, ਪਵਨ ਧਾਲੀਵਾਲ ਮੈਂਬਰ ਭਾਵਾਪਸ ਆਲ ਇੰਡੀਆ, ਸਿਕੰਦਰ ਧਾਲੀਵਾਲ

ਤਹਿਸੀਲ ਪ੍ਰਧਾਨ, ਅਨਵਰ ਧਾਲੀਵਾਲ, ਸ਼ਹਿਰੀ ਪ੍ਰਧਾਨ ਵਿਨੋਦ ਨਾਹਰ ਗੋਲੀ, ਸ਼ਹਿਰੀ ਮੀਤ ਪ੍ਰਧਾਨ ਆਸ਼ੂ ਧਾਲੀਵਾਲ,

ਜਗਮੇਲ ਸਿੰਘ ਰਾਜੂ ਰਾਏਕੋਟ, ਭਾਜਪਾ ਆਗੂ ਸੁੰਦਰ ਲਾਲ, ਵਿਸ਼ਾਲ ਕੁਮਾਰ, ਸੈਕਟਰੀ ਅਕਸ਼ੈ ਨਾਹਰ, ਮੋਹਿਤ ਧਾਲੀਵਾਲ, ਜਰਨੈਲ ਸਿੰਘ, ਜੋਗਿੰਦਰਪਾਲ ਜੱਗੀ ਮੱਕੜ, ਚੇਅਰਮੈਨ ਗੁਰਮਿੰਦਰ ਸਿੰਘ ਤੂਰ, ਯਸ਼ਪਾਲ ਜੈਨ ਬਿੱਟੂ, ਯੂਥ ਪ੍ਰਧਾਨ ਆਰੀਅਨ ਨਾਹਰ, ਮੀਤ ਪ੍ਰਧਾਨ ਜਿਨੀਅਸ ਧਾਲੀਵਾਲ, ਮੋਹਿਤ ਧਾਲੀਵਾਲ, ਅਕਾਸ਼ ਧਾਲੀਵਾਲ, ਤਰੁਣ ਧਾਲੀਵਾਲ, ਅਕਾਸ਼ ਘਾਰੂ, ਅਭੀ ਨਾਹਰ, ਅੰਸ਼ ਗਿੱਲ, ਰਵੀ ਗਿੱਲ, ਭੂਸ਼ਨ ਲਾਲ ਪ੍ਰੀਤੀ ਧਾਲੀਵਾਲ, ਸੋਨੀਆਂ ਧਾਲੀਵਾਲ, ਮੁਮਤਾਜ ਨਾਹਰ, ਆਸ਼ਾ ਰਾਣੀ, ਭਾਰਤੀ, ਨੀਤੂ, ਸੋਨੂੰ ਥਾਪਰ, ਸ਼ਾਲੂ ਧਾਲੀਵਾਲ, ਕਵਿਸ਼ ਧਾਲੀਵਾਲ, ਵਿਸ਼ਵਾਸ ਧਾਲੀਵਾਲ ਸਮੇਤ ਹੋਰ ਕਈ ਪਤਵੰਤੇ ਸੱਜਣ ਹਾਜ਼ਰ ਸਨ।

# ਭਾਰਤ ਦੀ ਸਰਵਉੱਚ ਅਦਾਲਤ ਸੁਪਰੀਮ ਕੋਰਟ ਦੇ ਮਾਨਯੋਗ ਚੀਫ਼ ਜਸਟਿਸ ਬੀ. ਆਰ ਗਵਾਈ ਜੀ ਦਾ ਅਪਮਾਨ ਕਰਨ ਵਾਲੇ ਨੂੰ ਬਣਦੀ ਸਜ਼ਾ ਦਿਵਾਉਣ ਲਈ ਲੋਕ ਇੰਨਸਾਫ਼ ਮੰਚ ਵਲੋਂ ਮਾਨਯੋਗ ਰਾਸ਼ਟਰਪਤੀ ਨੂੰ ਭੇਜਿਆ ਮੰਗ ਪੱਤਰ

ਭਾਰਤ ਵਿੱਚ ਮਨੁੱਵਾਦੀ, ਜਾਤੀਵਾਦੀ ਸੰਪਰਦਾਇਕਤਾ ਦੇ ਜ਼ਹਿਰੀ ਪ੍ਰਚਾਰ, ਪ੍ਰਸਾਰ ਨਾਲ ਬਣਾਏ ਗਏ ਅਸਹਿਨਸ਼ੀਲਤਾ ਦੇ ਮਾਹੌਲ ਦਾ ਨਤੀਜਾ ਹੈ ਇਹ ਘਟਨਾ:- ਲੋਕ ਇੰਨਸਾਫ਼ ਮੰਚ ਪੰਜਾਬ

ਫਿਲੌਰ/ਅੱਪਰਾ, ਦੀਪਾ। ਲੋਕ ਇੰਨਸਾਫ਼ ਮੰਚ ਪੰਜਾਬ ਵਲੋਂ ਐਸ ਡੀ ਐਮ ਫਿਲੌਰ, ਤਹਿਸੀਲਦਾਰ ਫਿਲੌਰ ਮਨਦੀਪ ਸਿੰਘ ਰਾਹੀਂ ਭਾਰਤ ਦੇ ਰਾਸ਼ਟਰਪਤੀ ਨੂੰ ਮੰਗ ਪੱਤਰ ਭੇਜਿਆ ਗਿਆ ਤੇ ਮੰਗ ਕੀਤੀ ਕਿ ਬੀਤੇ ਦਿਨੀਂ ਭਾਰਤ ਦੀ ਸਰਵਉੱਚ ਅਦਾਲਤ ਸੁਪਰੀਮ ਕੋਰਟ ਦੇ ਮੁੱਖ ਜੱਜ ਮਾਨਯੋਗ ਬੀ ਆਰ ਗਵਾਈ ਜੀ ਦਾ ਭਰੀ ਅਦਾਲਤ ਵਿੱਚ ਅਪਮਾਨ ਕਰਨ ਵਾਲੇ ਵਕੀਲ ਨੂੰ ਤਰੁੰਤ ਗਿਰਫਤਾਰ ਕਰਕੇ ਬਣਦੀ

ਸਜ਼ਾ ਦਿੱਤੀ ਜਾਵੇ। ਇਸ ਮੌਕੇ ਲੋਕ ਇੰਨਸਾਫ਼ ਮੰਚ ਦੇ ਆਗੂਆਂ ਪ੍ਰਧਾਨ ਜਰਨੈਲ ਫਿਲੌਰ, ਸਕੱਤਰ ਪ੍ਰਸ਼ੋਤਮ ਫਿਲੌਰ, ਮਾਸਟਰ ਹੰਸ ਰਾਜ, ਰਾਮਜੀ ਦਾਸ ਗੰਨਾ ਪਿੰਡ, ਸਰਬਜੀਤ ਕੁਮਾਰ ਸਾਬਕਾ ਸਰਪੰਚ ਰਾਮਗੜ੍ਹ, ਡਾਕਟਰ ਸੰਦੀਪ ਕੁਮਾਰ ਆਦਿ ਨੇ ਕਿਹਾ ਕਿ ਇਹ ਇੱਕ ਮੁੱਖ ਜੱਜ ਤੇ ਹਮਲਾ ਨਹੀਂ ਹੈ ਬਲਕਿ ਭਾਰਤ ਦੀ ਨਿਆਂ ਪ੍ਰਣਾਲੀ ਅਤੇ ਭਾਰਤੀ ਸੰਵਿਧਾਨ ਤੇ ਸਿੱਧਾ ਹਮਲਾ ਹੈ। ਆਗੂਆਂ ਨੇ ਕਿਹਾ ਹੈ ਕਿ ਇਸ



ਹਮਲੇ ਪਿੱਛੇ ਭਾਰਤ ਅੰਦਰ ਫੈਲਾਏ ਜਾ ਰਹੇ ਮਨੁੱਵਾਦੀ ਸੰਪਰਦਾਇਕਤਾ, ਜਾਤੀਵਾਦੀ

ਜ਼ਹਿਰੀ ਪ੍ਰਚਾਰ ਤੇ ਪ੍ਰਸਾਰ ਕਾਰਣ ਪਨਪੀ ਅਸਹਿਨਸ਼ੀਲਤਾ ਦਾ ਨਤੀਜਾ ਹੈ ਜਿਸ ਨੂੰ ਕਿਸੇ ਵੀ ਕੀਮਤ ਤੇ ਬਰਦਾਸ਼ਤ ਨਹੀਂ ਕੀਤਾ ਜਾ ਸਕਦਾ। ਮੰਗ ਪੱਤਰ ਦੇਣ ਸਮੇਂ ਸਰੂਪ ਕਲੇਰ, ਮੱਖਣ ਸੰਤੋਖ ਪੁਰਾ, ਸੋਮ ਨਾਥ ਸੇਖੂਪੁਰ, ਮੱਘਰ ਜਗਤਪੁਰ, ਸੰਦੀਪ ਗੜਾ, ਕਸ਼ਮੀਰੀ ਲਾਲ ਖਹਿਰਾ, ਗੋਬਿੰਦ ਰਾਮ, ਰਾਜ ਕੁਮਾਰ ਹੰਸ, ਅਰਜੁਨੀਪ ਭੋਲੇ ਵਾਲ, ਸੰਦੀਪ ਕੁਮਾਰੀ ਸਰਪੰਚ ਰਾਮਗੜ੍ਹ, ਆਦਿ ਹਾਜ਼ਰ ਸਨ।

# ਕਿਸਾਨਾਂ ਨੂੰ ਬਣਦਾ ਮੁਆਵਜ਼ਾ ਜਲਦ ਦੇਵੇ "ਆਪ ਸਰਕਾਰ"- ਅਜੇ ਮੰਗੂਪੁਰ ਜ਼ਿਲ੍ਹਾ ਪ੍ਰਧਾਨ ਕਾਂਗਰਸ

ਨਵਾਂਸ਼ਹਿਰ (ਜਤਿੰਦਰ ਪਾਲ ਸਿੰਘ ਕਲੇਰ ) ਕਿਸਾਨਾਂ ਨੂੰ ਦਰ ਕਿਨਾਰੇ ਕਰ "ਆਪ ਸਰਕਾਰ" ਉਨ੍ਹਾਂ ਦਾ ਕਰ ਰਹੀ ਘਾਣ, ਇਨ੍ਹਾਂ ਗੱਲਾਂ ਦਾ ਪ੍ਰਗਟਾਵਾ ਕਾਂਗਰਸ ਪਾਰਟੀ ਦੇ ਜ਼ਿਲ੍ਹਾ ਸ਼ਹੀਦ ਭਗਤ ਸਿੰਘ ਨਗਰ ਦੇ ਪ੍ਰਧਾਨ ਅਜੇ ਮੰਗੂਪੁਰ ਵਲੋਂ ਕੀਤਾ ਗਿਆ। ਉਨ੍ਹਾਂ ਵਲੋਂ ਜ਼ਿਲ੍ਹਾ ਕਾਂਗਰਸ ਕਮੇਟੀ ਦੇ ਮੈਂਬਰਾਂ ਸਮੇਤ ਡਿਪਟੀ ਕਮਿਸ਼ਨਰ ਨਵਾਂਸ਼ਹਿਰ ਨੂੰ ਕਿਸਾਨਾਂ ਦੇ ਹੜਾਂ ਕਾਰਨ ਹੋਏ ਨੁਕਸਾਨ ਦਾ ਜਾਇਜ਼ਾ ਲੈਣ ਅਤੇ ਫਸਲਾਂ ਦੀ ਗਿਰਦਾਵਰੀ ਕਰਾਉਣ ਲਈ ਮੰਗ ਪੱਤਰ

ਦਿੱਤਾ ਗਿਆ। ਅਜੇ ਮੰਗੂਪੁਰ ਵਲੋਂ ਜਾਣਕਾਰੀ ਦਿੰਦਿਆਂ ਕਿਹਾ ਗਿਆ ਕਿ ਮੁੱਖ ਮੰਤਰੀ ਭਗਵੰਤ ਮਾਨ ਵਲੋਂ 7 ਅਕਤੂਬਰ ਤੱਕ ਗਿਰਦਾਵਰੀ ਕਰਨ ਦੀ ਘੋਸ਼ਣਾ ਦੇ ਆਧਾਰ ਤੇ ਨੁਕਸਾਨ ਦੀ ਰਕਮ 15 ਅਕਤੂਬਰ ਤੱਕ ਮੁਆਵਜ਼ਾ ਦੇਣ ਦਾ ਵਾਇਦਾ ਕਿਸਾਨਾਂ ਨਾਲ ਕੀਤਾ ਗਿਆ ਸੀ ਪਰੰਤੂ ਜ਼ਿਲ੍ਹਾ ਸ਼ਹੀਦ ਭਗਤ ਸਿੰਘ ਨਗਰ ਅੰਦਰ ਕਿਸਾਨਾਂ ਕੋਲੋ ਪਤਾ ਲੱਗਾ ਕਿ ਪ੍ਰਸ਼ਾਸਨ ਵਲੋਂ ਕੋਈ ਵੀ ਗਿਰਦਾਵਰੀ ਕਰਨ ਜਾਂ ਨੁਕਸਾਨ ਦਾ ਜਾਇਜ਼ਾ ਕਰਨ ਲਈ ਨਹੀਂ ਪਹੁੰਚਿਆ। ਅਜੇ ਮੰਗੂਪੁਰ ਨੇ



ਕਿਹਾ ਕਿ ਜੇਕਰ ਗਿਰਦਾਵਰੀ ਹੀ ਨਹੀਂ ਹੋਈ ਤਾਂ ਕਿਸਾਨਾਂ ਨੂੰ ਮੁਆਵਜ਼ਾ ਕਿਸ ਅਧਾਰ ਉੱਤੇ ਦਿੱਤਾ ਜਾਵੇਗਾ। ਉਨ੍ਹਾਂ ਇਸ ਨੂੰ ਸਿਰਫ "ਆਪ ਸਰਕਾਰ" ਵਲੋਂ ਕਿਸਾਨਾਂ ਨਾਲ ਕੀਤਾ ਇੱਕ ਕੋਝਾ

ਮਜ਼ਾਕ ਦੱਸਿਆ। ਅਜੇ ਮੰਗੂਪੁਰ ਨੇ ਮੰਗ ਪੱਤਰ ਰਾਹੀਂ ਪ੍ਰਸ਼ਾਸਨ ਨੂੰ ਬੇਨਤੀ ਕੀਤੀ ਕਿ ਜ਼ਿਲ੍ਹਾ ਸ਼ਹੀਦ ਭਗਤ ਸਿੰਘ ਨਗਰ ਅੰਦਰ ਕਿਸਾਨਾਂ ਦੇ ਹੋਏ ਨੁਕਸਾਨ ਦਾ ਜਾਇਜ਼ਾ ਲੈ ਉਨ੍ਹਾਂ ਦਾ ਬਣਦਾ ਹੱਕ ਦਿੱਤਾ ਜਾਵੇ ਤਾਂ ਜੋ ਤਿਉਹਾਰਾਂ ਦੇ ਦਿਨਾਂ ਮੌਕੇ ਉਨ੍ਹਾਂ ਨੂੰ ਖੁਸ਼ੀ ਦੀਆਂ ਕੁੱਝ ਘੜੀਆਂ ਨਸੀਬ ਹੋ ਸਕਣ। ਇਸ ਮੌਕੇ ਅਜੇ ਮੰਗੂਪੁਰ ਜ਼ਿਲ੍ਹਾ ਪ੍ਰਧਾਨ ਕਾਂਗਰਸ, ਬਲਵਿੰਦਰ ਭੁੰਬਲਾ ਮੀਤ ਪ੍ਰਧਾਨ ਡੀ.ਸੀ.ਸੀ., ਸਰਬਜੀਤ ਸਿੰਘ ਬਲਾਕ ਪ੍ਰਧਾਨ ਨਵਾਂਸ਼ਹਿਰ ਪੇਂਡੂ, ਰਾਜਿੰਦਰ ਸਿੰਘ ਸ਼ਿੰਦੀ ਦਫਤਰ ਸਕੱਤਰ ਡੀ.ਸੀ.ਸੀ., ਸੁਰਿੰਦਰ ਸ਼ਿੰਦੀ ਬੁਲਾਰਾ ਡੀ.ਸੀ.ਸੀ. ਆਦਿ ਕਾਂਗਰਸੀ ਵਰਕਰ ਹਾਜ਼ਰ ਸਨ।

# ਗੁਰੂ ਨਾਨਕ ਮਿਸ਼ਨ ਹਸਪਤਾਲ ਢਾਹਾਂ ਕਲੇਰਾਂ ਵਿਖੇ ਫਰੀ ਫਾਈਬਰੋ ਸਕੈਨ ਕੈਂਪ ਦਾ 207 ਮਰੀਜ਼ਾਂ ਨੇ ਲਾਭ ਲਿਆ

ਨਵਾਂਸ਼ਹਿਰ /ਬੰਗਾ (ਜਤਿੰਦਰ ਪਾਲ ਸਿੰਘ ਕਲੇਰ ) ਗੁਰੂ ਨਾਨਕ ਮਿਸ਼ਨ ਹਸਪਤਾਲ ਢਾਹਾਂ ਕਲੇਰਾਂ ਵਿਖੇ ਅੱਜ ਲਿਵਰ ਜਾਂਚ ਦੇ ਵਿਸ਼ੇਸ਼ ਟੈਸਟ ਫਾਈਬਰੋ ਸਕੈਨ ਦਾ ਫਰੀ ਕੈਂਪ ਲਗਾਇਆ ਗਿਆ, ਜਿਸ ਦਾ 207 ਮਰੀਜ਼ਾਂ ਨੇ ਲਾਭ ਪ੍ਰਾਪਤ ਕੀਤਾ। ਕੈਂਪ ਦਾ ਉਦਘਾਟਨ ਸ. ਬਰਜਿੰਦਰ ਸਿੰਘ ਢਾਹਾਂ ਮੀਤ ਪ੍ਰਧਾਨ ਗੁਰੂ ਨਾਨਕ ਮਿਸ਼ਨ ਮੈਡੀਕਲ ਐਂਡ ਐਜੂਕੇਸ਼ਨਲ ਟਰੱਸਟ ਢਾਹਾਂ ਕਲੇਰਾਂ ਨੇ ਆਪਣੇ ਕਰ ਕਮਲਾਂ ਨਾਲ ਕੀਤਾ। ਉਹਨਾਂ ਕਿਹਾ ਰੋਜ਼ਾਨਾ ਜੀਵਨ ਵਿਚ ਹੋ ਰਹੀਆਂ ਤਬਦੀਲੀਆਂ ਕਾਰਨ ਬਿਮਾਰੀ ਕਿਸੇ ਵੀ ਉਮਰ ਵਿਚ ਲੱਗ ਸਕਦੀ ਹੈ ਇਸ ਲਈ ਉਮਰ

ਮੁਤਾਬਿਕ ਸਮੇਂ-ਸਮੇਂ ਤੇ ਆਪਣੀ ਮੈਡੀਕਲ ਜਾਂਚ ਮਾਹਿਰ ਡਾਕਟਰ ਸਾਹਿਬਾਨ ਤੋਂ ਜ਼ਰੂਰ ਕਰਵਾਉਣੀ ਚਾਹੀਦੀ ਹੈ ਤਾਂ ਜੋ ਸਰੀਰ ਵਿਚ ਕਿਸੇ ਵੀ ਬਿਮਾਰੀ ਦੇ ਆਰੰਭ ਹੋਣ ਦੀ ਸੂਰਤ ਵਿਚ ਸਮੇਂ ਸਿਰ ਇਲਾਜ ਕਰਵਾਕੇ ਤੰਦਰੁਸਤ ਰਹਿ ਸਕੀਏ। ਇਸ ਮੌਕੇ ਡਾ. ਕੁਲਵਿੰਦਰ ਸਿੰਘ ਢਾਹਾਂ ਪ੍ਰਧਾਨ ਟਰੱਸਟ ਨੇ ਦੱਸਿਆ ਲੋੜਵੰਦਾਂ ਦੀ ਮਦਦ ਕਰਨ ਲਈ ਹਸਪਤਾਲ ਦੇ ਮੈਡੀਕਲ ਮਾਹਿਰ ਡਾ. ਵਿਵੇਕ ਗੁੰਬਰ ਦੀ ਅਗਵਾਈ ਹੇਠ ਲਿਵਰ ਦੀ ਜਾਂਚ ਕਰਨ ਵਾਲਾ ਵਿਸ਼ੇਸ਼ ਫਾਈਬਰੋ ਸਕੈਨ ਟੈਸਟ ਮੁਫਤ ਕਰਨ ਦਾ ਵਿਸ਼ੇਸ਼ ਕੈਂਪ ਲਾਇਆ ਗਿਆ ਹੈ, ਇਸ ਮੌਕੇ ਮਰੀਜ਼ਾਂ ਦੀ ਰਜਿਟਰੇਸ਼ਨ



ਹਸਪਤਾਲ ਢਾਹਾਂ ਕਲੇਰਾਂ ਵਿਖੇ ਫਰੀ ਫਾਈਬਰੋ ਸਕੈਨ ਦਾ ਉਦਘਾਟਨ ਕਰਦੇ ਹੋਏ ਸ. ਬਰਜਿੰਦਰ ਸਿੰਘ ਢਾਹਾਂ ਮੀਤ ਪ੍ਰਧਾਨ, ਨਾਲ ਹਨ ਡਾ. ਕੁਲਵਿੰਦਰ ਸਿੰਘ ਢਾਹਾਂ ਪ੍ਰਧਾਨ ਅਤੇ ਹੋਰ।

ਫਾਈਬਰੋ ਸਕੈਨ ਨਾਲ ਸਰੀਰ ਵਿਚ ਬਿਮਾਰੀ ਦੀ ਸਹੀ ਸਥਿਤੀ ਪਤਾ ਲੱਗ ਸਕਦਾ ਹੈ। ਅੱਜ ਹਸਪਤਾਲ ਵਿਖੇ ਫਾਈਬਰੋ ਸਕੈਨ ਕਰਵਾਉਣ ਲਈ ਪੁੱਜੇ ਮਰੀਜ਼ਾਂ ਨੇ ਹਸਪਤਾਲ ਪ੍ਰਬੰਧਕਾਂ ਦਾ ਇਸ ਮਹਿੰਗੇ ਸਕੈਨ ਦਾ ਹਸਪਤਾਲ ਵਿਖੇ ਮੁਫਤ ਕੈਂਪ ਲਗਾਕੇ ਲੋਕਾਂ ਦਾ ਭਲਾ ਲਈ ਕਰਨ ਹਾਰਦਿਕ ਧੰਨਵਾਦ ਕੀਤਾ। ਇਸ ਮੌਕੇ ਡਾ. ਜਸਦੀਪ ਸਿੰਘ ਸੈਣੀ ਮੈਡੀਕਲ ਸੁਪਰਡੈਂਟ, ਡਾ. ਬਲਵਿੰਦਰ ਸਿੰਘ ਡਿਪਟੀ ਮੈਡੀਕਲ ਸੁਪਰਡੈਂਟ, ਮਹਿੰਦਰਪਾਲ ਸਿੰਘ ਦਫਤਰ ਸੁਪਰਡੈਂਟ, ਦਵਿੰਦਰ ਕੌਰ ਨਰਸਿੰਗ ਸੁਪਰਡੈਂਟ, ਅਮਨ ਗਿੱਲ ਮੈਡੀਕੋ ਮਾਰਕੀਟ ਮਨੇਜਰ ਜੀਡਸ ਤੋਂ ਇਲਾਵਾ ਗੁਰੂ ਨਾਨਕ ਮਿਸ਼ਨ ਹਸਪਤਾਲ ਦਾ ਸਟਾਫ ਵੀ ਹਾਜ਼ਰ ਸੀ।

# ਗੋਰਾਇਆ ਪੁਲਿਸ ਨੇ ਹੈਰੋਇਨ, ਨਸ਼ੀਲੀਆਂ ਗੋਲੀਆਂ ਤੇ ਆਲਟੋ ਗੱਡੀ ਸਮੇਤ ਤਿੰਨ ਕਥਿਤ ਦੋਸ਼ੀਆਂ ਨੂੰ ਕੀਤਾ ਗ੍ਰਿਫਤਾਰ

## 8 ਗ੍ਰਾਮ ਹੈਰੋਇਨ ਤੇ 110 ਨਸ਼ੀਲੀਆਂ ਗੋਲੀਆਂ ਬਰਾਮਦ

ਫਿਲੌਰ/ਅੱਪਰਾ, (ਦੀਪਾ)- ਯੁੱਧ ਨਸ਼ਿਆਂ ਵਿਰੁੱਧ ਮੁਹਿੰਮ ਤਹਿਤ ਦੁਸਾਂਝ ਕਲਾਂ ਪੁਲਿਸ ਨੇ ਦੋਰਾਨੇ ਗਸ਼ਤ ਤਿੰਨ ਕਥਿਤ ਦੋਸ਼ੀਆਂ ਨੂੰ ਹੈਰੋਇਨ, ਨਸ਼ੀਲੀਆਂ ਗੋਲੀਆਂ ਤੇ ਇੱਕ ਆਲਟੋ ਗੱਡੀ ਸਮੇਤ ਗ੍ਰਿਫਤਾਰ ਕਰਨ 'ਚ ਸਫਲਤਾ ਪ੍ਰਾਪਤ ਕੀਤੀ ਹੈ। ਇਸ ਸਬੰਧੀ ਜਾਣਕਾਰੀ ਦਿੰਦਿਆਂ ਸਬ ਇੰਸਪੈਕਟਰ ਸ. ਸਿਕੰਦਰ ਸਿੰਘ ਵਿਰਕ ਐੱਸ. ਐੱਚ. ਓ ਥਾਣਾ ਗੋਰਾਇਆ ਨੇ ਦੱਸਿਆ ਕਿ ਏ. ਐੱਸ. ਆਈ ਸੁਖਵਿੰਦਰਪਾਲ ਸਿੰਘ ਸੋਢੀ ਚੌਂਕੀ ਇੰਚਾਰਜ ਦੁਸਾਂਝ ਕਲਾਂ ਨੇ ਸਮੇਤ ਪੁਲਿਸ ਪਾਰਟੀ ਰਮਨਦੀਪ ਸਿੰਘ ਰਿੰਮੀ ਪੁੱਤਰ ਮਨਜੀਤ ਸਿੰਘ ਵਾਸੀ



ਬੜਾ ਪਿੰਡ, ਸੁਖਵਿੰਦਰ ਸਿੰਘ ਉਰਫ ਸੁੱਖੀ ਪੁੱਤਰ ਮੱਖਣ ਸਿੰਘ ਵਾਸੀ ਰੁੜਕਾ ਖੁਰਦ ਤੇ ਰਾਜ ਕੁਮਾਰ ਉਰਫ ਬਿੱਟੂ ਪੁੱਤਰ ਮਹਿੰਦਰ ਪਾਲ ਵਾਸੀ ਚੱਕ ਧੋਬੜਾ ਨੂੰ ਗ੍ਰਿਫਤਾਰ ਕਰਕੇ ਇਨ੍ਹਾਂ ਪਾਸੋਂ 8 ਗ੍ਰਾਮ ਹੈਰੋਇਨ, 110 ਪਾਬੰਦੀਸ਼ੁਦਾ ਨਸ਼ੀਲੀਆਂ ਗੋਲੀਆਂ ਤੇ ਆਲਟੋ ਗੱਡੀ ਰੰਗ ਸਫੈਦ ਨੰਬਰ ਪੀ. ਬੀ-91 ਪੀ-4702 ਬਰਾਮਦ ਕੀਤੀ। ਕਥਿਤ ਦੋਸ਼ੀਆਂ ਦੇ ਖਿਲਾਫ ਥਾਣਾ ਗੋਰਾਇਆ ਵਿਖੇ ਐੱਨ. ਡੀ. ਪੀ ਐੱਸ ਐਕਟ ਦੇ ਤਹਿਤ ਮੁਕੱਦਮਾ ਦਰਜ ਕਰਕੇ ਜੇਲ ਭੇਜ ਦਿੱਤਾ ਗਿਆ ਹੈ।



# ਸੰਤ ਬਾਬਾ ਗੁਰਦਿੱਤਾ ਦਾਸ ਜੀ ਦੇ ਅਸਥਾਨ ਤੇ ਸਲਾਨਾਂ ਜੋੜ ਮੇਲਾ ਕਰਵਾਇਆ ਅਤੇ ਸ਼੍ਰੀ ਸੁਖਮਨੀ ਸਾਹਿਬ ਜੀ ਦੇ ਪਾਠ ਕਰਵਾਏ

ਨਵਾਂਸ਼ਹਿਰ /ਕਾਠਗੜ੍ਹ ਅਕਾਲ (ਜਤਿੰਦਰ ਪਾਲ ਸਿੰਘ ਕਲੇਰ )- ਸੰਤ ਬਾਬਾ ਗੁਰਦਿੱਤਾ ਦਾਸ ਜੀ ਦੇ ਅਸਥਾਨ ਤੇ ਪਿੰਡ ਜਲਾਲਪੁਰ ਵਿਖੇ ਸਲਾਨਾ ਜੋੜ ਮੇਲਾ ਕਰਵਾਇਆ ਅਤੇ ਸ਼੍ਰੀ ਸੁਖਮਨੀ ਸਾਹਿਬ ਜੀ ਦੇ ਪਾਠ ਕਰਵਾਇਆ ਗਿਆ। ਇਸ ਮੌਕੇ ਇੰਟਰਨੈਸ਼ਨਲ ਢਾਡੀ ਜਸਦੀਪ ਸਿੰਘ ਨਾਗਰਾ ਮਹਿੰਦਪੁਰ ਵਾਲੀਆਂ ,ਮੁੱਖ ਸੰਚਾਲਕ ਅਵਤਾਰ ਸਿੰਘ ਜੀ ਅਤੇ ਕੀਰਤਨੀ ਜਥਾ ਜਸਪਾਲ ਸਿੰਘ ਬਘੌਰਾ , ਵਾਲਿਆ ਵਲੋਂ ਕੀਰਤਨ ਕੀਤਾ ਗਿਆ। ਸੰਗਤਾ ਨੂੰ ਗੁਰੂ ਚਰਨਾਂ ਨਾਲ ਜੋੜਿਆ। ਇਸ ਮੌਕੇ ਲਖਵਿੰਦਰ, ਕਮਲ, ਹਰੀ ਸਿੰਘ ਰੱਕੜਾਂ ਬੇਟ, ਬਾਲੂ ਸਿੰਘ ਪਨਿਆਲੀ, ਪਾਲ ਸਿੰਘ ਜੀਓਵਾਲ ਬੱਛੂਆਂ , ਮਨਦੀਪ ਸਿੰਘ ਭੱਲਾ ਬੇਟ,



ਬਲਵਿੰਦਰ ਸਿੰਘ ਨੰਬਰਦਾਰ ਮਾਜਰਾ ਜੱਟਾਂ , ਡਾ ਪਵਨ ਕਮਲ, . ਸੰਤ , ਕਿਸ਼ਨ ਪਨਿਆਲੀ, ਰਾਮ ਚੰਦਰ, ਕਮਲਜੀਤ, ਧਰੁਵ ,ਅਰਮਾਨ, ਧਰਮਪਾਲ ਮਨੀ ਸਿੰਘ, ਸਨਦੀਪ ਸਿੰਘ, ਹਰਜਿੰਦਰ ਸਿੰਘ, ਮਦਨ ਸਿੰਘ ਮੁਸਾਫਿਰ, ਬਲਕਾਰ ਸਿੰਘ, ਯੁਵਰਾਜ ਸਿੰਘ, ਯੂਵੀ, ਤਰਸੇਮ ਸਿੰਘ ਰਾਏ ਰੱਕੜਾ ਬੇਟ, ਜਸਪ੍ਰੀਤ ਸਿੰਘ ਰਾਏ ਸਮੇਤ ਸੰਗਤਾਂ ਨੇ ਵੱਡੀ ਗਿਣਤੀ ਵਿਚ ਹਾਜ਼ਰੀ ਅਤੇ ਅਸ਼ੀਰਵਾਦ ਪ੍ਰਾਪਤ ਕੀਤਾ।



ਕਰਤਾਰ ਕਾਨਵੈਂਟ ਸਕੂਲ 'ਚ ਬੱਚਿਆਂ ਨੇ ਮੈਜਿਕ ਸ਼ੋਅ ਦਾ ਅਨੰਦ ਮਾਣਿਆ  
ਲੁਧਿਆਣਾ (ਕਰਨੈਲ ਸਿੰਘ ਐੱਮ.ਏ.) ਕਰਤਾਰ ਕਾਨਵੈਂਟ ਸਕੂਲ, ਪ੍ਰਿੰਸ ਕਲੋਨੀ, 33 ਫੁੱਟ ਰੋਡ, ਲੁਧਿਆਣਾ ਵਿਖੇ ਬੀਤੇ ਦਿਨੀਂ ਮੈਜਿਕ ਸ਼ੋਅ ਦਿਖਾਇਆ ਗਿਆ। ਸੰਸਾਰ ਮਾਸਟਰ ਸੱਗੂ ਸਰਕਾਰ ਨੇ ਹੱਥ ਦੀ ਸਫਾਈ ਨਾਲ ਬੱਚਿਆਂ ਨੂੰ ਵੱਖ-ਵੱਖ ਤਰ੍ਹਾਂ ਦੇ ਜਾਦੂ ਦੇ ਟਰਿਕ ਦਿਖਾਏ। ਸਕੂਲ ਦੇ ਕੈਂਪਸ ਵਿੱਚ ਇਸ ਸ਼ੋਅ ਦਾ ਨਿੱਕੋ-ਨਿੱਕੋ ਬੱਚਿਆਂ ਨੇ ਭਰਪੂਰ ਅਨੰਦ ਮਾਣਿਆ। ਪ੍ਰਿੰਸੀਪਲ ਹਰਪ੍ਰੀਤ ਕੌਰ ਨੇ ਮੈਜਿਕ ਸ਼ੋਅ ਦੇ ਕਲਾਕਾਰ ਸੱਗੂ ਸਰਕਾਰ ਦਾ ਪੰਨਵਾਦ ਕੀਤਾ।



# ਬਾਗੋਵਾਲ ਦੇ ਸਾਬਕਾ ਸਰਪੰਚ ਬਾਲ ਕਿਸ਼ਨ ਨੂੰ ਹਜ਼ਾਰਾਂ ਨਮ ਅੱਖਾਂ ਨਾਲ ਦਿੱਤੀ ਅੰਤਿਮ ਵਿਦਾਇਗੀ

## ਪਿੰਡ ਬਾਗੋਵਾਲ ਦੇ ਸ਼ਮਸ਼ਾਨ ਘਾਟ 'ਚ ਕੀਤਾ ਅੰਤਿਮ ਸਸਕਾਰ, ਚਿਖਾ, ਚਿੰਤਾ ਨੂੰ ਅਗਨੀ ਉਨਾਂ ਦੇ ਵੱਡੇ ਪੁੱਤਰ ਵਿਪਨ ਖੇਪੜ ਵਲੋਂ ਦਿੱਤੀ ਗਈ

ਨਵਾਂਸ਼ਹਿਰ /ਕਾਠਗੜ੍ਹ (ਜਤਿੰਦਰ ਪਾਲ ਸਿੰਘ ਕਲੇਰ ) ਫ਼ ਉਨਾ ਦੱਸਿਆ ਅੱਜ ਉਨ੍ਹਾਂ ਦਾ ਅੰਤਿਮ ਸੰਸਕਾਰ ਪਿੰਡ ਬਾਗੋਵਾਲ ਦੇ ਸ਼ਮਸ਼ਾਨ ਘਾਟ ਵਿੱਚ ਕੀਤਾ ਗਿਆ ਫ਼ ਉਨ੍ਹਾਂ ਦੀ ਚਿੰਤਾ ਨੂੰ ਅਗਨੀ ਉਨਾ ਦੇ ਵੱਡੇ ਪੁੱਤਰ ਵਿਪਨ ਖੇਪੜ ਦਿੱਤੀ ਫ਼ ਅੰਤਿਮ ਸਸਕਾਰ ਮੌਕੇ ਸੁਆਮੀ ਕ੍ਰਿਸ਼ਨਾ ਨੰਦ ਸਤਲੋਕ ਧਾਮ ਰੱਤੋਵਾਲ, ਚੌ: ਅਸ਼ੋਕ ਕਟਾਰੀਆ, ਅਜੇ ਮੰਗੂਪੁਰ, ਧਰਮ ਪਾਲ ਚੇਚੀ, ਜਸਵਿੰਦਰ ਕੁਮਾਰ ਵਿੱਕੀ ਚੌਧਰੀ,ਰਾਮਦਾਸ ਖੇਪੜ, ਲਾਲ ਚੰਦ ਖੇਪੜ, ਓਮਪ੍ਰਕਾਸ਼ ਖੇਪੜ, ਸੰਦੀਪ ਸੇਨੂੰ ਭਾਟੀਆ, ਨੰਬਰਦਾਰ ਸੰਦੀਪ ਨਿੱਘੀ,ਰਾਮਨਾਥ ਸਰਪੰਚ ਬਰੇਤਾ,ਬੰਟੀ ਠੇਕੇਦਾਰ ਖੀਵੇਵਾਲ, ਰੋਸ਼ਨ ਲਾਲ ਸਰਪੰਚ, ਵਾਸਦੇਵ ਭੁੰਬਲਾ ਸਰਪੰਚ ਬਨਾਂ , ਮਾ: ਰਵਿੰਦਰ ਸੂਰਾਪੁਰੀ, ਸੁਰਿੰਦਰ

ਫ਼ ਉਨਾ ਦੱਸਿਆ ਅੱਜ ਉਨ੍ਹਾਂ ਦਾ ਅੰਤਿਮ ਸੰਸਕਾਰ ਪਿੰਡ ਬਾਗੋਵਾਲ ਦੇ ਸ਼ਮਸ਼ਾਨ ਘਾਟ ਵਿੱਚ ਕੀਤਾ ਗਿਆ ਫ਼ ਉਨ੍ਹਾਂ ਦੀ ਚਿੰਤਾ ਨੂੰ ਅਗਨੀ ਉਨਾ ਦੇ ਵੱਡੇ ਪੁੱਤਰ ਵਿਪਨ ਖੇਪੜ ਦਿੱਤੀ ਫ਼ ਅੰਤਿਮ ਸਸਕਾਰ ਮੌਕੇ ਸੁਆਮੀ ਕ੍ਰਿਸ਼ਨਾ ਨੰਦ ਸਤਲੋਕ ਧਾਮ ਰੱਤੋਵਾਲ, ਚੌ: ਅਸ਼ੋਕ ਕਟਾਰੀਆ, ਅਜੇ ਮੰਗੂਪੁਰ, ਧਰਮ ਪਾਲ ਚੇਚੀ, ਜਸਵਿੰਦਰ ਕੁਮਾਰ ਵਿੱਕੀ ਚੌਧਰੀ,ਰਾਮਦਾਸ ਖੇਪੜ, ਲਾਲ ਚੰਦ ਖੇਪੜ, ਓਮਪ੍ਰਕਾਸ਼ ਖੇਪੜ, ਸੰਦੀਪ ਸੇਨੂੰ ਭਾਟੀਆ, ਨੰਬਰਦਾਰ ਸੰਦੀਪ ਨਿੱਘੀ,ਰਾਮਨਾਥ ਸਰਪੰਚ ਬਰੇਤਾ,ਬੰਟੀ ਠੇਕੇਦਾਰ ਖੀਵੇਵਾਲ, ਰੋਸ਼ਨ ਲਾਲ ਸਰਪੰਚ, ਵਾਸਦੇਵ ਭੁੰਬਲਾ ਸਰਪੰਚ ਬਨਾਂ , ਮਾ: ਰਵਿੰਦਰ ਸੂਰਾਪੁਰੀ, ਸੁਰਿੰਦਰ



ਸ਼ਿੰਦਾ ਸਰਪੰਚ ਆਦੇਵਾਣਾ , ਸ਼ਾਮਾ ਮੈਹਰ, ਬਿੰਦਰ ਸਰਪੰਚ ਮਨਬੀਰ ਸਰਪੰਚ ਨੀਲੇਵਾੜੇ, ਪੰਮੀ ਬਾਗੜੀ ਬਰੇਤਾ, ਸੰਮਤੀ ਮੈਂਬਰ ਪੰਮੀ ਬਰੇਤਾ, ਪ੍ਰਵੀਨ ਚੇਚੀ, ਅਸ਼ੋਕ ਸੈਕਟਰੀ, ਪਵਨ ਸੈਕਟਰੀ, ਬਿਹਾਰੀ ਲਾਲ ਗੋਲੂਮਾਜਰਾ, ਸੁਰਜੀਤ ਕੋਹਲੀ ਮਾਲੇਵਾਲ , ਪਰਮਵੀਰ ਬਾਗੜੀ, ਗੋਲੂਮਾਜਰਾ,ਸਰਪੰਚ ਨਰੇਸ਼ ਕੁਮਾਰ ਬਜਾੜ ਬਾਗੋਵਾਲ, ਰਾਜ ਕੁਮਾਰ ਬਜਾੜ, ਮਦਨ ਲਾਲ ਵਪਾਰੀ, ਵਿੱਕੀ ਚਾਹਲ, ਰਾਜੇਸ਼ ਲਾਡੀ, ਮਾ: ਅਸ਼ੋਕ ਬਿੱਲੂ, ਸੁਭਾਸ਼ ਕਾਲਾ ਸੂਰਾਪੁਰ, ਯਸ਼ਪਾਲ ਭੁੰਬਲਾ, ਕਾਬਲ ਭੁੰਬਲਾ, ਰੋਸ਼ਨ ਲਾਲ ਭੁੰਬਲਾ, ਪਰਮਾਨੰਦ ਭੁੰਬਲਾ, ਨਰੇਸ਼ ਕੁਮਾਰ ਖੇਪੜ, ਹਰਮੇਸ਼ ਕੁਮਾਰ ਖੇਪੜ, ਅਮਰਜੀਤ ਜੰਡੀ, ਨਰੇਸ਼ ਖੇਪੜ,ਵਿਜੇ ਕੁਮਾਰ ਖੇਪੜ, ਰਵੀ ਕੁਮਾਰ ਖੇਪੜ, ਸ਼ਾਮ ਲਾਲ ,ਸਰਪੰਚ ਪਰਮਜੀਤ ਸਿੰਘ,ਧਰਮਪਾਲ ਕਾਠਗੜ੍ਹ, ਸ਼ੱਮੀ ਪ੍ਰਧਾਨ ਬਾਗੋਵਾਲ, ਮਾਸਟਰ

ਮਹਿੰਦਰ ਪਾਲ,ਦਲਜੀਤ ਸਿੰਘ ਟਕਾਰਲਾ, ਨਰਿੰਦਰ ਕੁਮਾਰ ਬਜਾੜ, ਸਖਦੇਵ ਖੇਪੜ , ਰਾਮ-ਪਾਲ ਚੇਚੀ 'ਕਪਿਲ ਕਸਾਣਾ ਮਾਲੇਵਾਲ, ਚੋਧਰੀ ਮਹਾਂਵੀਰ ਚਾਹਲਾਂ,ਹਨੀ ਜੋਗੇਵਾਲ, ਸੰਦੇਸ਼ ਕਟਾਰੀਆ,ਚੋਧਰੀ ਦਾ ਖੇਪੜ, ਮੋਹਨਲਾਲ ਸੰਧੂ, ਦੇਸ ਰਾਜ ਹੱਕਲਾ, ਲਾਡੀ ਸ਼ਰਮਾ ਕਾਠਗੜ੍ਹ ਸਮੇਤ ਇਲਾਕੇ ਭਰ ਤੋਂ ਪੰਚ, ਸਰਪੰਚ ਅਤੇ ਪਤਵੰਤਿਆਂ ਸਮੇਤ ਪਿੰਡ ਵਾਸੀ ਤੇ ਰਿਸ਼ਤੇਦਾਰ ਵੱਡੀ ਵਿਚ ਹਾਜ਼ਰ ਸਨ।



# ਮਹਰਿਸ਼ੀ ਬਾਲਮੀਕੀ ਪ੍ਰਗਟ ਦਿਵਸ 'ਤੇ ਡੇਰਾਬੱਸੀ ਮੰਦਰ ਵਿਚ ਭਗਵਾਨ ਬਾਲਮੀਕੀ ਮਾਹੌਲ, ਸੰਪੂ ਵਲੋਂ ਕੀਤੀ ਆਰਤੀ, ਕੀਰਤਨ ਚੌਕੀ ਵਿਚ ਗੂੰਜੇ ਭਜਨ

ਡੇਰਾਬੱਸੀ (ਸੰਜੀਵ ਸਿੰਘ ਸੈਣੀ) ਮਹਰਿਸ਼ੀ ਭਗਵਾਨ ਬਾਲਮੀਕੀ ਜੀ ਦੇ ਪ੍ਰਕਾਸ਼ ਦਿਵਸ ਮੌਕੇ ਡੇਰਾਬੱਸੀ ਵਿਖੇ ਸਥਿਤ ਮਹਰਿਸ਼ੀ ਬਾਲਮੀਕੀ ਮੰਦਰ ਵਿੱਚ ਧਾਰਮਿਕ ਉਤਸ਼ਾਹ ਅਤੇ ਸ਼ਰਧਾ ਨਾਲ ਭਰਪੂਰ ਕੀਰਤਨ ਜਾਗਰਣ ਚੌਕੀ ਦਾ ਆਯੋਜਨ ਕੀਤਾ ਗਿਆ। ਇਸ ਪਵਿੱਤਰ ਮੌਕੇ 'ਤੇ ਭਾਜਪਾ ਆਗੂ ਮਨਪ੍ਰੀਤ ਸਿੰਘ ਬੰਨੀ ਸੰਪੂ ਨੂੰ ਬਾਬਾ ਜੀ ਦੇ ਦਰ 'ਤੇ ਜੋਤ ਪ੍ਰਜੁਲਤ ਕਰਨ ਅਤੇ ਭਗਵਾਨ ਜੀ ਦੀ ਆਰਤੀ ਕਰਨ ਦਾ ਸੁਭਾਗ ਪ੍ਰਾਪਤ ਹੋਇਆ।

ਸਵਾਰੀਆ, ਸੰਜੀਵ ਬੰਮਨ, ਹਿਤੇਸ਼ ਸ਼ਰਮਾ ਅਤੇ ਉਨ੍ਹਾਂ ਦੀ ਟੀਮ ਵਲੋਂ ਸੁਰੀਲੇ ਭਜਨਾਂ ਰਾਹੀਂ ਬਾਬਾ ਜੀ ਦਾ ਗੁਣਗਾਨ ਕੀਤਾ ਗਿਆ, ਸਮੂਹ ਸੰਗਤ ਨੇ ਭਗਵਾਨ ਬਾਲਮੀਕੀ ਜੀ ਦੇ ਚਰਨਾਂ 'ਚ ਅਰਦਾਸ ਕਰਕੇ ਆਸ਼ੀਰਵਾਦ ਪ੍ਰਾਪਤ ਕੀਤਾ। ਇਸ ਮੌਕੇ 'ਤੇ ਭਾਜਪਾ ਆਗੂ ਮਨਪ੍ਰੀਤ ਸਿੰਘ ਬੰਨੀ ਸੰਪੂ ਨੇ ਕਿਹਾ ਕਿ "ਮਹਰਿਸ਼ੀ ਭਗਵਾਨ ਬਾਲਮੀਕੀ ਜੀ ਨੇ ਮਨੁੱਖਤਾ ਨੂੰ ਸੱਚ, ਨਿਆਂ ਅਤੇ ਸਮਾਨਤਾ ਦਾ ਸੰਦੇਸ਼ ਦਿੱਤਾ। ਉਹ ਸਿਰਫ਼ ਰਾਮਾਇਣ ਦੇ ਰਚਨਹਾਰ ਹੀ ਨਹੀਂ ਸਗੋਂ ਸਮਾਜਿਕ



**ਸਮਾਜ ਵੀਰਲੀ ਨਿਊਜ਼**

ਜਾਗਰਣ ਦੇ ਪ੍ਰੇਰਕ ਸਨ। ਉਨ੍ਹਾਂ ਦੀ ਜੀਵਨ ਕਥਾ ਸਾਨੂੰ ਇਹ ਸਿੱਖਾਉਂਦੀ ਹੈ ਕਿ ਜੇ ਮਨੁੱਖ ਆਪਣੇ ਜੀਵਨ ਵਿਚ ਸੱਚਾਈ ਅਤੇ ਸੇਵਾ ਦਾ ਰਾਹ ਅਪਣਾਏ ਤਾਂ ਉਹ ਵੀ ਮਹਾਨਤਾ ਦੀ

ਉਚਾਈਆਂ ਨੂੰ ਛੂਹ ਸਕਦਾ ਹੈ।" ਬੰਨੀ ਸੰਪੂ ਨੇ ਅੰਤ ਵਿੱਚ ਕਿਹਾ ਕਿ ਉਹ ਹਮੇਸ਼ਾਂ ਭਗਵਾਨ ਬਾਲਮੀਕੀ ਜੀ ਦੀਆਂ ਸਿੱਖਿਆਵਾਂ 'ਤੇ ਚੱਲਣ ਦੀ ਪ੍ਰੇਰਣਾ ਲੈਂਦੇ ਹਨ ਅਤੇ ਸਮਾਜ

ਵਿਚ ਸਦਭਾਵਨਾ ਫੈਲਾਉਣ ਲਈ ਯਤਨਸ਼ੀਲ ਰਹਿਣਗੇ। ਇਸ ਮੌਕੇ 'ਤੇ ਭਗਵਾਨ ਬਾਲਮੀਕ ਸਭਾ ਡੇਰਾਬੱਸੀ ਵਲੋਂ ਅਟੁੱਟ ਲੰਗਰ ਦਾ ਪ੍ਰਬੰਧ ਵੀ ਕੀਤਾ ਗਿਆ, ਜਿਸ ਵਿੱਚ ਸੈਂਕੜਿਆਂ

ਸ਼ਰਧਾਲੂਆਂ ਨੇ ਲੰਗਰ ਛਕਿਆ। ਮੰਦਰ ਪ੍ਰਬੰਧਕਾਂ ਵਲੋਂ ਭਾਜਪਾ ਆਗੂ ਬੰਨੀ ਸੰਪੂ, ਮੰਡਲ ਪ੍ਰਧਾਨ ਪਵਨ ਧੀਮਾਨ ਅਤੇ ਆਏ ਹੋਏ ਸਾਰੇ ਮਹਿਮਾਨਾਂ ਦਾ ਸਨਮਾਨ ਕੀਤਾ ਗਿਆ।

# ਕਲੱਸਟਰ ਮੇਵਾ ਸਿੰਘ ਵਾਲਾ ਦੇ ਸਮੂਹ ਪ੍ਰਾਇਮਰੀ ਤੇ ਅੱਪਰ ਪ੍ਰਾਇਮਰੀ ਸਕੂਲਾਂ ਦੀਆਂ ਮੈਨੇਜਮੈਂਟ ਕਮੇਟੀਆਂ ਦੀ ਮੀਟਿੰਗ ਸੰਪੰਨ

ਕਪੂਰਥਲਾ, ( ਵਿਸ਼ੇਸ਼ ਪ੍ਰਤੀਨਿਧ)- ਸਿੱਖਿਆ ਵਿਭਾਗ ਦੇ ਦਿਸ਼ਾ ਨਿਰਦੇਸ਼ ਹੇਠ ਸਕੂਲ ਮੈਨੇਜਮੈਂਟ ਕਮੇਟੀਆਂ ਦੀ ਇੱਕ ਇੱਕ ਅਹਿਮ ਮੀਟਿੰਗ ਸਰਕਾਰੀ ਹਾਈ ਸਕੂਲ ਹੈਬਤਪੁਰ ਵਿਖੇ ਸੰਪੰਨ ਜਿਲ੍ਹਾ ਸਿੱਖਿਆ ਅਧਿਕਾਰੀ ਮਮਤਾ ਬਜਾਜ, ਉੱਪ ਜਿਲ੍ਹਾ ਸਿੱਖਿਆ ਅਧਿਕਾਰੀ ਡਾਕਟਰ ਬਲਵਿੰਦਰ ਸਿੰਘ ਬੱਟੂ, ਹਰਜਿੰਦਰ ਸਿੰਘ ਜ਼ਿਲ੍ਹਾ ਸਿੱਖਿਆ ਅਧਿਕਾਰੀ ਸੈਕੰਡਰੀ, ਉਪ ਜਿਲ੍ਹਾ ਸਿੱਖਿਆ ਅਫਸਰ ਰਾਜੇਸ਼ ਕੁਮਾਰ ਭੱਲਾ ਦੀ ਰਹਿਨੁਮਾਈ ਨੇ ਡੇਰਾ ਇੰਚਾਰਜ ਜਗਜੀਤ ਸਿੰਘ ਬਿੰਦ ਦੀ ਦੇਖ ਰੇਖ ਹੇਠ ਵੱਖ ਵੱਖ ਸਕੂਲਾਂ ਦੀਆਂ ਮੈਨੇਜਮੈਂਟ ਕਮੇਟੀਆਂ ਦੇ ਚੇਅਰਮੈਨ ਤੇ ਸਕੱਤਰਾਂ ਨੇ ਹਿੱਸਾ ਲਿਆ।

ਨੇਡਲ ਇੰਚਾਰਜ ਜਗਜੀਤ ਸਿੰਘ ਬਿੰਦ ਨੇ ਮੀਟਿੰਗ ਦੀ ਅਗਵਾਈ ਕਰਦੇ ਹੋਏ ਕਿਹਾ ਕਿ ਐਸ.ਐਮ.ਸੀ ਚੇਅਰਮੈਨ ਅਤੇ ਮੈਂਬਰ ਸਾਹਿਬਾਨਾਂ ਨੂੰ ਸਕੂਲ ਪ੍ਰਬੰਧਕਾਂ ਨਾਲ ਸਾਰਥਕ ਸਲਾਹ ਮਸ਼ਵਰਾ ਕਰਕੇ ਸਕੂਲ ਅਤੇ ਵਿਦਿਆਰਥੀਆਂ ਦੇ ਸਮੁੱਚੇ ਵਿਕਾਸ ਲਈ ਯੋਗਦਾਨ ਪਾਉਣਾ ਚਾਹੀਦਾ। ਇਸ ਮੌਕੇ ਬੀ ਆਰ ਸੀ ਗੁਰਪ੍ਰੀਤ ਸਿੰਘ ਤੇ ਰਾਜੂ ਜੈਨਪੁਰੀ ਨੇ ਰਿਸੋਰਸ ਪਰਸਨ ਦੇ ਤੌਰ ਤੇ ਸੰਬੋਧਨ ਕਰਦੇ ਕਿਹਾ ਕਿ ਐਸ.ਐਮ.ਸੀ ਦੀਆਂ ਨਿਯਮਤ ਮੀਟਿੰਗਾਂ ਸਕੂਲਾਂ ਨੂੰ ਸੁਚਾਰੂ ਢੰਗ ਚਲਾਉਣ ਵਿੱਚ ਮਦਦ ਕਰਦੀਆਂ ਹਨ। ਉਹਨਾਂ ਕਿਹਾ ਕਿ ਐੱਸ.ਐੱਮ.ਸੀ ਮੈਂਬਰਾਂ ਵਲੋਂ ਸਮੇਂ-ਸਮੇਂ ਤੇ ਸਕੂਲ ਪ੍ਰਬੰਧਕਾਂ ਨਾਲ ਰਾਬਤਾ ਕਰਦੇ ਹੋਏ ਸਕੂਲ



ਮੀਟਿੰਗ ਵਿੱਚ ਭਾਗ ਲੈਂਦੇ ਹੋਏ ਸਕੂਲ ਇੰਚਾਰਜ ਜਗਜੀਤ ਸਿੰਘ ਬਿੰਦ, ਸੁਖਵਿੰਦਰ ਸਿੰਘ ਚੇਅਰਮੈਨ, ਗੁਰਪ੍ਰੀਤ ਸਿੰਘ, ਰਾਜੂ ਜੈਨਪੁਰੀ, ਰਾਜਕੁਮਾਰ ਅਤੇ ਹੋਰ।

ਪ੍ਰਬੰਧਨ ਅਤੇ ਵਿਦਿਆਰਥੀਆਂ ਦੇ ਵਿਕਾਸ ਲਈ ਕੀਤੇ ਜਾ ਸਕਣ ਵਾਲੇ ਕੰਮਾਂ ਪ੍ਰਤੀ ਆਪਣੇ ਸੁਝਾਅ ਪੇਸ਼ ਕੀਤੇ ਜਾਣੇ ਚਾਹੀਦੇ ਹਨ ਤਾਂ ਜੋ ਐਸ.ਐਮ.ਸੀ ਕਮੇਟੀਆਂ ਦੀ ਸਾਰਥਿਕਤਾ ਤੇ ਮੋਹਰ ਲੱਗ ਸਕੇ। ਅੱਜ ਦੀ ਇਹ ਮੀਟਿੰਗ

ਵਿਦਿਆਰਥੀਆਂ ਦੀ ਹਾਜ਼ਰੀ ਵਧਾਉਣ, ਸਕੂਲ ਦੇ ਬੁਨਿਆਦੀ ਢਾਂਚੇ ਨੂੰ ਬਿਹਤਰ ਬਣਾਉਣ, ਪੀ.ਟੀ.ਐਮ.ਤੋਂ ਪਹਿਲਾਂ ਐਸ.ਐੱਮ.ਸੀ ਦੀ ਬੈਠਕ ਕਰਨਾ, ਮਿਡ-ਡੇ ਮੀਲ ਗੁਣਵੱਤਾ ਵਿੱਚ ਸਹਿਯੋਗ, ਵਿਦਿਆਰਥੀਆਂ ਦੇ ਦਾਖਲੇ

ਵਧਾਉਣ, ਵਿਦਿਆਰਥੀਆਂ ਦੇ ਇਮਤਿਹਾਨ ਦੇ ਨਤੀਜਿਆਂ ਬਾਰੇ ਚਰਚਾ ਕਰਨ, ਅਧਿਆਪਕਾਂ ਤੇ ਮਾਪਿਆਂ ਦੇ ਸੰਬੰਧਾਂ ਵਿੱਚ ਸੁਧਾਰ ਕਰਨਾ ਆਦਿ ਏਜੰਡੇ 'ਤੇ ਅਧਾਰਿਤ ਸੀ। ਇਸ ਮੌਕੇ ਸੀ.ਐਚ.ਟੀ.ਰਾਜ ਕੁਮਾਰ ਮੇਵਾ ਸਿੰਘ ਵਾਲਾ, ਮਾਸਟਰ ਟਰੇਨਰ

ਗੁਰਪ੍ਰੀਤ ਸਿੰਘ ਬੀ.ਆਰ.ਸੀ. ਮਸੀਤਾਂ ਅਤੇ ਰਾਜੂ ਜੈਨਪੁਰੀ, ਸੁਖਵਿੰਦਰ ਸਿੰਘ, ਆਸੂ ਚੌ ਪੜਾ, ਸੁ ਖ ਜਿੰ ਦ ਰ ਸਿੰਘ, ਦਲਬੀਰ ਕੌਰ, ਰਾਜਬੀਰ ਕੌਰ, ਸੋਰਭ ਚੌਪੜਾ, ਅਮਿਤਪਾਲ ਸਿੰਘ, ਅਜੈ ਕੁਮਾਰ ਹੈਡ ਟੀਚਰ ਅਦਾਲਤ, ਚੱਕ ਵਰਿੰਦਰ ਸਿੰਘ ਅਦਾਲਤ ਚੱਕ, ਪ੍ਰਦੀਪ ਸਿੰਘ ਹੈਡ ਟੀਚਰ ਸਰਾਏ ਜੱਟਾਂ, ਸਰਬਜੀਤ ਕੌਰ ਸਰਾਏ ਜੱਟਾਂ, ਅਮਰਜੀਤ ਕੌਰ ਮੈਰੀਪੁਰ, ਮਨਜੀਤ ਕੌਰ ਮੈਰੀਪੁਰ, ਗਗਨਦੀਪ ਕੌਰ ਹਰਨਾਮਪੁਰ, ਨਵਨੀਤ ਕੌਰ ਰਣਧੀਰਪੁਰ, ਮਨਰੂਪ ਕੌਰ ਹੈਬਤਪੁਰ, ਉਪਿੰਦਰ ਸਿੰਘ ਗਾਜੀਪੁਰ, ਮਨਜੀਤ ਕੌਰ ਗਾਜੀਪੁਰ, ਬਲਬੀਰ ਕੌਰ ਸਵਾਲ ਆਦਿ ਵੱਖ ਵੱਖ ਕਮੇਟੀਆਂ ਦੇ ਚੇਅਰਮੈਨ, ਸਕੱਤਰ ਤੇ ਮੈਂਬਰ ਹਾਜ਼ਰ ਸਨ।

**ਸਮਾਜ ਵੀਰਲੀ ਨਿਊਜ਼**

# ਸ੍ਰੀ ਗੁਰੂ ਹਰਕ੍ਰਿਸ਼ਨ ਪਬਲਿਕ ਸਕੂਲ ਟੇਬਲ ਟੈਨਿਸ 'ਚ ਤੀਜੇ ਸਥਾਨ 'ਤੇ

ਕਪੂਰਥਲਾ, ( ਕੌੜਾ) - ਰੇਲ ਕੋਚ ਫੈਕਟਰੀ ਸਾਹਮਣੇ ਸਥਿਤ ਸ੍ਰੀ ਗੁਰੂ ਹਰਕ੍ਰਿਸ਼ਨ ਪਬਲਿਕ ਸਕੂਲ ਸਹੋਦਿਆ ਟੇਬਲ ਟੈਨਿਸ ਪ੍ਰਤੀਯੋਗਤਾ ਵਿਚ ਤੀਜੇ ਸਥਾਨ 'ਤੇ ਚਿਹਾ । ਸਕੂਲ ਡਾਇਰੈਕਟਰ ਇੰਜੀਨੀਅਰ ਹਰਨਿਆਮਤ ਕੌਰ ਨੇ ਖੁਸ਼ੀ ਦਾ ਪ੍ਰਗਟਾਵਾ ਕਰਦਿਆਂ ਦੱਸਿਆ ਕਿ ਸਹੋਦਿਆ ਅੰਤਰ ਸਕੂਲ ਟੇਬਲ ਟੈਨਿਸ ਅੰਡਰ 14 ਪ੍ਰਤਿਯੋਗਤਾ ਵਿਚ ਸਕੂਲ ਦੇ ਚਾਰ ਵਿਦਿਆਰਥੀਆਂ ਸਮਰਵੀਰ

ਸਿੰਘ, ਅਕਸ਼ਿਤ ਕੁਮਾਰ, ਗੁਰਨੂਰ ਸਿੰਘ ਅਤੇ ਸਿਫਤਪ੍ਰੀਤ ਸਿੰਘ ਨੇ ਹਿੱਸਾ ਲਿਆ ਅਤੇ ਸ਼ਾਨਦਾਰ ਪ੍ਰਦਰਸ਼ਨ ਕਰਦਿਆਂ ਤੀਜੇ ਸਥਾਨ 'ਤੇ ਕਬਜ਼ਾ ਕੀਤਾ । ਸਕੂਲ ਦੀ ਪ੍ਰਬੰਧਕ ਕਮੇਟੀ ਦੇ ਪ੍ਰਧਾਨ ਬੀਬੀ ਗੁਰਪ੍ਰੀਤ ਕੌਰ ਮੈਂਬਰ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਅੰਮ੍ਰਿਤਸਰ, ਇੰਜੀਨੀਅਰ ਸਵਰਨ ਸਿੰਘ ਪ੍ਰਧਾਨ ਗੁਰੂ ਨਾਨਕ ਖਾਲਸਾ ਕਾਲਜ, ਡਾਇਰੈਕਟਰ ਇੰਜੀਨੀਅਰ ਹਰਨਿਆਮਤ ਕੌਰ



ਅਤੇ ਪ੍ਰਸ਼ਾਸਕ ਇੰਜੀਨੀਅਰ ਨਿਮਰਤਾ ਕੌਰ ਨੇ ਕੋਚ ਰੇਨੂ ਬਾਲਾ, ਸਰਬਜੀਤ ਸਿੰਘ ਅਤੇ ਜੇਤੂ ਖਿਡਾਰੀਆਂ ਨੂੰ ਵਧਾਈ ਦਿੱਤੀ ।  
ਸ੍ਰੀ ਗੁਰੂ ਹਰਕ੍ਰਿਸ਼ਨ ਪਬਲਿਕ ਸਕੂਲ ਵਿਖੇ ਟੇਬਲ ਟੈਨਿਸ ਟੀਮ ਦੇ ਖਿਡਾਰੀਆਂ ਨੂੰ ਸਨਮਾਨਤ ਕਰਦੇ ਇੰਜੀਨੀਅਰ ਹਰਨਿਆਮਤ ਕੌਰ, ਇੰਜੀਨੀਅਰ ਨਿਮਰਤਾ ਕੌਰ ਅਤੇ ਸਟਾਫ਼ ਮੈਂਬਰ ।

**ਸਮਾਜ ਵੀਰਲੀ ਨਿਊਜ਼**

# ਕਾਮਰੇਡ ਅਮੋਲਕ ਭਵਨ ਵਿਖੇ ਨਰੇਗਾ ਮਜ਼ਦੂਰ ਰੋਜ਼ਗਾਰ ਪ੍ਰਾਪਤ ਯੂਨੀਅਨ ( ਰਜਿ) ਫ਼ਰੀਦਕੋਟ ਦੀ ਮੀਟਿੰਗ ਜ਼ਿਲ੍ਹਾ ਪ੍ਰਧਾਨ ਕਾਮਰੇਡ ਵੀਰ ਸਿੰਘ ਦੀ ਪ੍ਰਧਾਨਗੀ ਹੇਠ ਮੀਟਿੰਗ ਹੋਈ

ਫ਼ਰੀਦਕੋਟ (ਸਮਾਜ ਵੀਕਲੀ) ਕਾਮਰੇਡ ਅਮੋਲਕ ਭਵਨ ਵਿਖੇ ਨਰੇਗਾ ਮਜ਼ਦੂਰ ਰੋਜ਼ਗਾਰ ਪ੍ਰਾਪਤ ਯੂਨੀਅਨ ( ਰਜਿ) ਫ਼ਰੀਦਕੋਟ ਦੀ ਮੀਟਿੰਗ ਜ਼ਿਲ੍ਹਾ ਪ੍ਰਧਾਨ ਕਾਮਰੇਡ ਵੀਰ ਸਿੰਘ ਦੀ ਪ੍ਰਧਾਨਗੀ ਹੇਠ ਮੀਟਿੰਗ ਹੋਈ। ਇਸ ਮੀਟਿੰਗ ਦੌਰਾਨ ਕਾਮਰੇਡ ਵੀਰ ਸਿੰਘ ਜੀ ਨੇ ਦੱਸਿਆ ਕਿ ਨਰੇਗਾ ਰੋਜ਼ਗਾਰ ਪ੍ਰਾਪਤ ਯੂਨੀਅਨ ਪੰਜਾਬ ਦੇ ਫੈਸਲੇ ਅਨੁਸਾਰ ਪੰਜਾਬ ਭਰ ਦੇ ਡਿਪਟੀ ਕਮਿਸ਼ਨਰ ਦਫਤਰਾਂ ਵਿਖੇ 13,14,15 ਅਕਤੂਬਰ ਨੂੰ ਰੋਸ ਰੈਲੀਆਂ ਕੀਤੀਆਂ ਜਾਣਗੀਆਂ। ਇਹ ਰੋਸ ਰੈਲੀਆਂ ਪੰਜਾਬ ਸਰਕਾਰ ਅਤੇ ਕੇਂਦਰ ਸਰਕਾਰ ਨਰੇਗਾ ਸਕੀਮ ਨੂੰ ਬੰਦ ਕਰਨ ਦੀਆਂ ਨਿੱਤ ਨਵੀਆਂ ਸਕੀਮਾਂ ਘੜ ਰਹੀ , ਇਸ ਬਾਬਤ ਲਗਾਉਣ ਜਾ ਰਹੀ । ਜਿਸ ਕਰਕੇ ਨਰੇਗਾ ਮਜ਼ਦੂਰਾਂ ਵਿੱਚ ਭਾਰੀ ਰੋਸ ਹੈ । ਸਰਕਾਰਾਂ ਦੀ ਇਹ ਮਨਸਾ, ਅਸੀਂ ਕਦੇ ਵੀ ਪੂਰੀ ਨਹੀਂ ਹੋਣ ਦੇਵਾਂਗੇ । ਮੀਟਿੰਗ ਵਿੱਚ ਸੀਪੀਆਈ ਪਾਰਟੀ ਦੇ ਜ਼ਿਲ੍ਹਾ ਸਕੱਤਰ ਅਸ਼ੋਕ ਕੌਂਸਲ ਜੀ ਨੇ ਮੀਟਿੰਗ ਨੂੰ ਸੰਬੋਧਨ ਕਰਦਿਆਂ ਆਖਿਆ ਕਿ ਅਸੀਂ ਆਉਣ ਵਾਲੇ ਦਿਨਾਂ ਵਿੱਚ ਤਿਖੇ ਸੰਘਰਸ਼ ਕਰਕੇ ਪੰਜਾਬ ਸਰਕਾਰ ਅਤੇ ਕੇਂਦਰ ਸਰਕਾਰ ਨੂੰ ਸਬਕ



ਸਿਖਾ ਦਿਆਂਗੇ ਕਿ ਮਜ਼ਦੂਰ ਵਰਗ ਆਪ ਰਾਖੀ ਕਰਨਗੇ। ਇਸ ਦੀ ਹੁਣ ਸੁੱਤਾ ਨਹੀਂ ਹੈ । ਮਜ਼ਦੂਰ ਲੜੀ ਤਹਿਤ 13 ਅਕਤੂਬਰ ਦਿਨ ਕਿਰਤੀ ਵਰਗ ਆਪਣੇ ਹੱਕਾਂ ਦੀ ਸੋਮਵਾਰ ਨੂੰ ਡੀਸੀ ਦਫਤਰ ਵਿਖੇ ਨਰੇਗਾ ਮਜ਼ਦੂਰਾਂ ਵੱਲੋਂ ਵੱਡਾ ਇਕੱਠ ਕਰਕੇ ਰੋਸ ਰੈਲੀ ਕੀਤੀ ਜਾਵੇਗੀ ਨਰੇਗਾ

ਮਜ਼ਦੂਰਾਂ ਦੀਆਂ ਮੁੱਖ ਮੰਗਾਂ 200 ਦਿਨ ਕੰਮ ਮਿਲਣਾ ਚਾਹੀਦਾ ਹੈ ਅਤੇ 1000 ਪ੍ਰਤੀ ਦਿਨ ਦਿਹਾੜੀ ਚਾਹੀਦੀ । ਨਰੇਗਾ ਮਜ਼ਦੂਰ ਨੂੰ ਓਨਾਂ ਦੀਆਂ ਬਣਦੀਆ ਮੁਕੰਮਲ ਸਹੂਲਤਾਂ ਦਿੱਤੀਆਂ ਜਾਣ । ਇਸ ਸਮੇਂ ਕਾਮਰੇਡ ਗੁਰਚਰਨ ਸਿੰਘ ਮਾਨ, ਬਲਕਾਰ ਸਿੰਘ ਸਰੋਤਾ, ਮੇਟ ਪਰਮਜੀਤ ਕੌਰ, ਮੇਟ ਲਵਪ੍ਰੀਤ ਕੌਰ ਪਿਪਲੀ, ਮੇਟ ਹਰਪ੍ਰੀਤ ਕੌਰ ਚਹਿਲ, ਮੇਟ ਕੋਮਲ ਕੌਰ ਮਚਾਕੀ ਮੱਲ ਸਿੰਘ, ਮੇਟ ਸੁੱਖਾ ਰੱਤੀ ਰੋੜੀ, ਮੇਟ ਗੌਰਵ ਸਿੰਘ ਸਾਦਕ, ਮੇਟ ਸਿਮਰਨਜੀਤ ਕੌਰ , ਮੇਟ ਅੰਜੂ ਕੌਰ ਰਾਜੂਵਾਲ, ਮੇਟ ਪਰਮਜੀਤ ਸਿੰਘ ਮਚਾਕੀ ਕਲਾਂ, ਗੁਰਦੀਪ ਸਿੰਘ ਕੰਮੇਆਣਾ ਆਦਿ ਹਾਜ਼ਰ ਹੋਏ ।



# ਤਰਖਾਣ ਮਜ਼ਾਰਾ ਦੇ ਛਿੱਤ ਮੇਲੇ 'ਚ ਪਟਕੇ ਦੀ ਕੁਸ਼ਤੀ ਕਾਲੂ ਬਾਹੜੇਵਾਲ ਤੇ ਤੀਰਥ ਮਾਹਲਾਂ ਦੇ ਵਿਚਕਾਰ ਬਰਾਬਰ ਰਹੀ


● ਦੋ ਨੰਬਰ ਦੀ ਕੁਸ਼ਤੀ ਜਗਰੂਪ ਸ਼ੰਕਰ ਨੂੰ ਹਰਾ ਕੇ ਸ਼ੰਟੂ ਦਿੱਲੀ ਨੇ ਜਿੱਤੀ\*ਤਿੰਨ ਨੰਬਰ ਦੀ ਕੁਸ਼ਤੀ ਵੀ ਜਸਵੀਰ ਮੋਹਲੀ ਤੇ ਸਾਬੂ ਜੀਰਕਪੁਰ ਦੇ ਵਿਚਕਾਰ ਬਰਾਬਰ ਰਹੀ● ਪੰਜਾਬ ਭਰ ਤੋਂ ਨਾਮੀ ਪਹਿਲਵਾਨਾਂ ਨੇ ਦਿਖਾਏ ਆਪਣੇ ਜੌਹਰ

ਫਿਲੌਰ/ਅੱਪਰਾ, (ਦੀਪਾ)- ਕਰੀਬੀ ਪਿੰਡ ਤਰਖਾਣ ਮਜ਼ਾਰਾ ਵਿਖੇ ਧੰਨ ਧੰਨ ਗੁੱਗਾ ਜਾਹਰ ਪੀਰ ਜੀ ਦੀ ਯਾਦ 'ਚ ਹਰ ਸਾਲ ਦੀ ਤਰਾਂ ਇਸ ਸਾਲ ਵੀ ਛਿੱਤ ਮੇਲਾ ਪ੍ਰਬੰਧਕ ਕਮੇਟੀ ਵਲੋਂ, ਐੱਨ. ਆਰ. ਆਈ ਵੀਰਾਂ ਗ੍ਰਾਮ ਪੰਚਾਇਤ ਤੇ ਸਮੂਹ ਨਗਰ ਨਿਵਾਸੀਆਂ ਦੇ ਸਹਿਯੋਗ ਨਾਲ ਸਾਲਾਨਾ ਛਿੱਤ ਮੇਲਾ ਕਰਵਾਇਆ ਗਿਆ । ਇਸ ਮੌਕੇ ਪੰਜਾਬ ਭਰ ਤੋਂ ਵੱਡੇ ਤੇ ਛੋਟੇ ਪਹਿਲਵਾਨਾਂ ਤੇ ਛਿੱਤ ਮੇਲੇ 'ਚ ਭਾਗ ਲੈ ਕੇ ਆਪਣੀ ਕੁਸ਼ਤੀ ਦੇ



ਮਾਹਲਾ ਦੇ ਵਿਚਕਾਰ ਹੋਈ, ਜੋ ਕਿ ਬਰਾਬਰ ਰਹੀ । ਪ੍ਰਬੰਧਕਾਂ ਵਲੋਂ ਦੋਵਾਂ ਪਹਿਲਵਾਨਾਂ ਵਿਚਕਾਰ 1ਲੱਖ 10 ਹਜ਼ਾਰ ਰੁਪਏ ਦੀ ਇਨਾਮੀ ਰਾਸ਼ੀ ਬਰਾਬਰ ਤਕਸੀਮ ਕਰ ਦਿੱਤੀ ਗਈ । ਇਸ ਮੌਕੇ ਸਰਪੰਚ ਮੋਹਣ ਲਾਲ, ਪ੍ਰਧਾਨ ਨਿਰਮਲ ਸਿੰਘ ਮੰਗੀ, ਦੇਸ ਰਾਜ ਮੱਲ, ਪਹਿਲਵਾਨ ਸੁਰਜੀਤ ਸਿੰਘ ਲੱਲੀਆਂ, ਤੀਰਥ ਸਿੰਘ ਨੰਬਰਦਾਰ, ਲਖਦੀਪ ਸਿੰਘ

ਬਬਲੂ, ਜਸਵੰਤ ਰਾਏ ਮੱਲ, ਹਰਜਿੰਦਰ ਕੁਮਾਰ, ਗੋਰਾ ਫਲਪੋਤਾ, ਸੁਰਜੀਤ ਸਿੰਘ ਸਾਬਕਾ ਸਰਪੰਚ, ਮਨਜੀਤ ਸਿੰਘ ਬੱਬੂ, ਮੇਵਾ ਸਿੰਘ ਫਲਪੋਤਾ, ਮਿੰਟੂ ਪੰਚ, ਮੁਹੰਮਦ ਅਲੀ ਪੋਸਵਾਲ ਵੀ ਹਾਜ਼ਰ ਸਨ । ਪ੍ਰਬੰਧਕਾਂ ਵਲੋਂ ਆਏ ਹੋਏ ਪਹਿਲਵਾਨਾਂ, ਦਾਨੀ ਸੱਜਣਾਂ ਤੇ ਮੋਹਤਬਰਾਂ ਨੂੰ ਸਿਰੋਪਾਓ ਪਹਿਨਾ ਕੇ ਸਨਮਾਨਿਤ ਕੀਤਾ ਗਿਆ । ਇਸ ਮੌਕੇ ਕੁਮੈਂਟਰੀ ਦੀ ਜ਼ਿੰਮੇਵਾਰੀ ਕਰਮਦੀਨ ਚੱਕ ਸਾਹਬੂ ਨੇ ਬਾਖੂਬੀ ਨਿਭਾਈ ।



# ਪੰਜਾਬ ਰਾਜ ਜੋਨਲ ਪੱਧਰ ਦੀਆਂ ਸ਼ੂਟਿੰਗ ਖੇਡਾਂ ਵਿੱਚ ਦ ਨੌਰਵੁੱਡ ਸਕੂਲ ਦੇ 11 ਵਿਦਿਆਰਥੀਆਂ ਦੀ ਸਟੇਟ ਲਈ ਹੋਈ ਚੋਣ

ਨਵਾਂਸ਼ਹਿਰ /ਕਾਠਗੜ੍ਹ ( ਜਤਿੰਦਰ ਪਾਲ ਸਿੰਘ ਕਲੇਰ ) ਪੰਜਾਬ ਰਾਜ ਜੋਨਲ ਪੱਧਰ 2025-2026 ਦੇ ਸ਼ੂਟਿੰਗ ਖੇਡ ਮੁਕਾਬਲਿਆਂ ਦੀ ਮੇਜ਼ਬਾਨੀ ਦ ਨੌਰਵੁੱਡ ਸਕੂਲ, ਚਾਹਲ ਵਲੋਂ ਕੀਤੀ ਗਈ। ਸਕੂਲ ਮੈਨੇਜਮੈਂਟ ਨੇ ਦੱਸਿਆ ਕਿ ਇਸ ਵਿੱਚ ਸ਼ੂਟਿੰਗ ਓਪਨ ਸਾਈਟ(ਲੜਕੀਆਂ) ਅੰਡਰ-14, ਸ਼ੂਟਿੰਗ ਏਅਰ ਪਿਸਟਲ(ਲੜਕੀਆਂ) ਅੰਡਰ-17, ਸ਼ੂਟਿੰਗ ਓਪਨ ਸਾਈਟ(ਲੜਕੇ) ਅੰਡਰ-17, ਸ਼ੂਟਿੰਗ ਓਪਨ ਸਾਈਟ(ਲੜਕੇ) ਅੰਡਰ-19, ਸ਼ੂਟਿੰਗ ਏਅਰ



ਕਿਹਾ ਕਿ ਸਾਡਾ ਮਕਸਦ ਪੜਾਈ ਦੇ ਨਾਲ-ਨਾਲ ਖੇਡਾਂ ਵਿੱਚ ਸਕੂਲ ਨੂੰ ਅੱਗੇ ਲੈ ਕੇ ਜਾਣਾ ਹੈ। ਇਸ ਮੌਕੇ ਸਕੂਲ ਮੈਨੇਜਮੈਂਟ ਨੇ ਵਿਦਿਆਰਥੀਆਂ ਤੇ ਕੋਚਿਸ ਨੂੰ ਵਧਾਈਆਂ ਦਿੰਦੇ ਹੋਏ ਸਟੇਟ ਪੱਧਰ ਤੇ ਹੋਰ ਵੀ ਵਧੀਆ ਪ੍ਰਦਰਸ਼ਨ ਕਰਨ ਲਈ ਪ੍ਰੇਰਿਤ ਕੀਤਾ। ਇਨਾਮਾਂ ਦੀ ਵੰਡ ਸ੍ਰੀ ਮੋਹਿਤ ਕੁਮਾਰ, ਚੇਅਰਮੈਨ, ਦ ਨੌਰਵੁੱਡ ਸਕੂਲ ਵਲੋਂ ਕੀਤੀ ਗਈ। ਇਸ ਮੌਕੇ ਸ੍ਰੀ ਨਰਿੰਦਰ ਸਿੰਘ ਬੰਗਾ ਸ਼ੂਟਿੰਗ ਕੋਚ ਤੇ ਹੋਰ ਕੋਚ ਸਾਹਿਬਾਨ ਮੌਜੂਦ ਸਨ ਜਿਨਾਂ ਨੇ ਸਕੂਲ ਮੈਨੇਜਮੈਂਟ ਨੂੰ ਮੁਬ-ਾਰਕਬਾਦ ਦਿੱਤੀ ।



## ਇਹ ਕਹਿਣ ਵਿਰੋਧੀ ਪਾਰਟੀਆਂ

ਜੇ ਆਮ ਤੋਂ ਬਣ 'ਗੇ ਖਾਸ ,  
ਉਹ ਛਾਤੀਆਂ ਤਣਦੇ ਜਾਂਦੇ ਨੇ ।  
ਬਾਕੀ ਦੇ ਲੱਲੀ ਛੱਲੀ ਤਾਂ ,  
ਝਾਰਨੇ ਵਿੱਚੋਂ ਛਣਦੇ ਜਾਂਦੇ ਨੇ ।  
ਹਰ ਇੱਕ ਸੀਟ ਲਈ ਚੋਣ ,  
ਹੁੰਦੀ ਹੈ ਦੌਲਤ ਮੰਦ ਦੀ ਹੀ ;  
ਤਾਈਓਂ ਅਰਬਾਂਪਤੀ ਵੀ ,  
ਆਮ ਆਦਮੀ ਬਣਦੇ ਜਾਂਦੇ ਨੇ ।



### ਮੂਲ ਚੰਦ ਸ਼ਰਮਾ

ਪ੍ਰਧਾਨ, ਪੰਜਾਬੀ ਸਾਹਿਤ  
ਸਭਾ ਧੂਰੀ ਜਿਲ੍ਹਾ  
ਸੰਗਰੂਰ ।  
9914836037

## ਦੀਦਾਰ ਦੇ ਸਦਕੇ

ਦੀਦਾਰ ਦੇ ਸਦਕੇ  
ਸੋਹਣੇ ਯਾਰ ਦੇ ਸਦਕੇ ।  
ਨਿਰਾਕਾਰ ਨਾਲ ਜੁੜਦੀ  
ਦਿਲ ਦੀ ਤਾਰ ਦੇ ਸਦਕੇ ।  
ਜੀਉ ਤੇ ਜਖਮ ਬਥੇਰੇ ਨੇ  
ਹਿਜ਼ਰ ਦੇ ਵਾਰ ਦੇ ਸਦਕੇ ।  
ਵਾਰਾਂ ਸਭ ਸ਼ੈ ਤੇਥੋਂ ਮੈਂ  
ਐਸੀ ਹਾਰ ਦੇ ਸਦਕੇ ।  
ਖਸਮ ਨੂੰ ਭਾਵੇ ਜੋ ਜੋ ਵੀ  
ਸੋਲਾਂ ਸ਼ਿੰਗਾਰ ਦੇ ਸਦਕੇ ।  
ਹਰ ਸ਼ੈ ਤੋਂ ਉੱਚਾ ਜੋ  
ਐਸੇ ਪਿਆਰ ਦੇ ਸਦਕੇ ।  
ਖੰਡੇ ਦੀ ਧਾਰ ਤੋਂ ਤਿੱਖੀ  
ਇਸ਼ਕ ਦੀ ਧਾਰ ਦੇ ਸਦਕੇ ।  
ਪਿਰ ਨੂੰ ਸੋਹੰਦੀ ਤੇ ਭਾਵੇ  
ਸੁਨੱਖੀ ਨਾਰ ਦੇ ਸਦਕੇ ।

ਸਮਾਜ ਵੀਰਨੀ  
ਨਿਊਜ਼

ਨੀਤੂ (ਕਵਿੱਤਰੀ )

## "ਮਲੰਗ"

ਗੱਲ ਚੱਕਵੀਂ, ਕਰੇ ਜੋ, ਵਿੱਚ ਮਹਿਫਲ ,  
ਉਹ, ਬੰਦਾ ਨਹੀਂ, ਯਾਰੇ ਮਲੰਗ ਹੁੰਦਾ ।  
ਲੋੜੋਂ ਵੱਧ, ਜੋ ਕਰਦਾ, ਨਿੱਤ ਖਰਚੇ ,  
ਸੱਚ ਜਾਣਿਓ, ਆਖਰ ਨੂੰ, ਤੰਗ ਹੁੰਦਾ ।  
ਕਰ ਚਲਾਕੀ ਜੋ, ਮਹਿਫਲ ਚੋਂ, ਉੱਠ ਭੱਜੇ,  
ਉਹ, ਚਲਾਕ ਨਹੀਂ, ਸੋਚ ਤੋਂ , ਤੰਗ ਹੁੰਦਾ ।  
ਜਣੇ ਖਾਣੇ, ਨਾਲ, ਜਿਸ ਨੇ ਵੈਰ ਪਾਲੇ,  
ਕੱਲਿਆਂ, ਓਸ ਤੋਂ, ਕਿਤੋਂ, ਨਹੀਂ ਲੰਘ ਹੁੰਦਾ ।  
ਘਰ ਕਿਸੇ ਦਾ, ਜੋ ਮਹਿਫਲਾਂ, ਵਿੱਚ ਨਿੰਦੇ  
ਉਹ ਖੱਚ, ਸਿਰੇ ਦਾ, ਨੰਗ ਮਲੰਗ ਹੁੰਦਾ ।  
ਘਰੇ ਬੁੱਕਦਾ, ਪੀ ਕੇ, ਜੋ ਨਿੱਤ, ਦਾਰੂ,  
ਬੇਗਾਨੀ ਗਲੀ ਨਾ, ਓਸ ਤੋਂ ਖੰਘ ਹੁੰਦਾ ।  
ਮਹਿਫਲ 'ਚੁ ਬੈਠ ਜੋ, ਓਸ ਦੇ, ਨੁਕਸ ਕੱਢੇ,  
ਉਹ ਸੌੜੀ, ਸੋਚ ਦਾ ਬੰਦਾ, ਮਲੰਗ ਹੁੰਦਾ ।  
ਅਵਾ ਤਵਾ ਜੋ ਬੋਲਦਾ, ਮਾੜਿਆਂ ਨੂੰ,  
ਸਮੇਂ ਆਖਰ ਨੂੰ, ਉਹਦਾ, ਘੁੱਟਿਆ, ਸੰਘ ਹੁੰਦਾ ।  
ਨਾਲ ਖਾ ਕੇ, ਜੋ ਨਮਕ, ਹਰਾਮ ਕਰ, ਜਾਏ,  
ਉਹ ਤੋਂ, ਗਲੀ ਮੁੜ ਨਾ, ਯਾਰ ਦੀ, ਲੰਘ ਹੁੰਦਾ ।  
ਮਾਰ ਮਿੱਠੀਆਂ, ਕਰੇ ਜੋ ਹੱਲ, ਮਸਲੇ,  
ਭਲਾ, ਸਰਬੱਤ ਦਾ, ਨਾ ਓਸ ਤੋਂ, ਮੰਗ ਹੁੰਦਾ ।  
ਤਰਕ, ਦਲੀਲ ਤੋਂ, ਬਿਨ੍ਹਾਂ ਨਾ, ਗੱਲ ਪੁੱਗਦੀ,  
ਬਿਨਾਂ, ਹੱਕ-ਸੱਚ ਨਾ, ਖਤਮ ਏ, ਜੰਗ, ਹੁੰਦਾ ।  
ਸੰਦੀਪ, ਇੱਕ ਦੀਆਂ, ਬਣਾ ਜੋ, ਚਾਰ-ਚਾਰ ਦੱਸੇ,  
ਸਮਾਂ ਆਉਣ ਤੇ, ਉਹ ਸ਼ਖਸ, ਹੈ ਤੰਗ, ਹੁੰਦਾ ।  
ਲੋੜ ਪੈਣ ਤੇ, ਥਾਂ-ਥਾਂ, ਜੋ , ਪੁਛ ਮਾਰੇ,  
ਅਣਖੀ ਬੰਦੇ ਤੋਂ, ਐਦਾਂ ਨਾ, ਮੰਗ ਹੁੰਦਾ,  
ਲੋੜ ਖਾਤਰ ਜੋ, ਲੀਡਰ ਦਾ, ਬਣੇ ਚਾਕਰ,  
ਅਣਖੀ ਯੋਧਾ ਨਹੀਂ, ਉਹ ਤਾਂ, ਮਲੰਗ ਹੁੰਦਾ ।

ਸਮਾਜ ਵੀਰਨੀ  
ਨਿਊਜ਼



ਸੰਦੀਪ ਸਿੰਘ 'ਬਖੇਪੀਰ'

ਸੰਪਰਕ:- 9815321017

## ਮੁਸ਼ਕਿਲ ਵਕਤ

ਇਹਨਾਂ ਹੜਾਂ ਨੇ ਮਾਰ ਦਿੱਤਾ ਹੈ ਦੋਸਤੋ  
ਕੋਈ ਗੱਲ ਨਹੀਂ ਮੁਸ਼ਕਿਲ ਵਕਤ ਹੈ ਗੁਜਰ ਜਾਏਗਾ ਦੋਸਤੋ  
ਆਓ ਇੱਕ ਦੂਜੇ ਦੇ ਦੁੱਖ ਵਿੱਚ ਸਾਂਝੀ ਬਣੀਏ  
ਆਓ ਜੋ ਹੈ ਰੁੱਖੀ ਸੁੱਖੀ ਵੰਡ ਕੇ ਖਾਈਏ  
ਜਿਸ ਦੇ ਖੇਤ ਵਿੱਚ ਪਾਣੀ ਖੜਿਆ ਹੈ ਉਹਨੂੰ ਬਾਹਰ ਕੱਢੀਏ  
ਜਿਸ ਦਾ ਘਰ ਟੁੱਟ ਗਿਆ ਹੈ ਉਸ ਦਾ ਵੀ ਛੱਪੜ ਪਾਈਏ  
ਅਸੀਂ ਹੈ ਬਹਾਦਰ ਪੰਜਾਬੀ ਕਿਸੇ ਗੱਲ ਤੋਂ ਡਰਦੇ ਨਹੀਂ  
ਇਹੋ ਜਿਹੀਆਂ ਮਸੀਬਤਾਂ ਆਈਆਂ ਕਈ ਵਾਰ ਅਸੀਂ ਮਰਦੇ ਨਹੀਂ  
ਮੁਸੀਬਤਾਂ ਸਹਿਣ ਦਾ ਸਾਨੂੰ ਬਹੁਤ ਜਿਆਦਾ ਗਰੂਰ ਹੈ  
ਵਾਹਿਗੁਰੂ ਕਰਦਾ ਹੈ ਸਹਾਇਤਾ ਇਸ ਗੱਲ ਦਾ ਵਿਸ਼ਵਾਸ ਜਰੂਰ ਹੈ



ਸਮਾਜ ਵੀਰਨੀ  
ਨਿਊਜ਼

ਪ੍ਰੋਫੈਸਰ ਸ਼ਾਮ ਲਾਲ ਕੌਸ਼ਲ  
ਮੋਬਾਇਲ 94 1635 9045  
ਰੋਹਤਕ ਹਰਿਆਣਾ

## ਜਨਮ ਦਿਨ ਮੁਬਾਰਕ



ਸਮਾਜ ਵੀਰਨੀ  
ਨਿਊਜ਼



ਪੱਤਰਕਾਰ ਕਰਨੈਲ ਸਿੰਘ ਐੱਮ.ਏ. ਦੀ ਬੇਟੀ ਰਮਨਪ੍ਰੀਤ ਕੌਰ ਦਾ  
27ਵਾਂ ਜਨਮ-ਦਿਨ ਬੜੀ ਧੁਮਧਾਮ ਨਾਲ ਮਨਾਇਆ ਗਿਆ । ਇਸ  
ਮੌਕੇ ਕੇਕ ਕੱਟਿਆ ਗਿਆ । ਕਰਨੈਲ ਸਿੰਘ, ਬੇਟੀ ਰਮਨਪ੍ਰੀਤ ਕੌਰ  
ਨੂੰ ਕੇਕ ਖੁਆ ਕੇ ਵਧਾਈ ਦਿੰਦੇ ਹੋਏ, ਨਾਲ ਰਮਨਪ੍ਰੀਤ ਦੇ ਮੰਮੀ  
ਅਮਰਜੀਤ ਕੌਰ ਨਜ਼ਰ ਆ ਰਹੇ ਹਨ। 2. ਹੇਠਾਂ : ਹਰਨੂਰ ਸਿੰਘ  
ਆਪਣੀ ਭੈਣ ਰਮਨਪ੍ਰੀਤ ਕੌਰ ਨੂੰ ਕੇਕ ਖੁਆਉਂਦਾ ਹੋਇਆ। ਨਾਲ  
ਬੈਠੇ ਰਮਨਪ੍ਰੀਤ ਕੌਰ ਦੇ ਪਤੀ ਅੰਮ੍ਰਿਤਪਾਲ ਸਿੰਘ ਦਿਖਾਈ ਦੇ ਰਹੇ  
ਹਨ । ( ਫੋਟੋ ਤੇ ਵੇਰਵਾ : ਕਰਨੈਲ ਸਿੰਘ ਐੱਮ.ਏ. ਲੁਧਿਆਣਾ )

# 9 ਅਕਤੂਬਰ ਨੂੰ ਤਖ਼ਤ ਬਦਲ ਦਿਓ ਤਾਜ ਬਦਲ ਦਿਓ ਮਹਾਂ ਰੈਲੀ ਵਿੱਚ ਵੱਡੀ ਗਿਣਤੀ ਵਿੱਚ ਪਹੁੰਚੋ : ਕਰੀਮਪੁਰੀ

ਬੰਗਾ (ਚਰਨਜੀਤ ਸੱਲੂ) ਹਲਕੇ ਬੰਗਾ ਦੇ ਪਿੰਡ ਪਠਲਾਵਾ ਵਿਖੇ 9 ਅਕਤੂਬਰ ਦੀ ਤਖ਼ਤ ਬਦਲ ਦਿਓ ਤਾਜ ਬਦਲ ਦਿਓ ਬੇਈਮਾਨਾਂ ਦਾ ਰਾਜ ਬਦਲ ਦਿਓ ਮਹਾਂ ਰੈਲੀ ਦੀ ਤਿਆਰੀ ਸੰਬੰਧੀ ਸਰਪੰਚ ਦਿਲਾਵਰ ਸਿੰਘ ਪਠਲਾਵਾ ਦੀ ਅਗਵਾਈ ਵਿੱਚ ਹੋਈ ਭਰਵੀਂ ਰੈਲੀ ਟਾਇਪ ਮੀਟਿੰਗ ਵਿੱਚ ਬਸਪਾ



**ਸਮਾਜ ਈਕਨੀ ਨਿਊਜ਼**

ਪੰਜਾਬ ਦੇ ਪ੍ਰਧਾਨ ਸ ਅਵਤਾਰ ਸਿੰਘ ਕਰੀਮਪੁਰੀ ਜੀ ਨੇ ਰੈਲੀ ਵਿੱਚ ਪਹੁੰਚਣ ਦੀ ਕਰਦੇ ਹੋਏ ਪੰਜਾਬ ਸੰਭਾਲੇ ਮੁਹਿੰਮ ਨੂੰ ਅਸ਼ੀਰਵਾਦ ਦੇਣ ਲਈ ਆਖਿਆ। ਸਭ ਮਸਲਿਆਂ ਦਾ ਇੱਕੋ ਇੱਕ ਹੱਲ ਹੈ ਪੰਜਾਬ ਵਿੱਚ ਬਸਪਾ ਦੀ ਸਰਕਾਰ ਬਣਾਉਣਾ ਅਤੇ ਬਰਾਬਰਤਾ ਵਾਲਾ ਰਾਜ ਭਾਗ ਬਣਾਉਣਾ।

ਬੰਗਾ ਹਲਕੇ ਵਿੱਚ ਫਿਲੋਰ ਰੈਲੀ ਲਈ ਭਾਰੀ ਉਤਸਾਹ ਬਸਪਾ ਕਿਸੇ ਨਾਲ ਧਕਾ ਬਰਦਾਸ਼ਤ ਨਹੀਂ ਕਰੇਗੀ ਪ੍ਰਵੀਨ ਬੰਗਾ ਇਸ ਮੌਕੇ ਤੇ ਹਲਕਾ ਪ੍ਰਧਾਨ ਸਤਪਾਲ ਰਟੈਂਡਾ, ਜਿਲਾ ਸਕੱਤਰ ਸੋਮ ਨਾਥ ਰਟੈਂਡਾ ਸੈਕਟਰ ਪ੍ਰਧਾਨ ਜਸਪਾਲ ਉਚਾ ਅਮਰਜੀਤ ਉਚਾ ਲਧਾਣਾ ਬੁਥ ਪ੍ਰਧਾਨ ਬੰਟੀ ਪਠਲਾਵਾ, ਬਹਾਦਰ ਸਿੰਘ ਸੈਣੀ, ਪੰਚ ਨਰੇਸ਼ ਕੁਮਾਰ ਪੰਚ ਸੁਨੀਤਾ ਰਾਣੀ, ਪਾਖਰ ਰਾਮ ਜੀ, ਚਰਨ ਦਾਸ ਜੀ, ਤੇ ਇਲਾਵਾ ਵੱਡੀ ਗਿਣਤੀ ਵਿੱਚ ਬੀਬੀਆਂ ਤੇ ਨੌਜਵਾਨ ਸ਼ਾਮਿਲ ਹੋਏ।

## ਸੰਤ-ਮਹਾਪੁਰਸ਼ ਸਮਾਜ ਨੂੰ ਸਦਭਾਵਨਾ ਤੇ ਸੇਵਾ ਦਾ ਸੰਦੇਸ਼ ਦਿੰਦੇ ਹਨ - ਡਾ. ਰਵਜੋਤ ਸਿੰਘ

ਹੁਸ਼ਿਆਰਪੁਰ (ਸਤਨਾਮ ਸਿੰਘ ਸਹੁੰਗੜਾ) ਪੰਜਾਬ ਦੇ ਸਥਾਨਕ ਸਰਕਾਰਾਂ ਮੰਤਰੀ ਡਾ. ਰਵਜੋਤ ਸਿੰਘ ਨੇ ਸੰਤ ਬਾਬਾ ਸ਼ਾਮ ਸਿੰਘ ਬੈਂਸਤਾਨੀ ਵਾਲਿਆਂ ਤੀਜੀ ਬਰਸੀ ਮੌਕੇ ਹੋਏ ਸਮਾਗਮ ਵਿੱਚ ਹਾਜ਼ਰੀ ਲਗਾਈ। ਇਸ ਮੌਕੇ ਉਨ੍ਹਾਂ ਗੁਰੂ ਮਹਾਰਾਜ ਜੀ ਦਾ ਅਸ਼ੀਰਵਾਦ ਪ੍ਰਾਪਤ ਕੀਤਾ ਅਤੇ ਕਿਹਾ ਕਿ ਅਜਿਹੇ ਮਹਾਪੁਰਖਾਂ ਦੀਆਂ ਸਿੱਖਿਆਵਾਂ ਸਮਾਜ ਨੂੰ ਏਕਤਾ, ਪਿਆਰ ਅਤੇ ਸੇਵਾ ਦਾ ਮਾਰਗ ਦਿਖਾਉਂਦੀਆਂ ਹਨ। ਡਾ. ਰਵਜੋਤ ਸਿੰਘ ਨੇ ਕਿਹਾ ਕਿ ਸੰਤ- ਮਹਾਪੁਰਸ਼ ਹਮੇਸ਼ਾ



ਮਨੁੱਖਤਾ ਦੀ ਭਲਾਈ ਲਈ ਕੰਮ ਕਰਦੇ ਹਨ ਅਤੇ ਉਨ੍ਹਾਂ ਦੁਆਰਾ ਦਿੱਤੀਆਂ ਗਈਆਂ ਸਿੱਖਿਆਵਾਂ ਸਮਾਜ ਨੂੰ ਬਿਹਤਰ ਸੇਧ ਪ੍ਰਦਾਨ ਕਰਦੀਆਂ ਹਨ। ਉਨ੍ਹਾਂ ਕਿਹਾ ਕਿ ਸੰਤ ਬਾਬਾ ਸ਼ਾਮ ਸਿੰਘ ਜੀ ਦਾ ਜੀਵਨ ਕੁਰਬਾਨੀ, ਨਿਮਰਤਾ ਅਤੇ ਸੇਵਾ ਦਾ ਪ੍ਰਤੀਕ ਰਿਹਾ ਹੈ, ਜਿਨ੍ਹਾਂ ਦੀ ਯਾਦ ਅੱਜ ਵੀ ਲੋਕਾਂ ਦੇ ਦਿਲਾਂ ਵਿੱਚ ਵਸਦੀ ਹੈ।

# ਨੰਬਰਦਾਰ ਕਮਲੇਸ਼ ਕੁਮਾਰ (ਕੇਸ਼ੀ ਕਲੇਰ) ਬਣੇ 'ਆਪ' ਵਿਧਾਨ ਸਭਾ ਹਲਕਾ ਫਿਲੋਰ ਦੇ ਐੱਸ. ਸੀ ਵਿੰਗ ਦੇ ਬਲਾਕ ਪ੍ਰਧਾਨ

ਫਿਲੋਰ/ਅੱਪਰਾ, (ਦੀਪਾ)- ਕਰੀਬੀ ਪਿੰਡ ਮੰਡੀ ਦੇ ਵਸਨੀਕ ਨੰਬਰਦਾਰ ਕਮਲੇਸ਼ ਕੁਮਾਰ (ਕੇਸ਼ੀ ਕਲੇਰ) ਨੂੰ ਆਮ ਆਦਮੀ ਪਾਰਟੀ ਦੀ ਸੀਨੀਅਰ ਹਾਈਕਮਾਂਡ ਵਲੋਂ ਪਾਰਟੀ ਪ੍ਰਤੀ ਉਨ੍ਹਾਂ ਦੀਆਂ ਸੇਵਾਵਾਂ ਨੂੰ ਦੇਖਦੇ ਹੋਏ ਵਿਧਾਨ ਸਭਾ ਹਲਕਾ ਫਿਲੋਰ ਦੇ ਐੱਸ. ਸੀ ਵਿੰਗ ਦਾ ਹਲਕਾ ਪ੍ਰਧਾਨ ਨਿਯੁਕਤ ਕੀਤਾ ਗਿਆ ਹੈ। ਇਸ ਮੌਕੇ



**ਸਮਾਜ ਈਕਨੀ ਨਿਊਜ਼**

ਨੰਬਰਦਾਰ ਕਮਲੇਸ਼ ਕੁਮਾਰ (ਕੇਸ਼ੀ ਕਲੇਰ) ਨੇ ਪਾਰਟੀ

ਹਾਈਕਮਾਂਡ, ਪ੍ਰਿੰਸੀਪਲ ਪ੍ਰੋਮ ਕੁਮਾਰ ਇੰਚਾਰਜ ਹਲਕਾ ਫਿਲੋਰ, ਪਰਦੀਪ ਦੁੱਗਲ ਜਿਲਾ ਪ੍ਰਧਾਨ, ਮਦਨ ਸਿੰਘ ਜਿਲਾ ਸੈਕਟਰੀ ਤੇ ਸੰਜੇ ਅਟਵਾਲ ਸੰਗਠਨ ਇੰਚਾਰਜ ਦਾ ਧੰਨਵਾਦ ਕਰਦਿਆਂ ਕਿਹਾ ਕਿ ਉਹ ਆਪਣੀ ਜ਼ਿੰਮੇਵਾਰੀ ਪੂਰੀ ਤਨਦੇਹੀ ਨਾਲ ਨਿਭਾਉਂਦੇ ਰਹਿਣਗੇ ਤੇ ਪਾਰਟੀ ਦੀਆਂ ਨੀਤੀਆਂ ਨੂੰ ਆਮ ਲੋਕਾਂ ਤੱਕ ਪਹੁੰਚਾਉਣ ਲਈ ਦਿਨ ਰਾਤ ਮਿਹਨਤ ਕਰਨਗੇ।

## ਪੰਜਾਬ ਪੁਲੀਸ ਦੇ 5 ਆਈਪੀਐੱਸ ਅਧਿਕਾਰੀਆਂ ਸਣੇ 52 ਜਣਿਆਂ ਦੇ ਤਬਾਦਲੇ

ਚੰਡੀਗੜ੍ਹ। ਪੰਜਾਬ ਸਰਕਾਰ ਨੇ ਸੂਬੇ ਦੇ ਪੁਲੀਸ ਪ੍ਰਸ਼ਾਸਨ ਵਿੱਚ ਵੱਡਾ ਫੇਰ ਬਦਲ ਕਰਦਿਆਂ 5 ਆਈਪੀਐੱਸ ਅਧਿਕਾਰੀਆਂ



ਸਣੇ 52 ਜਣਿਆਂ ਦੇ ਤਬਾਦਲੇ ਕੀਤੇ ਹਨ। ਇਹ ਆਦੇਸ਼ ਪੰਜਾਬ ਸਰਕਾਰ ਦੇ ਗ੍ਰਹਿ ਵਿਭਾਗ ਦੇ ਵਧੀਕ ਮੁੱਖ ਸਕੱਤਰ ਅਲੋਕ ਸ਼ੇਖਰ ਵੱਲੋਂ ਜਾਰੀ ਕੀਤੇ ਗਏ ਹਨ। ਸੂਬਾ ਸਰਕਾਰ ਵੱਲੋਂ ਜਾਰੀ ਆਦੇਸ਼ਾਂ ਅਨੁਸਾਰ ਆਈਪੀਐੱਸ ਅਧਿਕਾਰੀ ਡਾ. ਐੱਸ ਭੂਪਤੀ ਨੂੰ ਆਈਜੀ ਪ੍ਰੋਵਿਸਨਿੰਗ ਪੰਜਾਬ, ਗੁਰਦਿਆਲ ਸਿੰਘ ਨੂੰ ਆਈਜੀ ਇੰਟੈਲੀਜੈਂਸ ਪੰਜਾਬ, ਸੁਖਵੰਤ ਸਿੰਘ ਗਿੱਲ ਨੂੰ ਡੀਆਈਜੀ ਫਿਰੋਜ਼ਪੁਰ ਰੇਂਜ, ਸ਼੍ਰੀਨਿਵੀਨੇਲਾ ਨੂੰ ਏਡੀਸੀਪੀ-2 ਅੰਮ੍ਰਿਤਸਰ ਅਤੇ ਦਿਲਪ੍ਰੀਤ ਸਿੰਘ ਨੂੰ ਐੱਸਪੀ ਸਿਟੀ ਮੁਹਾਲੀ ਲਗਾਇਆ ਗਿਆ ਹੈ। ਇਸੇ ਤਰ੍ਹਾਂ 47 ਹੋਰ ਸੀਨੀਅਰ ਪੁਲੀਸ ਅਧਿਕਾਰੀਆਂ ਦੇ ਤਬਾਦਲੇ ਕੀਤੇ ਗਏ ਹਨ।

GOVERNMENT OF PUNJAB  
DEPARTMENT OF HOME AFFAIRS  
(HOME I BRANCH)  
ORDER OF THE GOVERNOR OF PUNJAB

The postings/transfers of the following Police Officers are hereby ordered as administrative grounds with immediate effect:-

Sr. No.	Name of the Officer (Here in English)	Present Place of Posting	Transferred/Posted to
1.	Dr. S. Bhupathi, IAS (RR-2007)	Available for posting	IGP (Provisional), Punjab, Chandigarh
2.	Ganesh Singh, IPS (RR-0001)	Available for posting	IGP (Provisional), Punjab, SAS Nagar
3.	Kuldev Singh, IAS, IPS (RR-2014)	IGP (Provisional), Punjab	DIG (Provisional) Punjab, Ferozpur
4.	Ganeshwara Singh, IPS (RR)	Commissioner 30th Bn. IAP, Bahadurgarh, Punjab	Senior AIG CID, Patiala, and, in addition, Commissioner 36th Bn. IAP, Bahadurgarh, Patiala
5.	Nikhil Singh, IPS, IAS (RR) (Dy. Insp. cadre)	Commissioner 4th Bn. IAP, Bahadurgarh, Punjab, and, in addition, SP-cum-Sports Secretary, Punjab Police, Chandigarh	Commissioner 4th Bn. IAP, Bahadurgarh, Patiala
6.	Rajiv Singh, IPS (RR)	AIG CID, Kanpur	Commissioner ITC, Jalandhar
7.	Manoj Singh, IAS, IPS, IAS	Commissioner ITC, Punjab, Chandigarh	Commissioner ITC, Jalandhar
8.	Parvinder Singh (Bansal), IPS, IAS/TT (Dy. Insp. cadre)	DGP Law & Order, Ludhiana	AIG CID, Amritsar
9.	Harvinder Singh, IPS, IAS/PS	Under transfer on DCP Security, Jalandhar	Commissioner cum Deputy Director (Provisional), MBB, PPS, Patiala
10.	Balbir Singh, IPS, IAS	Awaiting posting on rejoining in service	Senior SP Crime, Jalandhar
11.	Srinivasa, IPS (RR-2021)	SP City, SAS Nagar	ADCPIL, Amritsar
12.	Ujjwal Singh, IPS (RR-2021)	SP Hqs., Sangrur	SP City, SAS Nagar
13.	Rajesh Kumar, IAS/IPS (Dy. Insp. cadre)	SP Hqs., Barnala	SP Hqs., Sangrur
14.	Satish Lal, IPS, IAS/IPS (Dy. Insp. cadre)	SP ADTP, Ferozpur Stage, Ferozpur	SP Hqs., Barnala

## ਸ਼ਪੈਸਲ ਬੱਚਿਆਂ ਨੂੰ ਸਮਾਜ ਦੀ ਮੁੱਖ ਧਾਰਾ ਵਿੱਚ ਸ਼ਾਮਲ ਕਰਨ ਦੇ ਯਤਨ ਸ਼ਲਾਘਾਯੋਗ ਹਨ : ਪਰਮਜੀਤ ਸਚਦੇਵਾ

ਜੇਐਸਐਸ ਆਸ਼ਾ ਕਿਰਨ ਸਪੈਸਲ ਸਕੂਲ ਵਿਖੇ ਕੋਚਾਂ ਦਾ ਸਿਖਲਾਈ ਕੈਂਪ ਸਮਾਪਤ ਹੁਸ਼ਿਆਰਪੁਰ (ਤਰਸੇਮ ਦੀਵਾਨਾ) - ਸਪੈਸਲ ਓਲੰਪਿਕਸ ਭਾਰਤ ਪੰਜਾਬ ਚੈਪਟਰ ਅਤੇ ਜ਼ਿਲ੍ਹਾ ਸਪੈਸਲ ਓਲੰਪਿਕ ਐਸੋਸੀਏਸ਼ਨ, ਹੁਸ਼ਿਆਰਪੁਰ ਦੇ ਸਹਿਯੋਗ ਨਾਲ ਜੇਐਸਐਸ ਆਸ਼ਾ ਕਿਰਨ ਸਪੈਸਲ ਸਕੂਲ, ਜਹਾਨਖੇਲਾ ਵਿਖੇ ਦੋ ਦਿਨਾਂ ਕੋਚ ਸਿਖਲਾਈ ਕੈਂਪ ਲਗਾਇਆ ਗਿਆ। ਦੂਜੇ

ਅਤੇ ਆਖਰੀ ਦਿਨ, ਪੰਜਾਬ ਸਰਕਾਰ ਦੇ ਕੈਬਨਿਟ ਮੰਤਰੀ ਨੇ ਮੁੱਖ ਮਹਿਮਾਨ ਵਜੋਂ ਸ਼ਿਰਕਤ ਕੀਤੀ। ਕੈਂਪ ਵਿੱਚ 23 ਜ਼ਿਲ੍ਹਿਆਂ ਦੇ ਅੱਸੀ ਕੋਚਾਂ ਨੇ ਹਿੱਸਾ ਲਿਆ। ਇਸ ਮੌਕੇ ਸਪੈਸਲ ਓਲੰਪਿਕਸ ਭਾਰਤ ਪੰਜਾਬ ਦੇ ਸਰਪ੍ਰਸਤ ਪਰਮਜੀਤ ਸਿੰਘ ਸਚਦੇਵਾ ਦੁਆਰਾ

ਕੈਬਨਿਟ ਮੰਤਰੀ ਦਾ ਸਵਾਗਤ ਕੀਤਾ ਗਿਆ ਅਤੇ ਕੈਂਪ ਬਾਰੇ ਜਾਣਕਾਰੀ ਦਿੱਤੀ। ਇਸ ਮੌਕੇ ਕੈਬਨਿਟ ਮੰਤਰੀ ਨੇ ਕੈਂਪ ਵਿੱਚ ਭਾਗ ਲੈਣ ਵਾਲੇ ਸਾਰੇ ਕੋਚਾਂ ਨੂੰ ਉਨ੍ਹਾਂ ਦੇ ਭਵਿੱਖ ਲਈ ਸ਼ੁੱਭਕਾਮਨਾਵਾਂ ਦਿੱਤੀਆਂ ਅਤੇ ਵਿਸ਼ੇਸ਼ ਬੱਚਿਆਂ ਨੂੰ ਸਮਾਜ ਦੀ ਮੁੱਖ ਧਾਰਾ ਨਾਲ ਜੋੜਨ ਲਈ

**ਸਮਾਜ ਈਕਨੀ ਨਿਊਜ਼**



ਕੀਤੇ ਜਾ ਰਹੇ ਯਤਨਾਂ ਦੀ ਵੀ ਸ਼ਲਾਘਾ ਕੀਤੀ। ਇਸ ਮੌਕੇ ਸਪੋਰਟਸ ਡਾਇਰੈਕਟਰ ਮਨਦੀਪ ਬਰਾੜ, ਪ੍ਰੋਗਰਾਮ ਮੈਨੇਜਰ ਉਮਾ ਸ਼ੰਕਰ, ਸੁਖਰਾਜ,

ਹਰਬੰਸ ਸਿੰਘ, ਸਕੱਤਰ ਕਰਨਲ ਗੁਰਮੀਤ ਸਿੰਘ, ਸ਼੍ਰੀਮਤੀ ਮਧੂਮਤੀ ਕੌਰ, ਮਲਕੀਤ ਕੁਮਾਰ ਕੋਆਰਡੀਨੇਟਰ, ਮਲਕੀਤ ਰਾਮ, ਬਤੌਰ ਕੋਆਰਡੀਨੇਟਰ ਸ਼ਾਮਿਲ ਸਨ। ਹਰੀਸ਼ ਠਾਕੁਰ, ਹਰਮੇਸ਼ ਤਲਵਾੜ, ਵਾਈਸ ਪ੍ਰਿੰਸੀਪਲ ਇੰਦੂ ਬਾਲਾ, ਪ੍ਰੋਗਰਾਮ ਮੈਨੇਜਰ ਉਮਾ ਸ਼ੰਕਰ, ਪ੍ਰਿੰਸੀਪਲ ਸ਼੍ਰੀਮਤੀ ਸ਼ੈਲੀ ਸ਼ਰਮਾ ਆਦਿ ਹਾਜ਼ਰ ਸਨ।

ਫੋਟੋ ਅਜਮੇਰ ਦੀਵਾਨਾ

# ਸਫਲਤਾ ਲਈ ਨਿਰੰਤਰ ਮਿਹਨਤ ਅਤੇ ਸਬਰ ਦੀ ਲੋੜ ਹੁੰਦੀ ਹੈ : ਪਰਮਜੀਤ ਸਚਦੇਵਾ

## ਆਈਈਟੀ ਭੱਦਲ ਟੈਕਨੀਕਲ ਕੈਂਪਸ ਵਿਖੇ ਸੈਮੀਨਾਰ ਆਯੋਜਿਤ

**ਹੁਸ਼ਿਆਰਪੁਰ (ਤਰਸੇਮ ਦੀਵਾਨਾ)** - ਆਈਈਟੀ ਭੱਦਲ ਟੈਕਨੀਕਲ ਕੈਂਪਸ, ਰੋਪੜ ਵਿਖੇ ਵਿੱਤੀ ਅਨੁਸ਼ਾਸਨ 'ਤੇ ਇੱਕ ਸੈਮੀਨਾਰ ਆਯੋਜਿਤ ਕੀਤਾ ਗਿਆ। ਇਸ ਸੈਮੀਨਾਰ ਵਿੱਚ ਸਚਦੇਵਾ ਸਟਾਕਸ ਦੇ ਐਮਡੀ ਪਰਮਜੀਤ ਸਿੰਘ ਸਚਦੇਵਾ ਮੁੱਖ ਮਹਿਮਾਨ ਦੇ ਪਹੁੰਚਣ 'ਤੇ ਸਟਾਫ ਦੁਆਰਾ ਉਨ੍ਹਾਂ ਦਾ ਸਵਾਗਤ ਕੀਤਾ ਗਿਆ। ਇਸ ਮੌਕੇ 'ਤੇ ਵਿਦਿਆਰਥੀਆਂ ਨੂੰ ਸੰਬੋਧਨ ਕਰਦਿਆਂ ਪਰਮਜੀਤ ਸਿੰਘ ਸਚਦੇਵਾ ਨੇ ਕਿਹਾ ਕਿ ਜ਼ਿੰਦਗੀ ਵਿੱਚ ਸਫਲਤਾ ਲਈ ਕੋਈ ਸ਼ਾਰਟਕੱਟ ਨਹੀਂ ਹਨ; ਸਫਲਤਾ

ਲਈ ਨਿਰੰਤਰ ਮਿਹਨਤ ਅਤੇ ਸਬਰ ਦੀ ਲੋੜ ਹੁੰਦੀ ਹੈ। ਉਨ੍ਹਾਂ ਅੱਗੇ ਕਿਹਾ ਕਿ ਅੱਜ ਦੀ ਨੌਜਵਾਨ ਪੀੜ੍ਹੀ ਸਟਾਕ ਮਾਰਕੀਟ ਰਾਹੀਂ ਰਾਤੋ-ਰਾਤ ਅਮੀਰ ਬਣਨ ਦਾ ਸੁਪਨਾ ਦੇਖਦੀ ਹੈ, ਅਤੇ ਬਹੁਤ ਸਾਰੇ ਨੌਜਵਾਨ ਇਸ ਸੁਪਨੇ ਨੂੰ ਪੂਰਾ ਕਰਦੇ ਹੋਏ ਵੱਡੀ ਰਕਮ ਗੁਆ ਚੁੱਕੇ ਹਨ। ਪਰਮਜੀਤ ਸਚਦੇਵਾ ਨੇ ਕਿਹਾ ਕਿ ਸਟਾਕ ਮਾਰਕੀਟ ਵਿੱਚ ਮਿਊਚੁਅਲ ਫੰਡਾਂ ਵਿੱਚ ਹੌਲੀ-ਹੌਲੀ ਅਤੇ ਨਿਰੰਤਰ ਨਿਵੇਸ਼ ਕਰਕੇ, ਤੁਸੀਂ ਸਾਲਾਂ ਦੌਰਾਨ ਚੰਗੀ ਮਾਤਰਾ ਵਿੱਚ ਦੌਲਤ ਇਕੱਠੀ ਕਰ ਸਕਦੇ ਹੋ। ਇਸ ਲਈ, ਨੌਜਵਾਨ ਪੀੜ੍ਹੀ ਨੂੰ ਰੁਜ਼ਗਾਰ ਮਿਲਦੇ ਹੀ ਹਰ



ਮਹੀਨੇ ਆਪਣੀ ਤਨਖਾਹ ਵਿੱਚੋਂ ਥੋੜ੍ਹੀ ਜਿਹੀ ਰਕਮ ਮਿਊਚੁਅਲ ਫੰਡਾਂ ਵਿੱਚ ਨਿਵੇਸ਼ ਕਰਨੀ ਚਾਹੀਦੀ ਹੈ। ਜਿਵੇਂ-ਜਿਵੇਂ ਸਮਾਂ ਬੀਤਦਾ ਜਾ ਰਿਹਾ ਹੈ, ਉਨ੍ਹਾਂ ਨੂੰ ਆਪਣੇ ਭਵਿੱਖ ਨੂੰ ਸੁਰੱਖਿਅਤ ਕਰਨ ਲਈ ਆਪਣੀ ਨਿਵੇਸ਼ ਰਕਮ ਵਧਾਉਣੀ ਚਾਹੀਦੀ ਹੈ। ਉਨ੍ਹਾਂ ਇਸ ਗੱਲ 'ਤੇ ਵੀ ਜ਼ੋਰ ਦਿੱਤਾ ਕਿ ਨੌਜਵਾਨ ਪੀੜ੍ਹੀ ਨੂੰ ਉਨ੍ਹਾਂ ਖਰਚਿਆਂ ਤੋਂ ਬਚਣਾ ਚਾਹੀਦਾ ਹੈ ਜਿਨ੍ਹਾਂ ਤੋਂ ਬਿਨਾਂ ਜ਼ਿੰਦਗੀ ਚੱਲਦੀ ਹੈ। ਫਜ਼ੂਲ

ਖਰਚ ਕਰਨ ਦੀ ਬਜਾਏ, ਸਿਰਫ ਉਹੀ ਨਿਵੇਸ਼ ਕਰੋ ਜੋ ਉਨ੍ਹਾਂ ਦੇ ਭਵਿੱਖ ਨੂੰ ਸੁਰੱਖਿਅਤ ਕਰੇ। ਪਰਮਜੀਤ ਸਚਦੇਵਾ ਨੇ ਅੱਗੇ ਕਿਹਾ ਕਿ ਮਿਊਚੁਅਲ ਫੰਡਾਂ ਵਿੱਚ ਲੰਬੇ ਸਮੇਂ ਦੇ ਨਿਵੇਸ਼ ਤੁਹਾਡੇ ਅਤੇ ਤੁਹਾਡੇ ਪਰਿਵਾਰ ਦੇ ਸੁਪਨਿਆਂ ਨੂੰ ਪੂਰਾ ਕਰਨ ਵਿੱਚ ਮਦਦ ਕਰਦੇ ਹਨ। ਪਰਮਜੀਤ ਸਿੰਘ ਸਚਦੇਵਾ ਨੇ ਵਿਦਿਆਰਥੀਆਂ ਦੇ ਸਵਾਲਾਂ ਦੇ ਜਵਾਬ ਵੀ ਦਿੱਤੇ। ਸੈਮੀਨਾਰ ਦੇ ਅੰਤ ਵਿੱਚ, ਕੈਂਪਸ ਸਟਾਫ ਦੁਆਰਾ ਪਰਮਜੀਤ ਸਚਦੇਵਾ ਨੂੰ ਸਨਮਾਨਿਤ ਕੀਤਾ ਗਿਆ। ਇਸ ਮੌਕੇ 'ਤੇ ਅਮਨਦੀਪ ਕੌਰ, ਰਿਲੇਸ਼ਨਸ਼ਿਪ ਮੈਨੇਜਰ ਸਚਦੇਵਾ ਸਤਕਸ ਵੀ ਮੌਜੂਦ ਸਨ।

ਫੋਟੋ ਅਜਮੇਰ ਦੀਵਾਨਾ

## ਪੰਦਰਾਂ ਪੈਸੇ

1965 ਭਾਰਤ - ਪਾਕਿਸਤਾਨ ਜੰਗ ਸਮੇਂ ਮੈਂ ਪੰਜਵੀਂ ਕਲਾਸ ਚ ਪੜਦਾ ਸੀ। ਸਾਡਾ ਸਕੂਲ ਪਿੰਡ ਤੋਂ ਤਕਰੀਬਨ ਅੱਧਾ ਕਿਲੋਮੀਟਰ ਬਾਹਰ ਖੇਤਾਂ ਚ ਹੈ। ਉਸ ਸਮੇਂ ਸਾਡੀ ਸਕੂਲ ਫੀਸ ਦਸ ਪੈਸੇ ਹੋਇਆ ਕਰਦੀ ਸੀ। ਗਰਮੀਆਂ ਜਹੀਆਂ ਦੇ ਦਿਨ ਸਨ। ਛੱਲੀਆਂ (ਮੱਕੀ) ਸੂਤ ਕੱਤ ਰਹੀਆਂ ਸਨ। ਮਤਲਬ ਦਾਣੇ ਪੈ ਰਹੇ ਸਨ। ਮੇਰੇ ਬਾਬਾ ਜੀ ਜੱਥੇਦਾਰ ਮੀਹਾਂ ਸਿੰਘ (ਮੇਰੇ ਬਾਬਾ ਭਾਈ ਚੰਨਣ ਸਿੰਘ ਫਿਜ਼ੀ ਦੇ ਵੱਡੇ ਭਰਾ) ਦੀਆਂ ਮੈਨੂੰ ਤੇ ਮੇਰੇ ਚਾਚੇ ਦੇ ਪੁੱਤਰਾਂ ਅਗਨਾਸ ਸਿੰਘ ਤੇ ਜਗਤਾਰ ਸਿੰਘ ਨੂੰ ਸਖਤ ਹਦਾਇਤਾਂ ਸਨ ਕਿ ਸਕੂਲ ਤੋਂ ਵਾਪਸ ਆ, ਰੋਟੀ ਖਾ ਕੇ ਸਿੱਧਾ ਹਵੇਲੀ (ਪਸ਼ੂਆਂ ਦਾ ਬਾੜਾ) ਆਉਣਾ ਹੈ। ਜਿੱਥੇ ਉਹ ਸਾਨੂੰ ਗੁਰਬਾਣੀ ਪੜ੍ਹਾਇਆ ਕਰਦੇ ਸਨ।

ਇਸੇ ਤਰਾਂ, ਇੱਕ ਦਿਨ ਜਦੋਂ ਅਸੀਂ ਰੋਜ਼ਾਨਾ ਦੀ ਤਰ੍ਹਾਂ ਬਾਬਾ ਜੀ ਦੇ ਕੋਲ ਆ ਕੇ ਬੈਠੇ ਹੀ ਸੀ ਕਿ ਪਿੰਡ ਵਲੋਂ ਕਿੰਨੇ ਹੀ ਬੰਦੇ ਹੱਥਾਂ ਚ ਘਰੇਲੂ ਹੱਥਿਆਰ ( ਕਿਰ-ਪਾਨ, ਤੰਗਲੀ, ਸਾਂਗਾ ਤੇ ਟਾਕੂਆ ਆਦਿ ) ਫੜੀ ਸਕੂਲ ਵਲ ਨੂੰ ਜਾ ਰਹੇ ਸਨ। ਉਹ ਸਾਰੇ ਪਿੰਡ ਦੀ ਮੁੱਖ ਸੜਕ ਤੋਂ ਸਕੂਲ ਵਲ ਨੂੰ ਜਾਂਦੀ ਸੜਕ ਵਾਲੇ ਮੌੜੇ ਤੇ ਇਕੱਠੇ ਹੋ ਰਹੇ ਸਨ। ਸਾਡਾ ਬਾੜਾ ਨਾਲ ਹੀ ਸੀ। ਮੈਂ ਵੀ ਹੋਰ ਹਮਉਮਰ ਬੱਚਿਆਂ ਦੇ ਨਾਲ ਉੱਥੇ ਜਾ ਖੜਾ ਹੋਇਆ। ਉਸੀ ਸਮੇਂ ਪਿੰਡ ਦਾ ਸਰਪੰਚ ਪਿਸਤੌਲ ਤੇ ਇੱਕ ਹੋਰ ਸੱਜਣ ਦੋਨਾਲੀ ਰਾਈਫਲ ਫੜੀ ਆ ਪਹੁੰਚੇ। ਕਿਸੇ ਨੇ ਪੁੱਛਿਆ ਕਿ, "ਸਰਪੰਚ ਸਾਹਬ ਕੀ ਹੋਇਆ" ?

"ਲੰਬੜ ਦੀਆਂ ਛੱਲੀਆਂ ਚ ਮੁਸਲਮਾਨ ( ਪਾਕਿਸਤਾਨੀ) ਲੁਕਿਓ ਆ " ਸਰਪੰਚ ਨੇ ਦੱਸਿਆ। ਲੰਬੜਦਾਰ ਦੇ ਖੇਤ, ਪਿੰਡ ਦੀ ਅਬਾਦੀ ਦੇ ਨਾਲ ਲੱਗਦੇ ਸਨ। ਸਰਪੰਚ ਦੇ ਦੱਸਦਿਆਂ ਹੀ ਗੁੱਸੇ ਚ ਕਚੀਚੀਆਂ ਵੱਟਦਿਆਂ ਉਨ੍ਹਾਂ ਛੱਲੀਆਂ ਦੇ ਖੇਤ ਨੂੰ ਜਾ ਘੇਰਾ ਪਾਇਆ। 1947 ਦੇ ਬਟਵਾਰੇ ਦਾ ਗੁੱਸਾ ਉਨ੍ਹਾਂ ਦੇ ਚੇਹਰਿਆਂ ਤੇ ਉਭਰ ਆਇਆ ਸੀ। ਪੂਰਾ ਖੇਤ ਛਾਣ

ਮਾਰਿਆ ਪਰ ਉੱਥੇ ਕੋਈ ਨਹੀਂ ਸੀ। ਫਿਰ ਉਨ੍ਹਾਂ ਨੇ ਅਗਲਾ ਖੇਤ ਘੇਰ ਲਿਆ। ਲੋਕਾਂ ਦਾ ਗੁੱਸਾ ਵਧਦਾ ਜਾ ਰਿਹਾ ਸੀ। ਜਦੋਂ ਇੱਥੇ ਵੀ ਕੋਈ ਨਾ ਮਿਲਿਆ ਤਾਂ ਅਗਲਾ ਖੇਤ, ਫਿਰ ਉਸ ਤੋਂ ਅਗਲਾ, ਇਸ ਤਰ੍ਹਾਂ ਇੱਕ ਇੱਕ ਖੇਤ ਕਰਕੇ ਪਿੰਡ ਦੇ ਵਸੀਮੇ (ਹੱਦ ) ਤੇ ਜਾ ਪਹੁੰਚੇ। ਢਾਈ ਤਿੰਨ ਘੰਟੇ ਦੀ ਜੱਦੋ ਜਹਿਦ ਤੋਂ ਬਾਅਦ ਵੀ ਜਦੋਂ ਕੋਈ ਮੁਸਲਮਾਨ ਨਾਂ ਮਿਲਿਆ ਤਾਂ ਕਿਸੇ ਨੇ ਸਰਪੰਚ ਨੂੰ ਪੁੱਛਿਆ ਕਿ ਮੁਸਲੇ ਦੇਖੇ ਕਿਸ ਨੇ ਸੀ ?

" ਆਹ ਪੁਰਨ ਸਿਓ ਦਾ ਮੁੰਡਾ ਸਕੂਲੋਂ ਆਉਂਦਾ ਸੀ ਉਹਦੇ ਮਗਰ ਦਬੀੜ ਦੇ ਦਿੱਤੀ। " ਸਰਪੰਚ ਨੇ ਦੱਸਿਆ। " ਤੋਤਾ ਤਾਂ ਸਾਡੇ ਨਾਲ ਆਇਆ ਸਕੂਲ ਤੋਂ। " ਸਾਡੇ ਨਾਲ ਖੜਾ ਭਾਨਾਂ ਕਾਹਲੀ ਨਾਲ ਬੋਲਿਆ। " ਸਾਡੇ ਮਗਰ ਤਾਂ ਕਿਸੇ ਨੇ ਦਬੀੜ ਨਹੀਂ ਦਿੱਤੀ। ਉਹ ਰੋਂਦਾ ਸੀ ਕਿ ਉਸ ਦੇ ਪੰਦਰਾਂ ਪੈਸੇ ਗੁਆਚ ਗਏ, ਹੁਣ ਘਰਦਿਆਂ ਨੇ ਕੁੱਟਣਾਂ। " (ਸਕੂਲ ਫੀਸ ਵਿੱਚੋਂ ਪੰਦਰਾਂ ਪੈਸੇ ਬਚੇ ਸਨ)


ਭਾਨੇ ਦੀ ਗੱਲ ਸੁਣ ਕੇ ਸਾਰਿਆਂ ਨੇ ਸਿਰ ਫੜ ਲਏ। ਇਸ ਤਰ੍ਹਾਂ ਘਰਦਿਆਂ ਦੀ ਕੁੱਟ ਤੋਂ ਬਚਣ ਲਈ ਤੋਤਾ ਰਾਮ ਦੇ ਇੱਕ ਝੂਠ ਨੇ ਸਾਰੇ ਪਿੰਡ ਨੂੰ ਢਾਈ - ਤਿੰਨ ਘੰਟੇ ਵਕਤ ਪਾ ਰੱਖਿਆ ਸੀ।



**ਗੁਰਦੀਪ ਸਿੰਘ ਮੁਕੱਦਮ ਪਿੰਡ ਲਪਾਣਾ ਤਿੱਕਾ 9878160133**

## ਭਾਸ਼ਾ ਦੀ ਸ਼ਬਦਾਵਲੀ ਨਾ ਵਿਗਾੜੋ

ਗਾਣੇ ਗਾਉਣ ਵਾਲਿਓ, ਲਿਖਣ ਵਾਲਿਓ, ਕੁਝ ਤਾਂ ਰੱਖੋ ਖਿਆਲ, ਗੁਰੂਆਂ ਦੀ ਨਿਵਾਜੀ ਹੋਈ ਭਾਸ਼ਾ ਨੂੰ ਨਾ ਵਿਗਾੜੋ। ਸੁਰਿੰਦਰ ਕੌਰ ਅਤੇ ਆਸਾ ਸਿੰਘ ਮਸਤਾਨਾ ਦੀ ਇੰਟਰਨੈਸ਼ਨਲ ਗਾਇਕ ਜੋੜੀ, ਯੱਮਲੂ ਜੱਟ ਨੂੰ, ਸਮਕਾਲੀ ਮੁੱਖ ਮੰਤਰੀ ਪ੍ਰਤਾਪ ਸਿੰਘ ਕੈਰੋਂ ਦੇ ਪ੍ਰੋਗਰਾਮਾਂ ਵਿੱਚ ਭੀੜਾਂ ਜਟਾਉਣ ਵਾਸਤੇ ਅੱਗੇ ਲਿਆਂਦਾ ਗਿਆ, ਕੁਲਦੀਪ ਮਾਣਕ ਕਲੀਆਂ ਦੇ ਬਾਦਸ਼ਾਹ ਵਜੋਂ ਮਸ਼ਹੂਰ ਹੋਇਆ, ਮੁਹੰਮਦ ਸਦੀਕ ਅਤੇ ਰਣਜੀਤ ਕੌਰ ਦੇਗਾਣਾ ਗਾਇਕੀ ਦੇ ਮਸ਼ਹੂਰ ਕਲਾਕਾਰ ਹੋਏ। ਉਨ੍ਹਾਂ ਵਰਗੇ ਹੋਰ ਗਾਇਕਾਂ ਨੇ ਸਾਫ ਸੁਥਰੀ ਪੰਜਾਬੀ ਵਿੱਚ ਗਾਇਕੀ ਦੇ ਝੰਡੇ ਗੱਡੇ ਹਨ। ਸ਼ਬਦਾਵਲੀ ਨੂੰ ਪੈਰਾਂ ਵਿੱਚ ਨਾ ਰੋਲੋ। ਕਈ ਤਾਂ ਭਾਸ਼ਾ ਦੀ ਇੰਨੀ ਮਿੱਟੀ ਪੁੱਟ ਦਿੰਦੇ ਹਨ, ਸ਼ਰਮ ਆਉਂਦੀ ਹੈ, ਪੜ੍ਹ ਸੁਣ ਕੇ। ਜਿਵੇਂ ਇੱਕ ਗੀਤ ਦੇ ਬੋਲ ਹਨ : ਵੇ ਮੈਂ ਨੱਚਦੀ ਹੋਈ, ਪੈਰਾਂ ਨਾਲ ਪਤਾਸੇ ਭੋਰਦੂੰ ! ਇੱਕ ਹੋਰ ਵੰਨਗੀ : " ਜੋ ਨੱਚੀਨਾ, ਨੱਚੀਨਾ, ਮੇਰੇ ਨਾਲ, ਲਹਿੰਗੇ ਉੱਤੇ ਸ਼ਰਾਬ ਡੋਲਦੂੰ" ! ਹੁਣ ਤਾਂ ਪੰਜਾਬੀ ਸਾਰੀ ਦੁਨੀਆ ਵਿੱਚ ਫੈਲ ਗਏ ਹਨ ਜਿੱਥੇ ਜਿੱਥੇ ਵੀ ਜਾਂਦੇ ਹਨ ਉਨ੍ਹਾਂ ਭਾਸ਼ਾਵਾਂ ਦੇ ਸ਼ਬਦ ਵੀ ਸਾਡੀ ਭਾਸ਼ਾ ਦੇ ਵਿੱਚ ਜਜ਼ਬ ਹੋ ਰਹੇ ਹਨ, ਖਾਸ ਕਰਕੇ ਅੰਗਰੇਜ਼ੀ ਦੇ ਉਰਦੂ, ਹਿੰਦੀ, ਅਰਬੀ, ਫਾਰਸੀ ਅਤੇ ਇੰਗਲਿਸ਼ ਭਾਸ਼ਾਵਾਂ ਦੇ ਸ਼ਬਦਾਂ ਨਾਲ ਮਿਲਗੋਭਾ ਜਿਹਾ ਬਣ ਜਾਂਦਾ ਹੈ। ਇਹੋ ਹੀ ਸਾਡੀ ਭਾਸ਼ਾ ਦੀ ਖੂਬੀ ਅਤੇ



ਖਾਸੀਅਤ ਹੈ। ਮੱਧ ਯੁਗ ਦੇ ਭਗਤਾਂ ਦੀ ਬਾਣੀ ਪੰਜਾਬੀ ਵਿੱਚ ਹੀ ਲਿਖੀ ਮਿਲਦੀ ਹੈ। ਸੂਫੀ ਬਾਬਾ ਸ਼ੇਖ ਫਰੀਦ, ਭਗਤ ਕਬੀਰ, ਭਗਤ ਰਵਿਦਾਸ, ਬਾਬਾ ਨਾਨਕ ਜੀ, ਧਨੀ ਰਾਮ ਚਾੜਕ, ਦੀ ਮਾਖਿਓਂ ਮਿੱਠੀ ਜੁਬਾਨ, ਬੁੱਲੇ ਸ਼ਾਹ, ਸ਼ਾਹ ਹੁਸੈਨ, ਫੈਜ਼ ਅਹਿਮਦ ਫੈਜ਼, ਵਰਗਿਆਂ ਦੀ ਵਰੋਸਾਈ ਜੁਬਾਨ ਨੂੰ ਫੁੱਲਾਂ ਵਾਂਗ ਸਾਂਭ ਕੇ ਰੱਖੋ ! ਵਾਰਿਸ ਸ਼ਾਹ ਦੀ ਹੀਰ ਨੂੰ ਆਸ਼ਕੀ ਦੇ ਕਿਸੇ ਵਜੋਂ ਮਾਨਤਾ ਮਿਲੀ। ਇੱਕ ਵਾਰ ਮਹਾਰਿਸ਼ੀ ਰਵਿੰਦਰ ਨਾਥ ਟੈਗੋਰ ਨੇ ਬਲਰਾਜ ਸਾਹਨੀ ਨੂੰ ਉਲਾਂਭਾ ਦਿੱਤਾ ਕਿ ਤੁਸੀਂ ਆਪਣੀ ਜੁਬਾਨ ਵਿੱਚ ਕਿਉਂ ਨਹੀਂ ਲਿਖਦੇ? ਤਾਂ ਬਲਰਾਜ ਸਾਹਨੀ ਨੇ ਕਿਹਾ ਪੰਜਾਬੀ ਤਾਂ ਗੰਵਾਰਾਂ ਦੀ ਭਾਸ਼ਾ ਹੈ। ਟੈਗੋਰ ਸਾਹਿਬ ਨੇ ਟਕੋਰ ਕੀਤੀ ਕਿ ਜਿਸ ਭਾਸ਼ਾ ਵਿੱਚ ਗੁਰੂ ਸਾਹਿਬ ਨੇ ਰਚਨਾ ਕੀਤੀ ਹੋਵੇ, ਉਹ ਕਿਵੇਂ ਗੰਵਾਰਾਂ ਦੀ ਭਾਸ਼ਾ ਹੋ ਸਕਦੀ ਹੈ ? ਉਸ ਤੋਂ ਬਾਅਦ ਬਲਰਾਜ ਸਾਹਨੀ ਜੀ ਆਪਣੀ ਮਾਤ ਭਾਸ਼ਾ ਵਿੱਚ ਹੀ ਰਚਨਾਵਾਂ ਲਿਖਣ ਲੱਗ

ਪਏ। ਪੁਰਬੀ (ਚੜ੍ਹਦੇ) ਅਤੇ ਪੱਛਮੀ ਪੰਜਾਬ (ਲਹਿੰਦੇ), ਦੋਨਾਂ ਵਿੱਚ ਸਤਿਕਾਰੀ ਜਾਂਦੀ ਭਾਸ਼ਾ, ਅਜੇ ਵੀ ਆਮ ਲੋਕਾਂ ਦੀ ਬੋਲਚਾਲ ਦੀ ਭਾਸ਼ਾ ਹੈ। ਭਾਵੇਂ ਉੱਪਰਲੇ ਵਰਗ ਦੇ ਅੰਗਰੇਜ਼ੀ ਸਕੂਲਾਂ ਦੇ ਪੜ੍ਹੇ ਹੋਏ ਬੱਚਿਆਂ ਨੇ, ਆਪਣੀ ਮਾਤ ਭਾਸ਼ਾ ਨੂੰ ਤਿਲਾਂਜਲੀ ਦੇ ਦਿੱਤੀ ਹੈ, ਪਰ ਬੋਲਣ ਨੂੰ ਤਰਸਦੇ ਹਨ। ਉਨ੍ਹਾਂ ਦੇ ਦਿਮਾਗ ਦੇ ਕਿਸੇ ਨਾ ਕਿਸੇ ਕੋਨੇ ਵਿੱਚ ਛੁਪੀ ਬੈਠੀ ਹੈ। ਸਮਾਂ ਆਉਣ ਤੇ ਦੁਬਾਰਾ ਵੀ ਦਸਤਕ ਦੇ ਸਕਦੀ ਹੈ।

ਦੁੱਖਾਂ ਸੁੱਖਾਂ ਵਿੱਚੋਂ ਲੰਘਦੇ ਹੋਏ ਸਭ ਨੂੰ ਸੁਭ ਸਵੇਰ ਦੀ ਮੁਬਾਰਕ ਹੋਵੇ। ਅੰਤ ਵਿੱਚ ਉਸ ਸ਼ਖਸੀਅਤ ਨੂੰ ਸਿਜਦਾ ਕਰਦੇ ਹਾਂ ਜਿਸ ਨੇ ਆਪਣੀ ਜ਼ਿੰਦਗੀ ਅਤੇ ਜਾਇਦਾਦ ਪੰਜਾਬੀ ਬੋਲੀ ਦੀ ਤਰੱਕੀ ਅਤੇ ਬੱਲੇ ਬੱਲੇ ਕਰਵਾਉਣ ਵਾਸਤੇ ਸਮਰਪਿਤ ਕਰ ਦਿੱਤੀ। ਉਹ ਸਨ ਜਗਦੇਵ ਸਿੰਘ ਜੱਸੋਵਾਲ, ਜਿਨ੍ਹਾਂ ਨੇ ਆਪਣਾ ਪਲ ਪਲ ਦੁਨੀਆ ਦੀ ਸਿਰਮੌਰ ਬੋਲੀ ਨੂੰ ਸਿਖਰਾਂ ਤੇ ਲਿਜਾਣ ਲਈ, ਕਿਲਾ ਰਾਏਪੁਰ ਦੇ ਖੇਡ ਮੇਲੇ

ਤੋਂ ਲੈ ਕੇ ਕੁਲਬੁਰਛਾਂ-ਨਮਾਦਿਆਂ ਦੀ ਮੇਲੇ, ਜਰਗ ਦੇ ਮੇਲੇ ਅਤੇ ਹੋਰ ਸਭ ਸਥਾਨਾਂ ਤੇ ਜਾ ਕੇ ਉਭਰ ਰਹੇ ਪੰਜਾਬੀ ਦੇ ਕਲਾਕਾਰਾਂ ਨੂੰ ਸਨਮਾਨਿਤ ਕਰਕੇ ਹੱਲਾਸ਼ੇਰੀ ਦਿੰਦੇ ਰਹੇ, ਭਾਵੇਂ ਹੁਣ ਉਹ ਮੇਲੇ ਨਹੀਂ ਰਹੇ, ਉਹਨਾਂ ਦੀ ਪੰਜਾਬੀ ਬੋਲੀ ਨੂੰ ਦੇਣ ਭੁਲਾਈ ਨਹੀਂ ਜਾ ਸਕਦੀ।



**ਅਮਰਜੀਤ ਸਿੰਘ ਤੂਰ ਪਿੰਡ ਕੁਲਬੁਰਛਾਂਜ਼ਿਲਾ ਪਟਿਆਲਾ। ਹਾਲ-ਆਬਾਦ #639/40 ਏ ਚੰਡੀਗੜ੍ਹ। ਫੋਨ ਨੰਬਰ : 9878469639**

# ਹੋਮਿਓਪੈਥਿਕ ਹੈਲਥ ਕਲੀਨਿਕ (ਡਰਬੀ) ਰਜਿ: HOMOEOPATHIC HEALTH CLINIC (DERBY) REGD.



MANJEET SINGH KHANBA  
Award Winner 1998, 2001 & 2005  
(2 Awards) BSYA

ਰੋਗ ਕਿਸੀ ਵੀ ਤਰ੍ਹਾਂ ਦਾ ਹੋਵੇ ਜਾਂ ਹੋਵੇ ਰੋਗ ਦੀ ਸੁਰਖਤ, ਸਹੀ ਚਰਾਈ ਅਤੇ ਸਹੀ ਇਲਾਜ ਨਾ ਮਿਲਣ ਤੇ ਹੀਮਾਰੀ ਵੱਧ ਜਾਂਦੀ ਹੈ, ਇੰਨ ਨਾ ਕਰੋ ਆਪਣੀ ਮਾਨਸਿਕ ਜਾਂ ਸਰੀਰਕ ਪ੍ਰੋਬਲਮੀ ਬਾਰਤ ਸਾਰੂੰ ਫੋਨ ਕਰੋ, ਅਸੀਂ ਮੁਫਤ ਸਲਾਹ ਮਸ਼ਵਰਾ (FREE CONSULTATION) ਦਿੰਦੇ ਹਾਂ ਅਤੇ ਸਾਰੀਆਂ ਬਿਮਾਰੀਆਂ ਦਾ ਇਲਾਜ ਕਰਦੇ ਹਾਂ, ਜਿਵੇਂ :

**GENERAL DISEASES:** ਸ਼ੱਕਰ ਰੋਗ (Diabetes), ਏਮੀ ਦੀ ਬੀਮਾਰੀ (Asthma), ਜੋੜਾਂ ਦੀ ਸੋਜ (Arthritis), ਵਾਤ ਰੋਗ (Rheumatism), ਜੋੜਾਂ, ਮਾਸਪੇਸ਼ੀਆਂ, ਗੋਡੀਆਂ-ਮੋਢਿਆਂ, ਪਿੱਠ ਅਤੇ ਗੀਹ ਦੇ ਦਰਦ (Sciatica), ਭਰਹੱਚੀ (Indigestion), ਮੋਹੜਾ ਠਾਠੇਰ, ਖੱਟੇ ਡਰਾਰ, ਦਿੱਤ ਵਿੱਚ ਜਲਨ (Heart Burning) ਅਤੇ ਦਰਦ, ਕਸਬੀ (Constipation), ਭਰਾਸੀਰ (Piles) ਖੂਨੀ ਜਾਂ ਭਾਈ, ਮੁਹਕੇ (Haemorrhoids), ਅਫਾਤਾ (Flatulence), ਪਾਲੀਆ ਰੋਗ (Jaundice), ਜਿਫ਼ਰ ਦਾ ਸੁੱਜ ਜਾਣਾ (Hepatitis), ਹੜਨੀਆਂ (Hernia), ਬਲੱਡ ਪ੍ਰੈਸ਼ਰ (Blood Pressure High or Low), ਜਲਸੇਕ, ਅੱਗਾਂ ਵਿੱਚ ਪਾਣੀ ਡਰਨਾ, ਚੁੱਕ ਪੈਣੀ, ਮੁਟਾਪਾ (Obesity), ਅੱਧੇ ਜਾਂ ਪੂਰੇ ਸਿਰ ਦਾ ਦਰਦ (Migraine), ਵਾਲਾਂ ਦਾ ਟੁਟਣਾ (Hair Falling) ਜਾਂ ਸਮੇਂ ਦੇ ਪਹਿਲੇ ਸਰੋਦ ਹੋ ਜਾਣਾ, ਕਣ, ਲਿਖਾਰੀ ਜਾਂ ਗੋਲਪਣ (Alopecia), ਕੋਹਣੇ ਜੇ ਕਿਲ (Acne), ਬਿਨਸੀ, ਬਿਨਸੀ (Pigmentation), ਖੂਨਕੀਆਂ ਅਤੇ ਡਾਹੀਆ, ਚੰਦਾਂ ਦਾ ਦਰਦ, ਮਸੂਰਿਆਂ ਵਿੱਚੋਂ ਖੂਨ ਅਤੇ ਪੀਸ ਨਿਕਲੇ (Bleeding Gums & Pyorrhoea), ਕੰਨਾਂ ਵਿੱਚੋਂ ਪੀਪ ਦਾ ਆਉਣਾ ਜਾਂ ਪਰਥੇ ਵਿੱਚ ਮੋਰੀ, ਕੰਨਾਂ ਵਿੱਚ ਆਵਾਜ਼ਾਂ ਸੁਣਨੀਆਂ (Tinnitus) ਜਾਂ ਖੋਲਪਣ, ਮੁਹਕ ਬੀਮਾਰੀਆਂ, ਮਹਾਨੇ ਦੀ ਸੋਭ, ਸਿਫਾਬ ਦੀ ਸੁਰਖਤ ਅਤੇ ਸਫ਼ਤ, ਸਿਫਾਬ ਵਿੱਚ ਖੂਨ ਆਉਣਾ, ਸੁਰਥੇ ਵਿੱਚ ਪੌਥਰੀ, ਚੱਕਰ (Vertigo), ਪਰਾਬ-ਨੀਂਹ, ਫਕਤਹੀਣਤਾ (Anaemia), ਡਾਵ ਖੱਟਣਾ, ਨਾਤਾਂ ਵਿੱਚ ਦਰਦ (Neuralgia), ਮਾਨਸਿਕ ਨਿਖਾਣਤਾ ਅਤੇ ਬਚਿਕੀ (Depression).

( ਖੁਜਲੀ Eczema ਜਾਂ ਸੋਰਾਈਸਿਸ Psoriasis, ਮਿਰਗੀ ਦੇ ਵੇਰੇ Epileptic Fits, ਨਿਰਦੁੱਤਸ਼ਾਹ, Depression, ਵਰਗੀਆਂ ਦੁੱਖਦਾਈ ਬੀਮਾਰੀਆਂ ਨੂੰ ਅਸੀਂ ਜਰ੍ਹੋਂ ਖਤਮ ਕਰਦੇ ਹਾਂ )

**EYE DROPS:** ਅੱਖਾਂ ਦੀਆਂ ਸਤ ਤਰ੍ਹਾਂ ਦੀਆਂ ਬਿਮਾਰੀਆਂ ਵਿਚ ਹਰ ਕਿਸੇ ਲਈ ਮਦਦਗਾਰ (ਟਿਕ ਅਜੁਬਾ) £13

**TONICS - 1)** ਸਰੀਰਕ ਸ਼ਕਤੀ: ANAEMIA, ਕੁੱਖ ਦੇ ਘੱਟ ਲੱਗਣ, ਸਰਸੀਕਨ ਅਪ੍ਰੈਸ਼ਨ ਜੇ ਪ੍ਰੋਗਨੋਸੀ ਤੋਂ ਬਾਅਦ ਆਈ ਕਮਜ਼ੋਰੀ ਨੂੰ ਦੂਰ ਕਰਦਾ ਹੈ (ਟਿਕ ਨੀਟਰ ਕਿੰਨ ਮਹੀਨੇ ਲਈ) ਕੀਮਤ £120

**2)** ਮਾਨਸਿਕ ਸ਼ਕਤੀ ਲਈ: (NERVE TONIC)- ਮਾਨਸਿਕ ਤਨਾਕ, ਡਕਾਟ, ਉੱਟੀਦਾ, ਪ੍ਰੋਬਲਮੀ, ਡਿਪ੍ਰੈਸ਼ਨ ਤੇ ਹਰ ਬਿਮਾਰੀ ਵਿਚ ਮਦਦ, ਹਰ ਕਿਸੇ ਲਈ (ਟਿਕ ਨੀਟਰ ਕਿੰਨ ਮਹੀਨੇ ਲਈ) ਕੀਮਤ £120

## ਮਰਦਾਨਾ ਬੀਮਾਰੀਆਂ-ਕਮਜ਼ੋਰੀਆਂ ਅਤੇ ਤਾਕਤ ਲਈ ਨੁਸਖੇ:

- 1) ਮਰਦਾਨਾ ਤਾਕਤ ਦਾ ਫੋਲੀਰੀ ਨੁਸਖਾ- ----- | ਮਹੀਨੇ ਦੀ ਕੀਮਤ £35
- 2) ਸੁਰਖਤ ਦਾ ਸੁਨਿਹਰੀ ਨੁਸਖਾ- ----- | ਮਹੀਨੇ ਦੀ ਕੀਮਤ £35
- 3) ਚਾਂਡ ਲਈ (ਚੀਬਜ ਨੂੰ ਡਾਡਾ ਕਰਕੇ Healthy Sperm) ਪੈਦਾ ਕਰਦਾ ਹੈ- | ਮਹੀਨੇ ਦੀ ਕੀਮਤ £40
- 4) ਲੰਮੇ ਸਮੇਂ ਤੋਂ ਹੋਰ ਠੀਕ ਕਾਰਨ ਪੈਦ ਹੋਈ ਨਾਮਫਰੀ- ----- | ਮਹੀਨੇ ਦੀ ਕੀਮਤ £35
- 5) ਡਾਕਟਰੀਆਂ ਕਾਰਨ ਕਿੰਨ ਕਮਜ਼ੋਰ, ਨੱਢਾ, ਟੋਡਾ ਅਤੇ ਛੋਟਾ- ----- | ਮਹੀਨੇ ਦੀ ਕੀਮਤ £35
- 6) ਨਸ਼ਿਆਂ ਕਾਰਨ ਸਰੀਰਕ ਤੰਗਤੰਗ ਦੀ ਕਮਜ਼ੋਰੀ ਅਤੇ ਨਾਮਫਰੀ ----- | ਮਹੀਨੇ ਦੀ ਕੀਮਤ £30
- 7) ਸੁਪਰਫੋਸ ਦੀ ਬਿਮਾਰੀ ਦਾ ਨੁਸਖਾ- ----- | ਮਹੀਨੇ ਦੀ ਕੀਮਤ £25
- 8) ਸਰੀਰਕ ਅਤੇ ਕਿੰਨ ਦੀਆਂ ਨਾਤਾਂ ਦੀ ਕਮਜ਼ੋਰੀ ਲਈ ਰੋਗ- ----- | ਮਹੀਨੇ ਦੀ ਕੀਮਤ £25

ਇਸ ਤੋਂ ਇਲਾਵਾ ਪੁਰਸ਼ਾਂ ਦੇ ਹੋਰ ਗੁਪਤ ਰੋਗ ਜਿਵੇਂ :

ਐਜੂਸਪਰਮੀਆ (AZOOSPERMIA), ਸਦੇਂ ਵੀਰਕ ਵਿਚਲੇ ਸਪਰਮ ਕਮਜ਼ੋਰ, ਡਕਤੀਰੀਨ ਹੋਣ ਜਾਂ ਸਪਰਮ ਬਿਨਕੁਲ ਹੀ ਨਾ ਹੋਣ, ਅੰਡੇਬੰਧ ਵਿਚ ਪਾਣੀ ਭਰਨਾ (HYDROCELE), ਸੁਜਾਬ (GONORRHOEA), ਸੁਪਾਈ ਦੀ ਸੋਜ, ਡਾਵ-ਡਾਵ ਪਿਛਾਭ ਆਉਣ ਅਤੇ ਕਰਦੇ ਸਮੇਂ ਜਲਣ, ਪ੍ਰੋਸਟੇਟ ਗੁੰਬੀ (PROSTATE GLAND) ਦੀ ਸੋਜ ਕਾਰਨ ਵਧੇਰੀ ਉਮਰ ਵਾਲੇ ਰੋਗੀ ਨੂੰ ਪਿਛਾਭ ਦੇ ਰੋਗ, ਡਗੁਤ ਮੋਟੇ ਰੋਗੀ ਦੀ ਨਾਮਫਰੀ, ਖਾਸਬ (SYPHILIS) ਕਾਰਨ ਕਿੰਨ ਉੱਤੇ ਸਖਤ ਡਾਕ, SPERMATIC ਡੋਰੀ ਦੀਆਂ ਡਾਡਾਂ ਦਾ ਕੁਲਤਾ (VARICOCELE), ਅੰਡੇਬੰਧਾਂ ਦਾ ਡਾਕਣਾ ਡਕੀਤਾ ਵਧੇਰਾ ਬੀਮਾਰੀਆਂ ਦਾ ਇਲਾਜ ਦੀ ਅਸੀਂ ਡਾਕਸੀਬਖਸ਼ ਕਰਦੇ ਹਾਂ, ਹੋਰ ਜਾਣਕਾਰੀ ਲਈ ਫੋਨ ਕਰੋ ਜੀ।

## ਔਰਤਾਂ ਲਈ ਕੁਦਰਤੀ ਰੋਗਾਂ ਅਤੇ ਨੁਸਖੇ (SCIENTIFICALLY PROVEN NATURAL GIFTS) ਸ਼ੁਧਰਤ ਚਿਕਿਤਾ ਵਿਚ ਪੂਰੀ INFORMATION, ਨਾਲ ----- | ਮਹੀਨੇ ਦੀ ਕੀਮਤ:

- ਨੁਸਖਾ ਨੰਬਰ 1 (IN TABLETS): ਇਹ ਦਵਾਈ ਔਰਤਾਂ ਦੇ ਚਿਹਰੇ ਦੇ ਚਿਟੇ ਦਾਗਾਂ (FERMENTATION WHITE SPOTS) ਦਾ ਕੁਦਰਤੀ ਸੁਧਰਿਆ ਕਰਦੀ ਹੈ - ਇਕ ਮਹੀਨੇ ਦੀ ਕੀਮਤ --- £69
- ਨੁਸਖਾ ਨੰਬਰ 2 (IN CAPSULES OR IN PILLS): ਬੱਚਿਆਂ ਦੀ ਪਿਦਾਇਸ਼ ਅਤੇ ਦੁੱਧ ਦੁੱਖਾਉਣ ਕਾਰਨ ਔਰਤਾਂ ਦੀਆਂ ਬਿੰਨੀਆਂ ਡੋਰੀਆਂ ਡਾਡੀਆਂ ਨੂੰ ਸੁੱਲ ਕਰਕੇ ਸਹੀ PROPER SHAPE ਵਿੱਚੀ ਹੈ - £89
- ਨੁਸਖਾ ਨੰਬਰ 3 (IN CAPSULES): ਇਹ ਦਵਾਈ ਹਰ ਉਮਰ ਵਿਚ ਡਾਵ ਮਟਾਉਂਦੀ ਹੈ (POWERFUL FAT BURNER) ਸਰੀਰ ਵਿਚ ਦੁਸਤੀ ਅਤੇ ਕੁਰਤੀ ਪਾਉਂਦੀ ਹੈ। ----- £69
- ਨੁਸਖਾ ਨੰਬਰ 4 (IN CAPSULES): ਇਹ ਦਵਾਈ ਔਰਤਾਂ ਦੇ ਖਧੇ ਹੋਏ ਲਟਕਦੇ ਚਿੱਠ (FLABBY & OUF OF SKIN BELLY) ਨੂੰ ਘਟਾ ਕੇ FLAT ਅਤੇ TONED ਕਰਕੇ ਡਾਡੀਆਂ ਦੇ ਉਚਾਰ ਨੂੰ ਉਮਾਚਾਰ ਕਰਦੀ ਹੈ - £69
- ਨੁਸਖਾ ਨੰਬਰ 5 (IN CAPSULES): ਔਰਤਾਂ ਵਿਚ ਘਟੀ ਹੋਈ ਕਾਮ-ਵਾਸਨਾ (FEMALE SEX-DRIVE) ਨੂੰ ਵਧਾ ਕੇ ਇਹ ਦਵਾਈ ਮਾਨਸਿਕ ਅਤੇ ਸਰੀਰਕ ਤੰਗਤੰਗਤੀ ਪੈਦਾ ਕਰਦੀ ਹੈ। A REAL MAGIC ਹਰ ਔਰਤ ਲਈ- £69
- ਨੁਸਖਾ ਨੰਬਰ 6 (GEL IN APPLICATIONS): ਖੋਲੀ ਵਿਚੋਂ ਖੁਲੀ ਅਤੇ ਜਲਣ ਕਾਰਨ SHAM DECOMFORT ਨੂੰ ਦੂਰ ਕਰਕੇ ਕਾਮ-ਵਾਸਨਾ 'ਚ ਵਧਾ ਕਰਕੇ ਕੁਦਰਤੀ ਮਹੀਨ ਦੁਖਾਉਂਦੀ ਹੈ VAGINAL LUBRICATION OIL (MAGIC) --- £49
- ਨੁਸਖਾ ਨੰਬਰ 7 (IN CAPSULES): ਮਹਾਰਾਈ ਚੰਦ (MENOPAUSE) ਹੋਣ ਕਾਰਨ ਸਰੀਰ ਵਿਚ CALCIUM ਦੀ ਘਾਟ ਕਾਰਨ ਆਉਂਦੀਆਂ ਹੱਡੀਆਂ ਦੀਆਂ ਡਕਣੀਆਂ (OSTEOPOROSIS) ਤੋਂ ਬਚਾਅ ----- £59
- ਨੁਸਖਾ ਨੰਬਰ 8 (IN CAPSULES): ਇਹ ਦਵਾਈ ਕਾਰਨ ਵਾਗ ਮੋਰਾਂ ਦੀਆਂ ਡਾਡਾਂ ਨੂੰ ਡਰਮ ਕਰਦੀ ਹੈ - £59
- ਨੁਸਖਾ ਨੰਬਰ 9 (IN CAPSULES): ਵਧ ਗਈ ਉਮਰ ਵਿਚ ਘਟ ਗਈ ਡਾਕਾਅਭਾਰ ਲਈ ਇਹ ਟਿਕ ਅਜੁਬਾ ਹੈ- £59
- ਨੁਸਖਾ ਨੰਬਰ 10 (IN CAPSULES): ਇਹ ਦਵਾਈ ਮਾਨਸਿਕ ਅਤੇ ਸਰੀਰਕ ਚਿਰਾਵਾਂ ਨੂੰ ਦੂਰ ਕਰਕੇ ਕੁਦਰਤੀ ਅਤੇ ਸਾਡਾਈ ਨੀਂਹ ਨਿਮਾਉਂਦੀ ਹੈ GUARANTEED GOOD QUALITY SLEEP ----- £59
- ਨੁਸਖਾ ਨੰਬਰ 11 (IN TABLETS): ਇਹ ਦਵਾਈ ਕਾਰਨਕੀਲਾ, ਪੁਰ ਦੀ ਡਾਡੀ (Amenia) ਵਿਚ ਡਾਕੀ ਲਈ ਲੋਕੀਓ ਡੀਵਾ ਦੀ ਪੁਰਤੀ ਕਰਕੇ ਕਮਜ਼ੋਰੀ ਨੂੰ ਦੂਰ ਕਰਦੀ ਹੈ ----- £49

ਮਰਦਾਂ ਲਈ ਕੁਦਰਤੀ ਰੋਗਾਂ ਅਤੇ ਨੁਸਖੇ-ਇਕ ਮਹੀਨੇ ਦੀ ਕੀਮਤ

- ਨੁਸਖਾ ਨੰਬਰ 12 (IN TABLETS): ਉੱਠਨਾਂ ਖਾਸ ਸੰਕੀਆਂ (SPECIAL OCCASIONS) ਤੇ ਮਸ਼ਰ ਨੂੰ ਆਪਣੀ ਮਸ਼ਰਾਨਗੀ ਦੀ ਡਾਘ ਡੋਡਣ ਵਿਚ ਇਹ ਦਵਾਈ ਮਸ਼ਰ ਕਰਦੀ ਹੈ --- £89
- ਨੁਸਖਾ ਨੰਬਰ 13 (IN VIALS): ਮਸ਼ਰ ਦੀ ਮਸ਼ਰਾਨਗੀ ਨੂੰ ਰੋਗ (ਖੜੇ ਪੇਠ) ਬਿਰਤਨੀ ਮਸ਼ਰੀ--- £89
- ਨੁਸਖਾ ਨੰਬਰ 14 (IN TABLETS): ਵਧ ਗਈ ਉਮਰ ਵਿਚ ਮਸ਼ਰਾਂ ਨੂੰ ਆਉਣ ਵਾਲੀਆਂ ਲਿਫਾਭ ਅਤੇ SEXUAL ਸਬੰਧੀਆਂ MALE DISORDERS ਨੂੰ ਇਹ ਦਵਾਈ ਹੱਲ ਕਰਦੀ ਹੈ --- £69

## ਔਰਤਾਂ ਦੀਆਂ ਗੁਪਤ ਬੀਮਾਰੀਆਂ, ਜਿਵੇਂ :

ਮਹਾਰਾਈ ਦਾ ਦਰਦ ਜਾਂ ਫੋਰ ਨਾਲ ਆਉਣਾ ਜਾਂ ਡਗੁ ਮਤਰਾ ਵਿਚ ਮਹਾਰਾਈ, ਜਾਂ ਦਰਦ ਨਾਲ ਆਉਣਾ (Dysmenorrhoea), ਨਿਕੋਰੀਆ ਪਠਰ (ਸਰੋਦ ਪਾਣੀ), ਡਾਡੀਆਂ ਦਾ ਗੁੱਕਣਾ ਜਾਂ ਛੋਟੇ ਹੋਣਾ (Atrophy of Mammas) ਜਾਂ ਡਾਡੀਆਂ ਗੁੱਕ ਚਾਰੀਆਂ ਅਤੇ ਮੋਟੀਆਂ, ਡਾਡੀਆਂ ਵਿਚ ਸੋਜ (Mastitis), ਡਾਡੀਆਂ ਦਾ ਕੋਂਸ, ਡਾਡੀਆਂ ਦੀਆਂ ਡੋਡੀਆਂ ਜੁੱਨ ਜਾਂ ਡੋਡੀਆਂ ਤ ਚੀਰ, ਡਾਡੀਆਂ ਵਿਚ ਕੋਰੀ, ਦੁੱਧ ਕੋਡਾ, ਰਚਦਾਈ (Uterus) ਵਿਚੋਂ ਵਾਧੂ ਦਾ ਸਰਨਾ (Physometra) ਜਾਂ ਬੱਚੇਦਾਈ ਖੂਨ ਜਾਣ ਦਾ ਅਨੁਭਵ, ਬੱਚੇਦਾਈ ਦਾ ਆਪਣੀ ਥਾਂ ਤੋਂ ਹਟਣਾ ਜਾਂ ਡਾਡਰ ਆਉਣਾ, ਬੱਚੇਦਾਈ ਵਿਚ ਗੋਲੀ (Fibroid Uterine), ਅੰਡਾਦਾਈ ਦੇ ਰੋਗ (Diseases of Ovaries), ਅੰਡਾਦਾਈ ਵਿਚ ਡਾਡੇ (Ovarian Cysts), ਖੋਲੀ ਦੀ ਇਕਲਾਖ ਸੁੱਕਤੂਤਾ (Vaginismus), ਖੋਲੀ ਦੀ ਸੋਭ (Vaginitis), ਔਰਤਾਂ ਵਿਚ ਕਾਮਵਾਸਨਾ ਦਾ ਖੱਟ ਹੋਣਾ ਜਾਂ ਨਾ ਹੋਣਾ (Frigidity), ਸੰਕੀਰ ਵੇਲੇ ਜਾਂ ਮਸ਼ਰੋਂ ਜਲਨ ਦਾ ਹੋਣਾ, ਜਲਣ ਅੰਗ ਦੀ ਖੁਜਲੀ (Prutitis), ਜਲਣ ਅੰਗ ਵਿਚ ਡਟਕੇ ਅਤੇ ਡਟਕਣ, ਕਿੰਨ ਰੋਗ ਸਮੇਂ ਸੁਆਏ ਨਾ ਆਏ, ਡਾਡਪਣ (Sterility), ਡਾਡਪਣ ਦਾ ਦਾਵ ਦਾਵ ਹੋਣਾ (Miscarriage) ਡਾਡਰ ਸਮੇਂ ਦੇ ਰੋਗ ਜਾਂ ਸਰੋਪੇ ਮਸ਼ਰੋਂ ਦੇ ਰੋਗ (Diseases of Post Partum) ਅਤੇ ਮਹਾਰਾਈ ਕੁਕਣ ਵੇਲੇ ਦੇ ਰੋਗ (Menopause Disorders) - ਹੋਰ ਜਾਣਕਾਰੀ ਲਈ ਫੋਨ ਕਰੋ।

ਨੋਟ: ਬਹੁਰਤ ਮੁਤਾਬਕ ਔਰਤਾਂ ਦੀ ਚੇਕਿੰਗ ਲਈ ਲੋਡੀ ਕੰਸਲਟੈਂਟ ਦਾ ਪ੍ਰਬੰਧ ਹੈ।  
LADY CONSULTANT & PRACTITIONER IS AVAILABLE, Mrs. JASWINDER KALN KHANBA BSYA (HOM.), (A.P.) AND (NUTRI.)

ਬੱਚਿਆਂ ਦੀ ਬੀਮਾਰੀਆਂ, ਜਿਵੇਂ: ਡਰ, ਹਿਸਟੀਰੀਆ, ਅਨੀਦਾ, ਹੋਣਾ, ਕੰਨ ਦੀਆਂ ਬੀਮਾਰੀਆਂ, ਨਜ਼ਰ-ਜੁਕਾਮ, ਨਕਸੀਰ, ਕੰਨ ਪੇਡੇ, ਕੁਰਲਾਉਣਾ, (Stammering), ਟੌਸਿਲ, (Tonsilits), ਕਾਬੀ, ਦਸਤ, ਭਰਹੱਚਮੀ, ਪੀਲੀਆ ਗੋਡੇ (Worms), ਸੁੱਕਿਆਂ ਪਿਛਾਭ ਨਿਕਲਣਾ (Enuresis), ਸਾਭ (Wheezing Problem), ਮਾਂਗੀ ਅਤੇ ਡਾਈ-ਮਾਂਗੀ, ਪੁਛਾਈ ਚੰਬਨ, ਖਾਭ (Eczema), ਚਾਡੀ ਰੋਗ ਦੇ ਉੱਠਾਕ, ਸੋਰਾਈਸਿਓ (Psoriasis), ਅਨਾਥੀ, ਫਕਤਹੀਣਤਾ (Anaemia), ਸਰੀਰ ਦਾ ਕੰਦ, ਪਿਛਤੇ ਬੱਚੇ (Backward Children), ਬੱਚਿਆਂ ਦੀਆਂ ਹੱਡੀਆਂ ਦਾ ਵਿੰਡਾ ਟੋਡਾ ਹੋਣਾ (Rickets), ਮਿਰਗੀ (Epilepsy) ਵਗੇਰਾ।

## ਅਸੀਂ EXTERNAL USE ਲਈ LOTION, OIL OINTMENT, LINIMENT ਅਤੇ CAPSULES ਆਪ ਜੀ ਦੀ ਲੋੜ ਅਨੁਸਾਰ ਭਟਾ ਕੇ ਦਿੰਦੇ ਹਾਂ ਸਾਰੇ ਆਪਣੇ ਕੁਝ SPECIFIC BRANDS ਇਸ ਤਰ੍ਹਾਂ ਹਨ (ਇਹ ਸਾਰੂ ਵਾਗ ਕੰਮ ਕਰਦੇ ਹਨ)

- PILAES (IN OINTMENT) - ਡਾਡੀਆਂ ਦੀ ਬਿਰੀ ਵਿਚ ਖਾਨੋਂ ਡਾਕਾਏ ਦੁਆ ਵਿਚ ਖੁਜਲੀ ਅਤੇ ਜਲਣ ਤੇ ਆਰਾਮ £19
- NURALACO (IN OINTMENT OR LOTION) --- ਨਾਤਾਂ ਦੇ ਦਰਦ ਅਤੇ ਸਿੰਗ ਤੋਂ ਆਰਾਮ ----- £19
- CHILLAGA (IN OINTMENT OR LOTION) --- ਚੱਚ ਡਾਕਣ ਹੋਣਾ ਉੱਠ ਚੀਆਂ ਉਚਲਾ 'ਚ ਦਰਦ ਤੇ ਸਿੰਗ ਤੋਂ ਆਰਾਮ £19
- ARNSTRA (IN OINTMENT) --- ਚਕਾਭ, ਸਿਰ (SHRUGS) ਦੁੱਗੀ ਸਿੰਗ ਨਾਲ ਹੋਣੇ ਲਾਗੇ ਜਾਂ (Bee Stings) ਨੂੰ ਆਰਾਮ £19
- BELINFLA (IN OIL OR OINTMENT) --- ਨੱਢਾ, ਖੱਟੀਆਂ ਅਤੇ ਸਿੰਗਾਂ ਵਿਚ ਸਿੰਗ, ਲਾਨੀ ਤੇ ਪਿੱਛ ਦਰਦ ਨੂੰ ਆਰਾਮ £19
- BELULCE (IN OIL) --- ਸਿੰਗ ਲੱਗਣ ਕਾਰਨ ਹੋਏ ULCERS ਅਤੇ ਜਲਣ ਨੂੰ ਆਰਾਮ ----- £19
- BRYJOIN (IN OIL) --- ਲੰਮੇ ਦਾ ਦਰਦ, ਵਾਗ ਕੋਲ ਨਾਲ ਕਾਰਕ ਵਿਚ ਅਤੇ ਸੋਡਾਂ 'ਚ ਅਭਰਾਣਾ ਨੂੰ ਆਰਾਮ - £19
- CALWOUN (IN OIL OR OINTMENT) --- ਸਿੰਗ ਕਾਰਨ ਲਾਗੇ ਦੀ ਪੀਕ ਜਾਂ ਸਰ ਜਾਣ ਤੇ ਸਖਤ ਦਰਦਾਂ ਤੋਂ ਆਰਾਮ- £19
- BURCAN (IN LOTION OR OINTMENT)--- ਕਿਰੀ ਡੀ ਤਰ੍ਹਾਂ ਸਫ਼ਟ ਦੇ ਦਰਦ ਅਤੇ ਡਾਡੀਆਂ ਤੋਂ ਕੁੱਕੇਲ ਆਰਾਮ --- £19
- ROUTUM (IN OINTMENT) - ਸਰੀਰ ਦੇ ਕਿਰੀ ਡੀ ਕਿੰਨ ਵਿਚ ਕਿਰਦੀਆਂ ਦੀ ਸਿੰਗ ਅਤੇ ਦਰਦ ਤੋਂ ਆਰਾਮ --- £19
- JOINRHU (IN OIL) - ਸਿੰਗਾਂ ਦੇ ਦਰਦ, ਸਿੰਗ ਅੰਦ ਡਾਕਾਏ, ਕੁੱਕ ਪੈਣ ਅਤੇ ਕੋਲੋਰਾਫ ਲਈ ਚੀ ਸਿੰਗ ਤੋਂ ਆਰਾਮ- £19
- ABSSIL (IN LOTION) --- ਕਿਰਦੀਆਂ ਜਾਂ ਛੋਟੇ ਪੇਠ ਕੇ ਸਫ਼ਾ ਕਰ ਜਾਣ ਦੀ ਹਲਤ ਵਿਚ ਕੁੱਕੇਲ ਆਰਾਮ ----- £19
- ITCSUL (IN OIL)--- ਸਰੀਰ ਉੱਤੇ ਕਿਰੀ ਡੀ ਤਰ੍ਹਾਂ ਦੀ ਚਾਸ ਤੋਂ ਆਰਾਮ ----- £19
- WARTHU (IN OIL) - ਹਰ ਤਰ੍ਹਾਂ ਦੇ ਖੁਝਕ, ਡਰ, ਸੋਜ ਜਾਂ ਗੋਡੀ ਦੇ ਡੁੱਕ ਵਰਗੀ ਮਸ਼ਰ (Warts) ਤੋਂ ਆਰਾਮ --- £19

\* HOMOEOPATHIC HEALTH CLINIC ਦੇ ਨਾ 'ਤੇ  
ਮਿੱਠੇ ਮਿੱਠਾਅ ਆਰਭਾਰ ਸਾਂ ਚੀਕ ਚਾਹੀ ਡੋਰੇ।  
(ਹਰ ਆਰਭਾਰ ਨਾਲ £10 ਪੈਕਿੰਗ ਤੇ ਪੈਕੇਟਿੰਗ ਲਈ)

ਹਰ ਤਰ੍ਹਾਂ ਦੇ ਨਸ਼ਿਆਂ ਅਤੇ ਉੱਠਨਾਂ ਨਾਲ  
ਸਰੀਰ 'ਚ ਪਏ ਨੁਕਸਾਂ ਤੋਂ ਮੁਕੰਮਲ  
ਕੁਦਕਾਰ ਹੋਰ ਜਾਣਕਾਰੀ ਲਈ ਫੋਨ ਕਰੋ  
ALL INFORMATION  
IS KEPT STRICTLY  
CONFIDENTIAL

PLEASE MAKE AN APPOINTMENT: **MANJEET SINGH KHANBA**  
M.A. M.(Lit) BSYA (HOM.) & (A.P.) (ADV. HERBALISM) AND NUTRI.) HOM. CONSULTANT & PRACTITIONER,  
236, BLAGREAVES LANE, LITTLEOVER, DERBY. DE23 1PS, U.K.  
Tel/FAX: 00 44 (0)+1332-72 72 42 Mobile: 00 44 (0)+7973-85 10 12  
www.homoeopathichealthclinicderby.com Email : manjeetkhanba@aol.com

**OPEN 7 DAYS**  
STRICTLY ON  
APPOINTMENTS

# ਚੀਫ਼ ਜਸਟਿਸ 'ਤੇ ਜੁੱਤੀ ਸੁੱਟਣਾ ਸੰਵਿਧਾਨ ਦਾ ਅਪਮਾਨ ਅਤੇ ਦੇਸ਼ ਦੀ ਵਿਸ਼ਵਿਆਪੀ ਬਦਨਾਮੀ ਹੈ - ਸੰਧੂ

**ਜਲੰਧਰ (ਸਮਾਜ ਵੀਕਲੀ):** ਅੰਬੇਡਕਰ ਮਿਸ਼ਨ ਸੁਸਾਇਟੀ ਪੰਜਾਬ (ਰਜਿ.) ਦੇ ਪ੍ਰਧਾਨ ਚਰਨ ਦਾਸ ਸੰਧੂ ਅਤੇ ਜਨਰਲ ਸਕੱਤਰ ਬਲਦੇਵ ਰਾਜ ਭਾਰਦਵਾਜ ਨੇ ਇੱਕ ਸਾਂਝੇ ਪ੍ਰੈਸ ਬਿਆਨ ਵਿੱਚ ਕਿਹਾ ਕਿ ਦੇਸ਼ ਭਰ ਵਿੱਚ ਦਲਿਤਾਂ ਵਿਰੁੱਧ ਅੱਤਿਆਚਾਰਾਂ ਦੀਆਂ ਘਟਨਾਵਾਂ ਦਿਨੋ-ਦਿਨ ਵੱਧ ਰਹੀਆਂ ਹਨ, ਜੋ ਕਿ ਬਹੁਤ ਚਿੰਤਾ ਦਾ ਵਿਸ਼ਾ ਹੈ। ਉੱਤਰ ਪ੍ਰਦੇਸ਼ ਦੇ ਰਾਏਬਰੇਲੀ ਜ਼ਿਲ੍ਹੇ ਦੇ ਉੱਚਾਹਾਰ ਥਾਣਾ ਖੇਤਰ ਵਿੱਚ ਇੱਕ ਹੈਰਾਨ ਕਰਨ ਵਾਲੀ ਘਟਨਾ ਵਿੱਚ, ਚੋਰੀ ਦੀਆਂ ਅਫਵਾਹਾਂ ਤੋਂ ਗੁੱਸੇ ਵਿੱਚ ਆਈ ਭੀੜ ਨੇ 38 ਸਾਲਾ ਦਲਿਤ ਨੌਜਵਾਨ ਹਰੀਓਮ ਬਾਲਮੀਕੀ ਨੂੰ ਡੰਡਿਆਂ ਅਤੇ ਬੈਲਟਾਂ ਨਾਲ ਬੇਰਹਿਮੀ ਨਾਲ ਕੁੱਟ-ਕੁੱਟ ਕੇ ਮਾਰ ਦਿੱਤਾ। ਉਹ ਫਤਿਹਪੁਰ ਜ਼ਿਲ੍ਹੇ ਦੇ ਤਾਰਾਵਤੀ ਕਾ ਪੁਰਵਾ

ਪਿੰਡ ਦਾ ਰਹਿਣ ਵਾਲਾ ਸੀ ਅਤੇ 2 ਅਕਤੂਬਰ ਦੀ ਸ਼ਾਮ ਨੂੰ, ਉਹ ਆਪਣੀ ਪਤਨੀ ਨੂੰ ਮਿਲਣ ਜਾ ਰਿਹਾ ਸੀ, ਜੋ ਕਿ ਠਫਫ ਦੇ ਨੇੜੇ ਇੱਕ ਬੈਂਕ ਵਿੱਚ ਸਫਾਈ ਕਰਮਚਾਰੀ ਵਜੋਂ ਕੰਮ ਕਰਦੀ ਹੈ। ਹਰੀਓਮ ਥੋੜ੍ਹਾ ਜਿਹਾ ਮਾਨਸਿਕ ਤੌਰ 'ਤੇ ਅਸਥਿਰ ਸੀ, ਅਤੇ ਪਿੰਡ ਪਹੁੰਚਣ 'ਤੇ, ਉਸਨੂੰ ਚੋਰ ਸਮਝ ਕੇ ਕਤਲ ਕਰ ਦਿੱਤਾ ਗਿਆ ਕਿਉਂਕਿ ਉਹ ਪਿੰਡ ਵਾਸੀਆਂ ਦੇ ਸਵਾਲਾਂ ਦੇ ਸਹੀ ਜਵਾਬ ਦੇਣ ਵਿੱਚ ਅਸਮਰੱਥ ਸੀ। ਹਿਮਾਚਲ ਪ੍ਰਦੇਸ਼ ਵਿੱਚ ਹਾਲ ਹੀ ਵਿੱਚ ਵਿਆਪਕ ਤੌਰ 'ਤੇ ਪ੍ਰਚਾਰਿਤ ਇੱਕ ਘਟਨਾ ਵਿੱਚ, ਇੱਕ 12 ਸਾਲਾ ਦਲਿਤ ਲੜਕੇ ਨੇ "ਉੱਚ ਜਾਤੀ" ਦੀਆਂ ਔਰਤਾਂ ਦੇ ਇੱਕ ਸਮੂਹ ਦੁਆਰਾ ਕਬਿਤ ਤੌਰ 'ਤੇ ਕੁੱਟਮਾਰ,



ਮਾਣਯੋਗ ਚੀਫ਼ ਜਸਟਿਸ ਬੀ.ਆਰ. ਗਵਈ ਦੀ ਫਾਈਲ ਫੋਟੋ

ਅਪਮਾਨਿਤ ਅਤੇ ਗਊਸ਼ਾਲਾ ਵਿੱਚ ਬੰਦ ਕੀਤੇ ਜਾਣ ਤੋਂ ਬਾਅਦ ਖੁਦਕੁਸ਼ੀ ਕਰ ਲਈ। ਦੁਜਿਆਂ ਦਾ ਜ਼ਿਕਰ ਨਾ ਕਰਨ ਦੀ ਗੱਲ ਕਰੀਏ ਤਾਂ, ਭਾਰਤ ਦੇ ਗ੍ਰਹਿ ਮੰਤਰੀ ਨੇ ਕੁਝ ਸਮਾਂ ਪਹਿਲਾਂ ਸੰਵਿਧਾਨ ਦੇ ਨਿਰਮਾਤਾ ਦਾ ਮਜ਼ਾਕ ਉਡਾਉਂਦੇ ਹੋਏ ਕਿਹਾ: "ਅੰਬੇਡਕਰ, ਅੰਬੇਡਕਰ, ਅੰਬੇਡਕਰ, ਅੰਬੇਡਕਰ,

ਅੰਬੇਡਕਰ... ਅੰਬੇਡਕਰ... ਜੇਕਰ ਤੁਸੀਂ ਇੰਨੀ ਵਾਰ ਪਰਮਾਤਮਾ ਨੂੰ ਯਾਦ ਕੀਤਾ ਹੁੰਦਾ ਤਾਂ ਤੁਹਾਨੂੰ ਸਵਰਗ ਪ੍ਰਾਪਤ ਹੋ ਜਾਂਦਾ।" 6 ਅਕਤੂਬਰ ਨੂੰ, 71 ਸਾਲਾ ਵਕੀਲ ਰਾਕੇਸ਼ ਕਿਸ਼ੋਰ ਨੇ ਭਾਰਤ ਦੇ ਚੀਫ਼ ਜਸਟਿਸ (ਸੀ.ਜੇ.ਆਈ.) ਬੀ.ਆਰ. ਗਵਈ 'ਤੇ ਜੁੱਤੀ ਸੁੱਟਣ ਦੀ ਕੋਸ਼ਿਸ਼ ਕੀਤੀ ਗਈ ਸੀ, ਜਿਸ

ਵਿੱਚ ਚੀਫ਼ ਜਸਟਿਸ ਦਾ ਅਪਮਾਨ ਕੀਤਾ ਗਿਆ ਸੀ। ਇਹ ਸੰਵਿਧਾਨ ਦਾ ਵੀ ਅਪਮਾਨ ਹੈ। ਜਗ੍ਹਾ-ਜਗ੍ਹਾ ਮਾੜੀ ਮਾਨਸਿਕਤਾ ਵਾਲੇ ਲੋਕ ਦਲਿਤਾਂ ਅਤੇ ਦੇਸ਼ ਨੂੰ ਚਲਾਉਣ ਵਾਲੇ ਸੰਵਿਧਾਨ ਦਾ ਅਪਮਾਨ ਕਰਦੇ ਹਨ। ਡਾ. ਅੰਬੇਡਕਰ ਨੇ ਕਿਹਾ, "ਭਾਵੇਂ ਸੰਵਿਧਾਨ ਕਿੰਨਾ ਵੀ ਚੰਗਾ ਹੋਵੇ, ਇਹ ਚੰਗਾ ਨਹੀਂ ਹੋਵੇਗਾ ਜੇਕਰ ਇਸਨੂੰ

ਲਾਗੂ ਕਰਨ ਵਾਲੇ ਚੰਗੇ ਨਾ ਹੋਣ। ਅਤੇ ਜੇਕਰ ਇਸਨੂੰ ਲਾਗੂ ਕਰਨ ਵਾਲੇ ਚੰਗੇ ਹਨ, ਤਾਂ ਇੱਕ ਮਾੜਾ ਸੰਵਿਧਾਨ ਵੀ ਚੰਗਾ ਸਾਬਤ ਹੋਵੇਗਾ।" ਇਹ ਡਾ. ਅੰਬੇਡਕਰ ਦੇ ਸੰਵਿਧਾਨਵਾਦ ਦੇ ਵਿਚਾਰ ਨੂੰ ਦਰਸਾਉਂਦਾ ਹੈ, ਕਿ ਕਿਸੇ ਵੀ ਸੰਵਿਧਾਨ ਦੀ ਸਫਲਤਾ ਇਸਦੇ ਨਿਰਮਾਤਾਵਾਂ ਅਤੇ ਇਸਨੂੰ ਲਾਗੂ ਕਰਨ ਵਾਲਿਆਂ ਦੇ ਚਰਿੱਤਰ ਅਤੇ ਇਮਾਨਦਾਰੀ 'ਤੇ ਨਿਰਭਰ ਕਰਦੀ ਹੈ। ਅੰਬੇਡਕਰ ਮਿਸ਼ਨ ਸੁਸਾਇਟੀ ਇਨ੍ਹਾਂ ਘਟਨਾਵਾਂ ਦੀ ਸਖ਼ਤ ਨਿੰਦਾ ਕਰਦੀ ਹੈ ਅਤੇ ਸਰਕਾਰ ਨੂੰ ਅਪੀਲ ਕਰਦੀ ਹੈ ਕਿ ਅਜਿਹੀਆਂ ਘਟਨਾਵਾਂ ਨੂੰ ਤੁਰੰਤ ਰੋਕਿਆ ਜਾਵੇ ਅਤੇ ਦੇਸ਼ ਨੂੰ ਦੁਨੀਆ ਭਰ ਵਿੱਚ ਬਦਨਾਮੀ ਤੋਂ ਬਚਾਇਆ ਜਾਵੇ।  
**ਬਲਦੇਵ ਰਾਜ ਭਾਰਦਵਾਜ**  
ਜਨਰਲ ਸਕੱਤਰ,  
ਅੰਬੇਡਕਰ ਮਿਸ਼ਨ  
ਸੁਸਾਇਟੀ, ਪੰਜਾਬ (ਰਜਿ.)



## ਜੇਕਰ ਮੈਂ ਬੇਈਮਾਨ ਹੋਵਾਂ...

ਕਈ ਵਾਰ ਮਨ ਕਰਦਾ ਹੈ ਆਪਣੇ ਆਪ ਨੂੰ ਪੁੱਛੀਏ ਜੇ ਮੈਂ ਬੇਈਮਾਨ ਹੋਵਾਂ ਤਾਂ ਕੀ ਹੋਵੇ? ਕੀ ਮੇਰੇ ਅੰਦਰ ਦਾ ਇਨਸਾਨ ਬਚੇਗਾ? ਕੀ ਮੇਰੇ ਸ਼ਬਦਾਂ ਦੀ ਸੱਚਾਈ, ਮੇਰੀਆਂ ਅੱਖਾਂ ਦੀ ਚਮਕ, ਮੇਰੇ ਚਿਹਰੇ ਦੀ ਮਾਸੂਮੀਅਤ ਰਹੇਗੀ? ਸਵਾਲ ਛੋਟਾ ਹੈ, ਪਰ ਇਸ ਦੇ ਜਵਾਬ ਵਿੱਚ ਪੂਰੀ ਜ਼ਿੰਦਗੀ ਦਾ ਦਰਸ਼ਨ ਲੁਕਿਆ ਹੈ। ਜੇ ਮੈਂ ਬੇਈਮਾਨ ਹੋਵਾਂ, ਤਾਂ ਸ਼ਾਇਦ ਦੁਨੀਆ ਮੈਨੂੰ ਕਾਮਯਾਬ ਕਰੇ। ਕਿਉਂਕਿ ਅੱਜ ਕਾਮਯਾਬੀ ਦਾ ਮਾਪਦੰਡ ਇਮਾਨ ਨਹੀਂ, ਚਲਾਕੀ ਹੈ। ਬੇਈਮਾਨੀ ਦਾ ਜਾਲ ਇੰਨਾ ਸੁੰਦਰ ਬੁਣਿਆ ਗਿਆ ਹੈ ਕਿ ਕਈ ਵਾਰ ਸੱਚਾ ਇਨਸਾਨ ਖੁਦ ਨੂੰ ਹੀ ਦੋਸ਼ੀ ਮਹਿਸੂਸ ਕਰਨ ਲੱਗਦਾ ਹੈ। ਪਰ ਮੈਂ ਸੋਚਦਾ ਹਾਂ ਕੀ ਮੈਂ ਉਹ ਚਿਹਰਾ ਚਾਹਾਂਗਾ ਜੋ ਆਪਣੇ ਆਪ ਨੂੰ ਦੇਖ ਨਾ ਸਕੇ? ਬੇਈਮਾਨੀ ਸਿਰਫ ਪੈਸੇ ਨਾਲ ਨਹੀਂ ਹੁੰਦੀ, ਇਹ ਜਜ਼ਬਾਤਾਂ ਨਾਲ ਵੀ ਹੁੰਦੀ ਹੈ। ਜਦੋਂ ਅਸੀਂ ਕਿਸੇ ਦਾ ਭਰੋਸਾ ਤੋੜਦੇ ਹਾਂ, ਜਦੋਂ ਝੂਠੀ ਮੁਸਕਰਾਹਟ ਨਾਲ ਕਿਸੇ ਦੀ ਰੂਹ ਨੂੰ ਧੋਖਾ ਦਿੰਦੇ ਹਾਂ ਉਹ ਵੀ ਬੇਈਮਾਨੀ ਹੈ। ਜੇ ਮੈਂ ਬੇਈਮਾਨ ਹੋਵਾਂ, ਤਾਂ ਸ਼ਾਇਦ ਮੇਰੇ ਰਿਸ਼ਤੇ ਲੰਬੇ ਚੱਲ ਜਾਣ, ਪਰ ਦਿਲ ਖਾਲੀ ਰਹਿ ਜਾਣ। ਕਿਉਂਕਿ ਜਿੱਥੇ ਸੱਚ ਦੀ ਖੁਸ਼ਬੂ ਨਹੀਂ, ਉੱਥੇ ਪ੍ਰੇਮ ਕਦੇ ਨਹੀਂ ਖਿੜਦਾ। ਜ਼ਿੰਦਗੀ ਵਿੱਚ ਕਈ ਵਾਰ ਸੱਚਾ ਰਹਿਣਾ ਮੁਸ਼ਕਲ ਹੁੰਦਾ ਹੈ। ਝੂਠੀ ਦੁਨੀਆ ਵਿੱਚ ਸੱਚੇ ਬਣੇ ਰਹਿਣਾ ਇੱਕ ਜੰਗ ਹੈ ਆਪਣੀ ਰੂਹ ਨਾਲ,

ਆਪਣੀ ਇੱਛਾ ਨਾਲ, ਆਪਣੀ ਲਾਲਚ ਨਾਲ। ਪਰ ਫਿਰ ਵੀ, ਜੇ ਮੈਂ ਬੇਈਮਾਨ ਹੋਵਾਂ, ਤਾਂ ਮੈਨੂੰ ਲੱਗਦਾ ਹੈ ਮੈਂ ਖੁਦ ਤੋਂ ਹਾਰ ਜਾਵਾਂਗਾ। ਮੇਰੀ ਰੂਹ ਦਾ ਨੂਰ ਮਿਟ ਜਾਵੇਗਾ, ਤੇ ਮੇਰੀ ਨੀਂਦ ਵੀ ਮੇਰੇ ਨਾਲੋਂ ਰੁੱਸ ਜਾਵੇਗੀ। ਲੋਕ ਕਹਿੰਦੇ ਨੇ ਬੇਈਮਾਨੀ ਨਾਲ ਰੋਟੀ ਮਿਲਦੀ ਹੈ, ਸੱਚ ਨਾਲ ਭੁੱਖ। ਪਰ ਮੈਂ ਕਹਿੰਦਾ ਹਾਂ ਸੱਚ ਨਾਲ ਸ਼ਾਂਤੀ ਮਿਲਦੀ ਹੈ, ਜੋ ਕਿਸੇ ਦੌਲਤ ਨਾਲ ਨਹੀਂ ਖਰੀਦੀ ਜਾ ਸਕਦੀ। ਇਮਾਨਦਾਰੀ ਕਦੇ ਕਦੇ ਤਕਲੀਫ਼ ਦਿੰਦੀ ਹੈ, ਪਰ ਉਹ ਤਕਲੀਫ਼ ਵੀ ਇਜ਼ਤ ਵਾਲੀ ਹੁੰਦੀ ਹੈ। ਜਦੋਂ ਅੰਤ ਵਿੱਚ ਅਸੀਂ ਆਪਣੇ ਆਪ ਨੂੰ ਦੇਖਦੇ ਹਾਂ ਤੇ ਚਿਹਰਾ ਸ਼ਰਮਿੰਦਾ ਨਹੀਂ ਹੁੰਦਾ, ਉਹੀ ਸਭ ਤੋਂ ਵੱਡੀ ਜਿੱਤ ਹੁੰਦੀ ਹੈ। ਜੇ ਮੈਂ ਬੇਈਮਾਨ ਹੋਵਾਂ, ਤਾਂ ਮੇਰੇ ਲਫਜ਼ ਸੱਚ ਨਾ ਰਹਿਣ, ਮੇਰੀ ਕਲਮ ਦੀ ਰੂਹ ਮਰ ਜਾਵੇ। ਤੇ ਜੇ ਮੈਂ ਸੱਚਾ ਰਹਾਂ ਚਾਹੇ ਹਾਰ ਵੀ ਜਾਵਾਂ ਮੇਰੇ ਅੰਦਰ ਦਾ ਇਨਸਾਨ ਜ਼ਿੰਦਾ ਰਹੇਗਾ। ਅਸਲ ਕਾਮਯਾਬੀ ਉਹ ਨਹੀਂ ਜੋ ਦੁਨੀਆ ਤਾਲੀਆਂ ਨਾਲ ਮਾਪੇ, ਅਸਲ ਕਾਮਯਾਬੀ ਉਹ ਹੈ ਜੋ ਰਾਤ ਨੂੰ ਆਪਣੇ ਆਪ ਨਾਲ ਬੇਝਿਜਕ ਗੱਲ ਕਰ ਸਕੇ। ਸੋ, ਮੈਂ ਚਾਹੁੰਦਾ ਹਾਂ ਜੇ ਕਦੇ ਮੇਰੇ ਸਾਹਮਣੇ ਬੇਈਮਾਨ ਹੋਣ ਦਾ ਮੌਕਾ ਵੀ ਆਵੇ, ਤਾਂ ਮੈਂ ਖੁਦ ਨੂੰ ਇੰਨਾ ਮਜ਼ਬੂਤ ਪਾਵਾਂ ਕਿ ਕਹ ਸਕਾਂ "ਨਾ, ਮੈਂ ਬੇਈਮਾਨ ਨਹੀਂ ਹੋ ਸਕਦਾ... ਕਿਉਂਕਿ ਮੇਰਾ ਵਿਸ਼ਵਾਸ, ਮੇਰੀ ਰੂਹ ਦਾ ਸਾਹ ਹੈ।"  
**ਮੰਜੂ ਰਾਇਕਾ**  
**ਭਿੰਡਰਾਂ (ਸੰਗਰੂਰ)**  
**ਮੋ:-7626053712**



## ਜ਼ਹਿਰ ਬਨਾਮ ਦਵਾਈ

ਫਸਲਾਂ ਦੇ ਦੁੱਖ ,ਦੂਰ ਜੋ ਕਰਦੀ, ਸਾਡੇ ਲਈ ਜ਼ਹਿਰ,ਉਹ ਦਵਾਈ ।  
ਜ਼ਹਿਰ ਪਰੋਸ ਰਹੇ,ਆਪਣੇ ਹੱਥੀਂ, ਹੈ ਹਰ ਖਾਣੇ ਵਿੱਚ,ਰਲ ਜੋ ਆਈ ।  
ਐਸੀ ਕੋਈ,ਫਸਲ ਨਾ ਦਿਸ ਰਹੀ, ਜਿਸ ਨੂੰ ਜ਼ਹਿਰ ਨਹੀਂ,ਜਾਂਦੀ ਪਾਈ ।  
ਅੱਖਾਂ ਮੋਹਰੇ, ਵੇਖ ਰਹੇ ਨਤੀਜਾ, ਹੈ ਕੈਂਸਰ,ਸਾਡੇ ਘਰਾਂ 'ਚ ਆਈਲ  
ਇਹ ਮੌਤ ਦੇ ਅੱਗੇ,ਜ਼ੋਰ ਨਾ ਕੋਈ, ਹੋ ਗਏ ਮੰਨੀਏ,ਹੁਕਮ ਇਲਾਹੀਲ  
ਵਿਚਾਰ ਨਾ ਕੀਤਾ,ਇਸ ਮਸਲੇ ਤੇ, ਹੁੰਦੀ ਰਹਿਣੀ,ਫੇਰ ਇੰਝ ਤਬਾਈ ।  
ਬਿਮਾਰੀਆਂ ਰਾਹੀਂ,ਮੁੱਕ ਰਹੀ ਵੇਖੋ, ਇਹ ਜ਼ਹਿਰਾਂ ਵਾਲੀ,ਸਭ ਕਮਾਈ ।  
ਜਸਵੀਰ ਮੋਰੋਂ ,ਵਿਚਾਰਨਾ ਪੈਣਾ, ਛੱਡਣੀ ਪੈਣੀ ਹੈ,ਹੁਣ ਮਨ ਆਈ ।



ਜਸਵੀਰ ਮੋਰੋਂ

# ਰਾਜਵੀਰ ਜਵੰਦਾ ਦੀ ਮੌਤ ਨਾਲ ਸੰਗੀਤ ਜਗਤ 'ਚ ਸੋਗ

ਪੰਜਾਬੀ ਸੰਗੀਤ ਜਗਤ ਨੇ ਅੱਜ ਆਪਣਾ ਇੱਕ ਹੋਰ ਨੌਜਵਾਨ ਤੇ ਪ੍ਰਤਿਭਾਵਾਨ ਸਿਤਾਰਾ ਗੁਆ ਦਿੱਤਾ ਹੈ। ਮਸ਼ਹੂਰ ਗਾਇਕ ਰਾਜਵੀਰ ਸਿੰਘ ਜਵੰਦਾ ਨੇ ਮੋਹਾਲੀ ਦੇ ਫੋਰਟਿਸ ਹਸਪਤਾਲ 'ਚ ਆਖਰੀ ਸਾਹ ਲਏ। ਉਹ ਸਿਰਫ਼ 35 ਸਾਲ ਦੇ ਸਨ, ਪਰ ਇਸ ਛੋਟੀ ਉਮਰ ਵਿੱਚ ਹੀ ਉਹ ਪੰਜਾਬੀ ਸੰਗੀਤ ਉਦਯੋਗ ਦਾ ਚਮਕਦਾ ਨਾਮ ਬਣ ਚੁੱਕੇ ਸਨ

ਮੋਹਾਲੀ ਗੁਰਭਿੰਦਰ ਗੁਰੀ ਪਿੰਡ ਪੋਨਾ ਦੀ ਮਿੱਟੀ ਨਾਲ ਜੁੜਿਆ ਗਾਇਕ ਰਾਜਵੀਰ ਜਵੰਦਾ ਦਾ ਜਨਮ ਪਿੰਡ ਪੋਨਾ (ਜ਼ਿਲ੍ਹਾ ਲੁਧਿਆਣਾ) ਵਿੱਚ ਹੋਇਆ ਸੀ। ਉਹ ਪੰਜਾਬ ਦੀ ਮਿੱਟੀ ਨਾਲ ਡੂੰਘੀ ਤਰ੍ਹਾਂ ਜੁੜਿਆ ਕਲਾਕਾਰ ਸੀ। ਮਸ਼ਹੂਰੀ ਦੇ ਬਾਵਜੂਦ ਉਸਨੇ ਕਦੇ ਆਪਣੀਆਂ ਜੜ੍ਹਾਂ ਨਹੀਂ ਭੁੱਲੀਆਂ। ਆਪਣੇ ਪਿੰਡ, ਕਿਸਾਨਾਂ ਅਤੇ ਪੰਜਾਬੀ ਸਭਿਆਚਾਰ ਨਾਲ ਉਸਦਾ ਪਿਆਰ ਉਸਦੇ ਹਰ ਗੀਤ ਵਿੱਚ ਝਲਕਦਾ ਸੀ। 'ਮੇਰਾ ਪਿੰਡ ਮੇਰਾ ਖੇਤ' ਤੋਂ ਸ਼ੁਰੂ ਹੋਇਆ ਸਫ਼ਰ ਰਾਜਵੀਰ ਦੀ ਗਾਇਕੀ ਦੀ ਸ਼ੁਰੂਆਤ ਇੱਕ ਯਾਦਗਾਰ ਮੌਕੇ ਨਾਲ ਹੋਈ ਸੀ। ਦੂਰਦਰਸ਼ਨ ਦੇ ਪ੍ਰੋਗਰਾਮ 'ਮੇਰਾ ਪਿੰਡ ਮੇਰਾ ਖੇਤ'

ਦੌਰਾਨ, ਜੋ ਉਸਦੀ ਮਾਤਾ ਪਰਮਜੀਤ ਕੌਰ (ਉਸ ਸਮੇਂ ਪਿੰਡ ਦੀ ਸਰਪੰਚ) ਵੱਲੋਂ ਆਯੋਜਿਤ ਕੀਤਾ ਗਿਆ ਸੀ, ਉਸਨੇ ਕੁਝ ਲਾਈਨਾਂ ਗਾ ਕੇ ਸਭ ਨੂੰ ਪ੍ਰਭਾਵਿਤ ਕੀਤਾ। ਇਹੀ ਘੜੀ ਉਸਦੇ ਗਾਇਕੀ ਕਰੀਅਰ ਦੀ ਸ਼ੁਰੂਆਤ ਬਣੀ। 2016 'ਚ ਆਇਆ ਪਹਿਲਾ ਗੀਤ - 'ਕਾਲੀ ਜਵਾਂਡੇ ਦੀ' ਰਾਜਵੀਰ ਨੇ 2016 ਵਿੱਚ ਆਪਣਾ ਪਹਿਲਾ ਗੀਤ "ਕਾਲੀ ਜਵਾਂਡੇ ਦੀ" ਜਾਰੀ ਕੀਤਾ, ਜਿਸਨੂੰ ਦਰਸ਼ਕਾਂ ਨੇ ਖੂਬ ਪਸੰਦ ਕੀਤਾ। ਇਸ ਤੋਂ ਬਾਅਦ ਉਸਦੇ ਗੀਤ "ਮੁਕਾਬਲਾ", "ਪਟਿਆਲਾ ਸ਼ਾਹੀ ਪੱਗ", "ਕੇਸਰੀ ਝਾਂਡੇ", "ਸ਼ੌਕੀਨ", "ਜ਼ਮੀਨ ਮਾਲਕ" ਅਤੇ "ਸਰਨੇਮ" ਨੇ ਉਸਨੂੰ ਵੱਡੀ ਪਛਾਣ ਦਿਵਾਈ।



2017 ਵਿੱਚ ਰਿਲੀਜ਼ ਹੋਇਆ ਉਸਦਾ ਗੀਤ "ਕਾਂਗਿਨੀ" ਇੱਕ ਬਹੁਤ ਵੱਡਾ ਹਿੱਟ ਸਾਬਤ ਹੋਇਆ, ਜਿਸਨੇ ਯੂਟਿਊਬ 'ਤੇ ਲੱਖਾਂ ਵਿਊਜ਼ ਪ੍ਰਾਪਤ ਕੀਤੇ। ਪੰਜਾਬ ਪੁਲਿਸ ਤੋਂ ਸੰਗੀਤ ਦੀ ਦੁਨੀਆ ਤੱਕ ਰਾਜਵੀਰ ਨੇ ਆਪਣੀ ਮੁੱਢਲੀ ਸਿੱਖਿਆ ਸਨਮਤੀ ਵਿਮਲ ਜੈਨ ਸਕੂਲ, ਜਗਰਾਉਂ ਤੋਂ ਤੇ ਗ੍ਰੈਜੂਏਸ਼ਨ ਡੀਏਵੀ ਕਾਲਜ,

ਜਗਰਾਉਂ ਤੋਂ ਕੀਤੀ। ਉਸਨੇ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਤੋਂ ਥੀਏਟਰ ਅਤੇ ਟੈਲੀਵਿਜ਼ਨ ਵਿੱਚ ਮਾਸਟਰ ਡਿਗਰੀ ਪ੍ਰਾਪਤ ਕੀਤੀ। ਆਪਣੇ ਪਿਤਾ ਕਰਮ ਸਿੰਘ ਦੀ ਤਰ੍ਹਾਂ ਉਹ ਵੀ ਪੰਜਾਬ ਪੁਲਿਸ ਵਿੱਚ 2011 ਵਿੱਚ ਕਾਂਸਟੇਬਲ ਵਜੋਂ ਭਰਤੀ ਹੋਇਆ ਸੀ। ਪਰ 2019 ਵਿੱਚ ਉਸਨੇ ਆਪਣੀ ਸਰਕਾਰੀ ਨੌਕਰੀ ਛੱਡ ਕੇ ਪੂਰੀ ਤਰ੍ਹਾਂ ਗਾਇਕੀ ਨੂੰ ਆਪਣਾ ਜੀਵਨ ਸਮਰਪਿਤ ਕਰ ਦਿੱਤਾ। ਅਦਾਕਾਰੀ ਵਿੱਚ ਵੀ ਦਿਖਾਇਆ ਜੌਹਰ ਸਾਲ 2018 ਵਿੱਚ ਜਵੰਦਾ ਨੇ ਪੰਜਾਬੀ ਸਿਨੇਮਾ 'ਚ ਦਾਖਲਾ ਕੀਤਾ ਅਤੇ ਫਿਲਮ "ਸੂਬੇਦਾਰ ਜੋਗਿੰਦਰ ਸਿੰਘ" ਵਿੱਚ "ਸਿਪਾਹੀ ਬਹਾਦਰ ਸਿੰਘ" ਦੀ ਭੂਮਿਕਾ ਨਿਭਾਈ। ਉਸਦੀ ਸਾਦਗੀ ਅਤੇ ਕੁਦਰਤੀ ਅਦਾਕਾਰੀ ਨੂੰ ਦਰਸ਼ਕਾਂ ਨੇ ਬਹੁਤ ਪਸੰਦ ਕੀਤਾ।


ਭਿਆਨਕ ਹਾਦਸਾ ਅਤੇ ਦੁਖਦਾਈ ਅੰਤ 27 ਸਤੰਬਰ 2025 ਨੂੰ ਰਾਜਵੀਰ ਜਵੰਦਾ ਹਿਮਾਚਲ ਪ੍ਰਦੇਸ਼ ਦੇ ਬੱਦੀ ਨੇੜੇ ਮੈਂਟਰਸਾਈਕਲ ਹਾਦਸੇ ਦਾ ਸ਼ਿਕਾਰ ਹੋਇਆ ਸੀ। ਉਸਨੂੰ ਪਹਿਲਾਂ ਸੋਲਨ ਦੇ ਸਥਾਨਕ ਹਸਪਤਾਲ ਵਿੱਚ ਦਾਖਲ ਕਰਵਾਇਆ ਗਿਆ, ਫਿਰ ਮੋਹਾਲੀ ਦੇ ਫੋਰਟਿਸ ਹਸਪਤਾਲ ਤਬਦੀਲ ਕੀਤਾ ਗਿਆ, ਜਿੱਥੇ ਉਸਦੀ ਮੌਤ ਹੋ ਗਈ। ਪੰਜਾਬੀ ਸੰਗੀਤ ਜਗਤ 'ਚ ਛੱਡ ਗਿਆ ਡੂੰਘਾ ਖਾਲੀਪਨ ਰਾਜਵੀਰ ਜਵੰਦਾ ਦੀ ਮੌਤ ਨਾਲ ਸਿਰਫ਼ ਇੱਕ ਗਾਇਕ ਨਹੀਂ, ਸਗੋਂ ਇੱਕ ਸੱਚਾ ਪੰਜਾਬੀ ਦਿਲ ਖੋ ਗਿਆ ਹੈ। ਉਸਦੀ ਮਿੱਠੀ ਆਵਾਜ਼, ਨਿਰਮਲ ਸੁਭਾਉ ਅਤੇ ਪੰਜਾਬੀ ਸਭਿਆਚਾਰ ਲਈ ਪਿਆਰ ਹਮੇਸ਼ਾ ਸੰਗੀਤ ਪ੍ਰੇਮੀਆਂ ਦੇ ਦਿਲਾਂ ਵਿੱਚ ਜੀਉਂਦਾ ਰਹੇਗਾ।



## ਔਰਤ ਤ੍ਰਾਸਦੀ ਦੀ ਦਿਸ਼ਾ ਤੇ ਦਸ਼ਾ ਨੂੰ ਵਿਅੱਕਤ ਕਰਦੀ ਪੁਸਤਕ : "ਹਾਂ! ਮੈਂ ਲਾਲਚੀ ਹਾਂ"

ਮਨਦੀਪ ਕੌਰ 'ਰਿੰਪੀ' ਸਾਹਿਤਕ ਖੇਤਰ ਵਿੱਚ ਵਗਣ ਵਾਲੇ ਨਿਰੰਤਰ ਵਹਿਣ ਦਾ ਨਾਂਅ ਹੈ। ਉਸਨੇ ਥੋੜ੍ਹੇ ਸਮੇਂ ਵਿੱਚ ਹੀ ਸਾਹਿਤਕ ਖੇਤਰ ਵਿੱਚ ਉਹ ਮੁਕਾਮ ਹਾਸਿਲ ਕੀਤਾ ਹੈ ਜੋ ਗਿਣਵੇਂ-ਚੁਣਵੇਂ ਸਾਹਿਤਕਾਰਾਂ ਦੇ ਹੀ ਹਿੱਸੇ ਆਇਆ। ਇਸ ਕਾਰਜ ਪਿੱਛੇ ਉਸਦਾ ਸਾਹਿਤ ਨੂੰ ਸਮਰਪਿਤ ਹੋਣਾ ਵੀ ਸ਼ਾਮਲ ਹੈ। ਚਾਹੇ ਉਸਨੇ ਸਾਹਿਤ ਵਿੱਚ ਆਪਣਾ ਪਹਿਲਾ ਕਦਮ ਕਾਵਿ-ਸੰਗ੍ਰਹਿ 'ਜਦੋਂ ਤੂੰ ਚੁੱਪ ਸੀ' (2020) ਦੇ ਨਾਲ ਇੱਕ ਕਵਿਤਰੀ ਦੇ ਤੌਰ 'ਤੇ ਰੱਖਿਆ ਪਰ ਉਸਦੀ ਪਹਿਚਾਣ ਇੱਕ ਗਲਪ ਸਹਿਤਕ-ਾਰਾ ਦੇ ਰੂਪ ਵਿੱਚ ਵਧੇਰੇ ਹੋਈ। ਉਸਦੀ ਬਾਲ-ਕਹਾਣੀਆਂ ਦੀ ਪੁਸਤਕ 'ਕਿੱਟੀ ਦੀ ਖੀਰ' (2021) ਸਹਿਤਕ ਸਫ਼ਾਂ ਵਿੱਚ ਕਾਬਲ-ਏ-ਗੌਰ ਸਾਬਤ ਹੋਈ ਜੋ ਸੁਹਿਰਦ ਬਾਲ ਪਾਠਕਾਂ ਲਈ ਖਿੱਚ ਦਾ ਕੇਂਦਰ ਹੀ ਬਣੀ ਰਹੀ। ਇਸ ਤੋਂ ਬਾਅਦ ਉਸਦਾ ਨਾਵਲ 'ਜ਼ਿੰਦਗੀ ਪਰਤ ਆਈ' (2022) ਵੀ ਬਹੁਤ ਮਕਬੂਲ ਹੋਇਆ ਜਿਸਨੇ ਸਾਹਿਤਕ ਪਿੜ ਵਿੱਚ 'ਰਿੰਪੀ' ਦੀ ਸਥਾਪਤੀ ਦੀ ਪਕੜ ਨੂੰ ਹੋਰ ਮਜ਼ਬੂਤ ਕੀਤਾ। ਉਸਦੀ ਸਾਹਿਤਕ ਅਖਾੜੇ ਵਿੱਚ ਸਥਾਪਤੀ ਦੀ ਮਿਸਾਲ ਇਹ ਵੀ ਹੈ ਕਿ ਉਸਦੀ ਇੱਕ ਬਾਲ-ਕਹਾਣੀਆਂ ਦੀ ਪੁਸਤਕ 'ਮੋਟੂ ਚੂਹਾ' ਭਾਸ਼ਾ ਵਿਭਾਗ (ਪੰਜਾਬ) ਤੋਂ ਛਪਾਈ

ਅਧੀਨ ਹੈ। ਉਸਨੂੰ ਕਈ ਸਾਹਿਤਕ ਸੰਸਥਾਵਾਂ ਵੱਲੋਂ ਸਨਮਾਨਿਆਂ ਜਾ ਚੁੱਕਾ ਹੈ ਅਤੇ ਅੱਜ ਵੀ ਸਨਮਾਨਿਆਂ ਜਾ ਰਿਹਾ ਹੈ ਜੋ ਉਸਦੀ ਸਾਹਿਤਕ ਹੌਂਦ ਦੀ ਗਵਾਹੀ ਭਰਦੇ ਹਨ। ਉਹ ਕਿੱਤੇ ਦੇ ਤੌਰ 'ਤੇ ਸਿੱਖਿਆ ਵਿਭਾਗ, ਪੰਜਾਬ ਵਿੱਚ ਇੱਕ ਅਧਿਆਪਕਾ ਦੇ ਤੌਰ 'ਤੇ ਸੇਵਾ ਨਿਭਾਅ ਰਹੀ ਹੈ। 112 ਪੰਨਿਆਂ ਦੀ ਹਥਲੀ ਪੁਸਤਕ "ਹਾਂ! ਮੈਂ ਲਾਲਚੀ ਹਾਂ" (2023) 'ਰਿੰਪੀ' ਦੀ ਨਿਰੋਲ ਕਹਾਣੀਆਂ ਦੀ ਪੁਸਤਕ ਹੈ ਜਿਸ ਵਿੱਚ ਬਾਰਾਂ ਕਹਾਣੀਆਂ ਸ਼ਲੋਕਿਤ ਹਨ। ਸਾਰੀਆਂ ਕਹਾਣੀਆਂ ਸਮਾਜਿਕ ਸਰੋਕਾਰਾਂ ਦੀ ਬਾਤ ਪਾਉਂਦੀਆਂ ਪਹਿਲੇ ਸਿੱਟੇ ਨਜ਼ਰ ਆਉਂਦੀਆਂ ਹਨ। ਕੁੱਝ ਕਹਾਣੀਆਂ ਵਿੱਚ ਔਰਤ ਤ੍ਰਾਸਦੀ ਅਤੇ ਬਾਲ-ਮਨਾਂ ਦੀ ਦੁਰਦਿਸ਼ਾ ਦਾ ਵੀ ਬਾਖੂਬੀ ਬਿਆਨ ਹੈ। ਉਸ ਕੋਲ ਵਿਸ਼ਾ ਵੀ ਹੈ ਅਤੇ ਉਸਨੂੰ ਨਿਭਾਉਣ ਦਾ ਵੱਲ ਵੀ ਹੈ। ਉਸਦੀਆਂ ਸਮੁੱਚੀਆਂ ਕਹਾਣੀਆਂ ਪਰਿਵਾਰਕ ਹਨ ਜਿਨ੍ਹਾਂ ਨੂੰ ਪੜ੍ਹ ਕੇ ਪਾਠਕਾਂ ਨੂੰ ਆਪਣਾਪਣ ਹੀ ਮਹਿਸੂਸ ਹੁੰਦਾ ਹੈ ਜਿਨ੍ਹਾਂ ਦੇ ਵਿਸ਼ੇ ਉਨ੍ਹਾਂ ਦੇ ਨੇੜੇ-ਤੇੜੇ ਵਾਪਰੀ ਕਿਸੇ ਨਾ ਕਿਸੇ ਘਟਨਾ ਨਾਲ ਲਗਭਗ ਮੇਲ ਖਾਂਦੇ ਹੀ ਹਨ। ਕਹਾਣੀਆਂ ਦੀ ਆਤਮਾ ਨੂੰ ਛੋਹੀਏ ਤਾਂ ਉਹ ਗਰੀਬੀ ਅਤੇ ਮਜ਼ਬੂਰੀ ਦੀ ਦਲਦਲ ਅਤੇ ਸ਼ਰਾਬ ਜਿਹੇ



ਨਸ਼ੇ ਵਿਚ ਲਿਪਤ ਮਾਨਵ ਤ੍ਰਾਸਦੀ ਦੀ ਬਾਤ ਪਾਉਂਦੀਆਂ ਹੀ ਭਾਸਦੀਆਂ ਹਨ। ਉਸਦੀ ਪਲੇਠੀ ਕਹਾਣੀ 'ਫਰਕ ਤਾਂ ਪੈਂਦਾ ਹੈ' ਇੱਕ ਅਧਿਆਪਕ ਤੇ ਵਿਦਿਆਰਥੀ ਦੇ ਆਪਸੀ ਪਵਿੱਤਰ ਰਿਸ਼ਤੇ ਸੰਬੰਧੀ ਖੂਬਸੂਰਤ ਕਹਾਣੀ ਹੈ। ਦੂਸਰੀ ਕਹਾਣੀ 'ਲਾਗਣ' ਔਰਤ ਤ੍ਰਾਸਦੀ ਦੀ ਇੱਕ ਅਜਿਹੀ ਕਹਾਣੀ ਹੈ ਜਿਸ ਵਿੱਚ ਮੁੱਖ ਪਾਤਰ ਦੀ ਜਿਠਾਣੀ ਰਾਣੀ ਦੀ ਗੁਆਂਢ ਉਸ ਕਹਾਣੀ ਨਾਇਕਾ ਨੂੰ ਲਾਗਣ ਹੀ ਸਮਝਦੀ ਹੈ। ਤੀਸਰੀ ਕਹਾਣੀ

'ਸਰਦਾਰੀ' ਵਿੱਚ ਵੀ ਗਰੀਬੀ ਦਾ ਮੰਜਰ ਨਜ਼ਰੀ ਪੈਂਦਾ ਹੈ ਅਤੇ ਕਿਸਮਤ ਪ੍ਰਬਲ ਜਾਪਦੀ ਹੈ। ਚੌਥੀ ਕਹਾਣੀ 'ਹਾਂ! ਮੈਂ ਤੇਰੇ ਨਾਲ ਹਾਂ' ਦੇ ਔਰਤਾਂ ਮਮਤਾ ਅਤੇ ਨੀਰੂ ਦੀ ਜ਼ਿੰਦਗੀ ਬਾਰੇ ਹੈ ਜਿਸ ਵਿੱਚ ਮਮਤਾ ਦਾ ਪਤੀ ਅਤੇ ਅਗਰਵਾਲ ਦੀ ਗੈਰ ਔਰਤਾਂ ਨਾਲ ਨਜ਼ਾਇਜ਼ ਸੰਬੰਧਾਂ ਪ੍ਰਤੀ ਗਾਥਾ ਹੈ। ਇਸੇ ਤਰ੍ਹਾਂ ਹੀ ਪੰਜਵੀਂ ਕਹਾਣੀ 'ਟੁੱਕੇ ਅੰਗ' ਪਾਠਕ ਨੂੰ ਇੱਕ ਬਹੁਤ ਹੀ ਉਦਾਸ ਕਰ ਦੇਣ ਵਾਲੀ ਕਹਾਣੀ ਹੈ ਜਿਸ ਵਿੱਚ ਪਹਿਲਾ ਮੁੰਡਾ ਪਹਿਲਾਂ ਹੀ ਅਪਾਹਜ਼ ਹੈ ਅਤੇ ਦੂਜੇ ਦੀ ਬਾਂਹ ਕੱਟੇ ਜਾਣ ਕਾਰਨ ਅਪਹਾਜ਼ ਹੋ ਜਾਂਦਾ ਹੈ। ਇਹ ਕੁਦਰਤ ਅਲਾਮਤਾਂ ਦੇ ਸ਼ਿਕਾਰ ਹੋਏ ਪਰਿਵਾਰ ਦੀ ਕਹਾਣੀ ਹੈ। ਛੇਵੀਂ ਕਹਾਣੀ 'ਮਾਂ ਦਾ ਮਾਸਟਰ ਪੁੱਤ' ਇੱਕ ਗਰੀਬ ਪਰਿਵਾਰ ਦੀ ਤ੍ਰਾਸਦੀ ਨੂੰ ਬਿਆਨ ਕਰਦੀ ਕਹਾਣੀ ਹੈ। ਸੱਤਵੀਂ ਕਹਾਣੀ 'ਮੇਰੀਆਂ ਅੱਖੀਆਂ ਨੀਵੀਆਂ ਕਿਉਂ?' ਅਜੋਕੇ ਸਮਾਜ ਦੇ ਲੋਕਾਂ ਦੀ ਭੈੜੇ ਨਜ਼ਰੀਏ ਭਰੀ ਸੋਚ ਅਤੇ ਕਿਰਦਾਰ ਰੱਖਣ ਦੀ ਗੱਲ ਕਰਦੀ ਹੈ। ਅੱਠਵੀਂ ਕਹਾਣੀ 'ਮੈਂ ਜਸਪਾਲ ਨਹੀਂ' ਆਪਹੁਦਰੀਆਂ ਕਰਨ ਵਾਲੇ ਅਤੇ ਬਾਗੀ ਸੋਚ ਦੇ ਬੱਚਿਆਂ ਨੂੰ ਸੋਚਣ

ਲਈ ਮਜ਼ਬੂਰ ਕਰਦੀ ਹੈ। ਨੌਵੀਂ ਕਹਾਣੀ 'ਜੁਬਾਨ' ਨਾਇਕਾ ਖੁਦ ਤਾਂ ਜੁਬਾਨ ਨਿਭਾਉਣ ਵਾਲੀ ਹੈ ਪਰ ਸਾਕ-ਸਬੰਧੀ ਜਾਂ ਰਿਸ਼ਤੇਦਾਰ ਉਸਨੂੰ ਬੇ-ਜੁਬਾਨ ਕਹਿੰਦੇ ਹਨ ਜਿਸ ਵਿੱਚ ਉਨ੍ਹਾਂ ਦਾ ਮੁਫ਼ਾਦ ਛੁਪਿਆ ਹੁੰਦਾ ਹੈ। ਮੁਫ਼ਾਦ ਕੀ ਹੁੰਦਾ ਹੈ? ਇਸ ਬਾਰੇ ਪਾਠਕ ਖੁਦ ਕਹਾਣੀ ਪੜ੍ਹ ਕੇ ਸਿੱਟਾ ਕੱਢਣ ਤਾਂ ਸੋਨੇ ਤੇ ਸੁਹਾਗੇ ਵਾਲੀ ਗੱਲ ਹੋਵੇਗੀ। ਜੋ ਦਸਵੀਂ ਕਹਾਣੀ ਹੈ 'ਹਾਂ! ਮੈਂ ਲਾਲਚੀ ਹਾਂ' ਉਹ ਇਸ ਪੁਸਤਕ ਦੀ ਸਿਰਲੇਖਤ ਕਹਾਣੀ ਹੈ ਜੋ ਕਿ ਇੱਕ ਪਰਿਵਾਰਕ ਕਹਾਣੀ ਹੈ ਅਤੇ ਇੱਕ ਸੁਆਣੀ ਔਰਤ ਦੀ ਤ੍ਰਾਸਦੀ ਨੂੰ ਬਿਆਨ ਕਰਦੀ ਹੈ। ਗਿਆਰਵੀਂ ਕਹਾਣੀ 'ਹੁਣ ਮੈਂ ਬਿਲਕੁੱਲ ਠੀਕ ਹਾਂ' ਵੀ ਇੱਕ ਨੂੰਹ-ਸੌਂਸ 'ਤੇ ਕੇਂਦਰਿਤ ਹੀ ਕਹਾਣੀ ਹੈ ਜੋ ਨੂੰਹ-ਸੌਂਸ ਦੇ ਆਪਸੀ ਸੰਬੰਧਾਂ ਨੂੰ ਆਪਣੇ ਕਲਾਵੇ ਵਿੱਚ ਲੈਂਦੀ ਹੈ। ਬਾਰਵੀਂ ਅਤੇ ਇਸ ਪੁਸਤਕ ਦੀ ਆਖਰੀ ਕਹਾਣੀ 'ਮੇਰੇ ਆਪਣੇ' ਪਿਆਰ ਵਿੱਚ ਵਿਫਲ ਹੋਏ ਪ੍ਰੇਮੀਆਂ ਦੀ ਗਾਥਾ ਹੈ ਜਿਸ ਵਿੱਚ ਨਾਇਕਾ ਹਰਜੋਤ ਆਤਮ-ਹੱਤਿਆ ਕਰਨ ਦੀ ਮਨਜੋਤ ਦੀ ਸੋਚ ਨੂੰ ਪਲਟਦੀ ਹੈ। ਸੋ ਇਸ ਤਰ੍ਹਾਂ ਸਾਰੀਆਂ ਕਹਾਣੀਆਂ ਵਿੱਚ ਕਥਾ-ਰਸ ਬਿਰਾਜਮਾਨ ਰਹਿੰਦਾ ਹੈ ਜੋ ਪਾਠਕ ਨੂੰ ਸਰਲ ਤਰੀਕੇ ਹੀ ਆਪਣੇ ਨਾਲ ਤੌਰਨ ਲਈ ਸਹਾਈ ਸਿੱਧ ਹੁੰਦਾ

ਹੈ। ਮੈਂ ਇਨ੍ਹਾਂ ਕਹਾਣੀਆਂ ਦਾ ਬਾਹਰੀ ਅਤੇ ਕਿਤੇ ਕਿਤੇ ਅੰਦਰੂਨੀ ਖਾਕਾ ਖਿੱਚਣ ਦੀ ਕੋਸ਼ਿਸ਼ ਕੀਤੀ ਹੈ ਤਾਂ ਜੋ ਸੁਹਿਰਦ ਪਾਠਕ ਇਸ ਪੁਸਤਕ ਵਿੱਚ ਆਪਣੀ ਖਿਆਲ ਉਡਾਰੀ ਮੁਤਾਬਿਕ ਹੋਰ ਵੀ ਪ੍ਰਾਪਤ ਕਰਨ। ਸੋ ਮੈਂ ਹਥਲੀ ਪੁਸਤਕ 'ਹਾਂ! ਮੈਂ ਲਾਲਚੀ ਹਾਂ' ਦੀ ਆਮਦ 'ਤੇ ਕਹਾਣੀਕਾਰਾ ਮਨਦੀਪ 'ਰਿੰਪੀ' ਨੂੰ ਵਧਾਈ ਦਿੰਦਾ ਹਾਂ ਅਤੇ ਇਸ ਪੁਸਤਕ ਨੂੰ ਪੰਜਾਬੀ ਗਲਪ ਸਾਹਿਤ ਵਿੱਚ ਗਿਣਾਤਮਿਕ ਤੇ ਗੁਣਾਤਮਿਕ ਵਾਧਾ ਆਖਦਾ ਹੋਇਆ ਸੁਹਿਰਦ ਪਾਠਕਾਂ ਤੋਂ ਇਸ ਪੁਸਤਕ ਪ੍ਰਤੀ ਹਾਂ-ਪੱਖੀ ਹੁੰਗਾਰੇ ਦੀ ਆਸ ਰੱਖਦਾ ਹਾਂ।...ਆਮੀਨ।



ਮਾਲਵਿੰਦਰ ਸ਼ਾਇਰ, ਬਰਨਾਲਾ ਪਿੰਡ ਤੇ ਡਾਕ. -- ਸ਼ੇਰ ਸਿੰਘ ਪੁਰਾ ਤਹਿ. ਤੇ ਜਿਲ੍ਹਾ -- ਬਰਨਾਲਾ-- 148100 ਸੰਪਰਕ -- 94781-85742




# ਭਾਰਤੀ ਰਾਜਨੀਤੀ ਦਾ ਮੱਘਦਾ ਸੂਰਜ ਸੀ ਸਾਹਿਬ ਕਾਂਸ਼ੀ ਰਾਮ

ਬੰਗਾ (ਚਰਨਜੀਤ ਸੱਲਾਂ) ਸਾਹਿਬ ਕਾਂਸ਼ੀ ਰਾਮ ਦਲਿਤ ਵਿਹੜਿਆਂ ਦਾ ਉਹ ਮੱਘਦਾ ਸੂਰਜ ਸੀ ਜਿਸਨੇ ਜ਼ਿੰਦਗੀ ਦੀ ਸੱਜਰੀ ਪ੍ਰਭਾਤ ਛੱਪਰਾਂ ਤੇ ਢਾਰਿਆਂ ਵਿਚ ਲਿਆਂਦੀ। ਉਹ ਦਲਿਤ ਚੇਤਨਾ ਦਾ ਤੇਜ਼, ਸ਼ੁਕਦਾ, ਅਮੁੱਕ ਵਗਦਾ ਦਰਿਆ ਸੀ, ਜਿਸਨੇ ਚੇਤਨਾ ਦੀ ਸ਼ਕਤੀਸ਼ਾਲੀ ਲਹਿਰ ਨੂੰ ਜਨਮ ਦਿੱਤਾ। ਅਣਗੌਲੇ ਤੇ ਮੂਕ ਲੋਕਾਂ ਦੇ ਮਹਾਂ ਨਾਇਕ ਵਜੋਂ ਸਿਆਸੀ ਰੰਗਮੰਚ ਤੇ 80ਵਿਆਂ ਦੇ ਮੁੱਢਲੇ ਸਾਲਾਂ ਚ ਪ੍ਰਗਟ ਹੋਏ ਉਸ ਮਹਾਂ-ਮਾਨਵ ਨੇ ਰਵਾਇਤੀ ਸਿਆਸਤ ਦਾ ਮੂੰਹ-ਮੁਹਾਂਦਰਾ ਬਦਲ ਕੇ ਰੱਖ ਦਿੱਤਾ। ਉਹਨਾਂ ਨੇ ਦਲਿਤਾਂ-ਸ਼ੋਸ਼ਿਤਾਂ, ਗ਼ਰੀਬ-ਗੁਰਬਿਆਂ ਤੇ ਰੀਂਘ ਰੀਂਘ ਕੇ ਜ਼ਿੰਦਗੀ ਦੇ ਦਿਨ ਕਟੀ ਕਰਦੇ ਵਰਗਾਂ ਵਿਚ ਰਾਜਨੀਤਕ ਚੇਤਨਾ ਦੀ ਅਜਿਹੀ ਚਿਣਗ ਲਾਈ ਜੋ ਲਟ ਲਟ ਬਲਦੀ ਮਿਸ਼ਾਲ ਬਣ ਕੇ ਸਾਹ-ਮਣੇ ਆਈ। ਵੀਹਵੀਂ ਸਦੀ ਦੇ ਅੰਤਲੇ ਦਹਾਕਿਆਂ 'ਚ ਉਹਨਾਂ ਨੇ ਨਵੇਂ ਯੁੱਗ ਦਾ ਮੁੱਢ ਬੰਨ੍ਹਿਆ। ਉਹਨਾਂ ਦੀ ਰਹਿਨੁਮਾਈ 'ਚ ਚੜ੍ਹੀ ਆਉਂਦੀ ਕਾਂਗ ਨੂੰ ਮੁੱਢਲੇ ਸਾਲਾਂ 'ਚ ਅਣਗੌਲਿਆਂ ਰੱਖਣ ਦੀ ਨਾਕਾਮ ਕੋਸ਼ਿਸ਼ ਕੀਤੀ ਗਈ।, ਪ੍ਰੰਤੂ ਜਦੋਂ ਕਾਬਜ਼ ਧਿਰਾਂ ਦੇ

ਰਾਜਸੀ ਮਹੱਲਾਂ ਨੂੰ ਖੋਰਾ ਲੱਗਣਾ ਸ਼ੁਰੂ ਹੋਇਆ ਤਾਂ ਉਹਨਾਂ ਨੂੰ ਹੱਥਾਂ ਪੈਰਾਂ ਦੀ ਪੈ ਗਈ। ਸੁਯੋਗ ਵੈਦ ਦੀ ਤਰ੍ਹਾਂ ਸਮੇਂ ਦੀ ਨਬਜ਼ ਪਛਾਣ ਕੇ ਸਾਹਿਬ ਕਾਂਸ਼ੀ ਰਾਮ ਨੇ ਨਿਰਜਿੰਦ ਤੇ ਮੁਰਦਾ ਹੋ ਚੁੱਕੇ ਸਮਾਜ ਅੰਦਰ ਨਵੀਂ ਰੂਹ ਫੂਕ ਦਿੱਤੀ। ਰਾਜਸੀ ਖੇਤਰ ਵਿਚ ਉਹਨਾਂ ਦੇ ਪ੍ਰਵੇਸ਼ ਨਾਲ ਆਧੁਨਿਕ ਰਾਜਨੀਤਕ ਯੁੱਗ ਦਾ ਆਗਾਜ਼ ਹੋਇਆ। ਸਿਆਸੀ ਖੇਤਰ ਵਿਚ ਉਹਨਾਂ ਦੀ ਗ਼ਜ਼ਰੀ ਮੌਲਿਕ ਰਾਜਸੀ ਆਗੂ ਵਜੋਂ ਜਾਣੀ ਜਾਂਦੀ ਰਹੇਗੀ। ਪਿਛਲੱਗੂ ਅਤੇ ਨਕਲਚੀ ਸੋਚ ਦੇ ਉਲਟ ਉਹਨਾਂ ਨੇ ਆਪਣੇ ਵਲੋਂ ਬਣਾਏ ਸੰਗਠਨਾਂ ਨੂੰ ਬਿਲਕੁਲ ਨਵਾਂ ਤੇ ਵੱਖਰਾ ਨਾਮ ਤੇ ਚਿਹਰਾ ਮੁਹਰਾ ਦੇ ਕੇ

ਬਹੁਜਨ ਲਹਿਰ ਨੂੰ ਨਵੀਂ ਧਰਾਤਲ ਪ੍ਰਦਾਨ ਕੀਤੀ। ਉਹਨਾਂ ਦੀ ਅਗਵਾਈ 'ਚ ਨਵੇਂ ਸੰਗਠਨ ਤੇ ਨਵੇਂ ਨਵੇਂ ਨਾਅਰੇ ਹੋਂਦ 'ਚ ਆਏ। ਸਾਹਿਬ ਕਾਂਸ਼ੀ ਰਾਮ ਦੇ

ਰਾਜਨੀਤੀ ਚ ਆਗਾਜ਼ ਤੋਂ ਪਹਿਲਾਂ ਭਾਰਤ ਦੇ ਦਲਿਤਾਂ ਸ਼ੋਸ਼ਿਤਾਂ, ਪਛੜੇ ਵਰਗਾਂ ਤੇ ਮਜ਼੍ਹਬੀ ਅਕਲੀਅਤਾਂ ਵਿਚ ਇਕ ਸਹਿਮ ਪਾਇਆ ਜਾਂਦਾ ਸੀ ਕਿ ਹਿੰਦੂ ਬਹੁਗਿਣਤੀ ਵਰਗ ਹੈ। ਉਹਨਾਂ ਦੀ ਇਸ ਮਿੱਥ ਨੂੰ ਤੋੜ ਕੇ ਸਾਹਿਬ ਕਾਂਸ਼ੀ ਰਾਮ ਨੇ ਜੇਬ ਵਿਚਲੇ ਪੈਂਨ ਦੀ ਮਦਦ ਨਾਲ ਪੂਰੇ ਦੇਸ਼ ਦੇ ਲੋਕਾਂ ਨੂੰ ਸੁਚੇਤ ਕੀਤਾ ਕਿ ਜ਼ਿੰਦਗੀ ਦੇ ਹਰ ਖੇਤਰ ਵਿਚ ਗਲਬਾ ਪਾਈ ਬੈਠਾ ਕਾਬਜ਼ ਟੋਲਾ ਮੁੱਠੀ ਭਰ 15 ਕੁ ਫੀਸਦੀ ਤੋਂ ਵੀ ਘੱਟ ਹੈ। ਜੇਕਰ ਅਨੁਸੂਚਿਤ ਜਾਤੀਆਂ, ਜਨ ਜਾਤੀਆਂ ਤੇ ਪਛੜੇ ਵਰਗ ਧਾਰਮਿਕ ਘੱਟ ਗਿਣਤੀਆਂ ( ਸਿੱਖ, ਈਸਾਈ, ਮੁਸਲਮਾਨ,ਬੋਧੀ ਤੇ ਪਾਰਸੀ ) ਵਜੋਂ ਜਾਣੇ ਜਾਂਦੇ ਵਰਗ ਇੱਕਠੇ ਹੋ ਜਾਣ ਤਾਂ



ਇਹ ਬਹੁਤ ਗਿਣਤੀ ਯਾਨੀ 85 ਫੀਸਦੀ ਤੋਂ ਵੀ ਵਧੇਰੇ ਲੋਕਾਂ ਦਾ ਸਮਾਜ ਬਣ ਜਾਂਦਾ ਹੈ।ਜਿਹਨਾਂ ਨੂੰ ਜਾਤ ਪਾਤ ਦੇ ਨਾਂ ਤੇ ਟੁਕੜੇ ਟੁਕੜੇ ਕਰਕੇ ਰੱਖਿਆ ਗਿਆ ਹੈ। ਲੀਰੇ ਲੀਰ ਕੀਤਾ ਗਿਆ ਸਮਾਜ ਭਾਈਚਾਰੇ ਦੇ ਸੀਮੈਂਟ ਨਾਲ ਜੁੜ ਕੇ ਇਕ ਸ਼ਕਤੀਸ਼ਾਲੀ ਸੰਗਠਨ ਦਾ ਰੂਪ ਅਖ਼ਤਿਆਰ ਕਰ ਸਕਦਾ ਹੈ। ਉਹਨਾਂ ਨੇ ਆਪਣੀ ਮੌਲਿਕ ਵਿਚਾਰਧਾਰਾ ਦੇ ਪ੍ਰਚਾਰ ਪ੍ਰਸਾਰ ਲਈ ਉਪ੍ਰੋਕਤ ਵਰਗਾਂ ਦੇ ਪੜ੍ਹੇ ਲਿਖੇ ਕਰਮਚਾਰੀਆਂ ਦਾ ਸੰਗਠਨ ਤਿਆਰ ਕੀਤਾ ਜਿਸ ਦਾ ਨਾਂ ਬਾਮਸੇਫ ਭਾਓਓਓਓ ( ਸ਼ਫ਼.+ਸ਼ਠ.+ਭਫ਼ ਫ਼ ਨਿਰਿਟੇ ਫ਼ੋਮਮੁਨਿਟਿਏਸ ਓਮਪਲੇਏਏਸ ਵਏਦਏਰਓਟਿਨ ) ਰੱਖਿਆ ਤੇ ਉਹਨਾਂ ਵਿਚ ਫੌ ਬਓਚਕ ਟੋ ਸੋਚਿਏਟੇ ਦੀ ਭਾਵਨਾ ਪੈਦਾ ਕੀਤੀ ਸਾਹਿਬ ਕਾਂਸ਼ੀ ਰਾਮ ਨੇ ਬਾਮਸੇਫ ਨੂੰ ਇਸ ਗੱਲ ਲਈ ਰਜ਼ਾਮੰਦ ਕਰ ਲਿਆ --

"ਅਸੀਂ ਆਪਣੇ ਦਿਮਾਗ, ਆਪਣੇ ਹੁਨਰ ਅਤੇ ਆਪਣੇ ਪੈਸੇ ਨਾਲ ਅੱਗੇ ਵਧਣਾ ਹੈ।"

ਬਾਮਸੇਫ ਨੂੰ ਪਰਛਾਵੇਂ ਵਰਗੀ (Shadow orgainzaiton) ਜਥੇਬੰਦੀ ਦਾ ਰੂਪ ਦਿੰਦਿਆਂ ਇਸ ਨੂੰ ਗੈਰ ਰਾਜਨੀਤਕ, ਸੰਘਰਸ਼ ਰਹਿਤ ਰਹਿਣ ਲਈ ਪ੍ਰੇਰਿਤ ਕੀਤਾ। ਕਰਮਚਾਰੀਆਂ ਦੇ ਇਸ ਸੰਗਠਨ ਨੂੰ ਵਾਧੂ ਸਮੇਂ ਚ ਸਮਾਜ ਨੂੰ ਜਾਗਰੂਕ ਕਰਨ ਅਤੇ ਆਪਣੀ ਆਮਦਨ ਚੋਂ ਘੱਟੋ ਘੱਟ ਇਕ ਫੀਸਦੀ ਉਸ ਸਮਾਜ ਦੇ ਲੇਖੇ ਲਾਉਣ ਦੀ ਭਾਵਨਾ ਪੈਦਾ ਕੀਤੀ, ਜਿਸ ਵਰਗ ਵਿਚੋਂ ਉਹ ਉਪਰ ਉੱਠੇ ਹਨ।

ਡੀ ਐਸ ਫੋਰ (ਦਲਿਤ ਸ਼ੋਸ਼ਿਤ ਸਮਾਜ ਸੰਘਰਸ਼ ਸੰਮਤੀ) ਧਸ਼4 (ਧਓਲਿਟ ਸੋਸਹਿਟ

ਸਓਮਓਜ ਸਓਨਗਹਓਰਸਹ ਸਓਮਓਟਿ) ਬਣਾ ਕੇ ਉਹਨਾਂ ਨੇ ਬਾਮਸੇਫ ਦੀ ਅਗਵਾਈ 'ਚ ਸੰਘਰਸ਼ ਕਰਨ ਲਈ ਪ੍ਰੇਰਿਤ ਕੀਤਾ।

ਉਪਰੋਕਤ ਦੋਵਾਂ ਸੰਗਠਨਾਂ ਦੇ ਸੁਮੇਲ ਤੋਂ ਬਹੁਜਨ ਸਮਾਜ ਪਾਰਟੀ ਦਾ ਜਨਮ 14 ਅਪ੍ਰੈਲ 1984 ਨੂੰ ਹੋਇਆ। ਸਾਹਿਬ ਕਾਂਸ਼ੀ ਰਾਮ ਨੇ ਬਹੁਜਨ ਸਮਾਜ ਨੂੰ ਅਹਿਸਾਸ ਕਰਵਾਇਆ ਕਿ ਲੋਕਤੰਤਰ ਵਿਚ ਵੋਟ ਭਾਰੀ ਕੀਮਤ ਰੱਖਦੀ ਹੈ। ਬਹੁਜਨ ਸਮਾਜ ਕੋਲ ਵੋਟਾਂ ਦੀ ਕਮੀ ਨਹੀਂ ਹੈ। ਜੇ ਇਹ ਸਮਾਜ ਇਹ ਧਾਰ ਲਵੇ ਕਿ ਵੋਟ ਹਮਾਰਾ ਰਾਜ ਤੁਮਾਰਾ ਨਹੀਂ ਚਲੇਗਾ ਨਹੀਂ ਚਲੇਗਾ ਤਾਂ ਮੁੱਠੀ ਭਰ ਲੁੱਟਣ ਤੇ ਕੁੱਟਣ ਵਾਲੇ ਕਾਬਜ਼ ਧੜੇ ਨੂੰ ਸੱਤਾ ਤੋਂ ਲਾਂਭੇ ਕੀਤਾ ਜਾ ਸਕਦਾ ਹੈ। ਕੇਵਲ ਬਹੁਜਨ ਸਮਾਜ ਦਾ ਹਿਤ ਪਾਲਣ ਵਾਲਾ ਦਲ ਹੀ ਦਿੱਲੀ ਦੇ ਤਖ਼ਤ ਦਾ ਮਾਲਕ ਬਣ ਸਕੇਗਾ--

"ਜੇ ਬਹੁਜਨ ਕੀ ਬਾਤ ਕਰੇਗਾ ਵੋਹ ਦਿੱਲੀ ਤੇ ਰਾਜ ਕਰੇਗਾ।"

ਭਾਰਤੀ ਰਾਜਨੀਤੀ ਨੂੰ ਨਵੀਂ ਦਿਸ਼ਾ ਵਿਚ ਉਭਾਰਨ ਲਈ ਵੱਖਰੇ ਰਾਜਸੀ ਅੰਦਾਜ਼ ਵਿਚ ਬਹੁਜਨ ਸਮਾਜ ਨੂੰ

"ਤਖ਼ਤ ਬਦਲ ਦਿਓ ਤਜ ਬਦਲ ਦਿਓ ਬੇਈਮਾਨਾਂ ਦਾ ਰਾਜ ਬਦਲ ਦਿਓ।"

ਵਰਗੀ ਨਵੀਂ ਤੇ ਵਿਲੱਖਣ ਸੁਰ ਪ੍ਰਦਾਨ ਕੀਤੀ। ਉਹਨਾਂ ਨੇ ਡੰਕੇ ਦੀ ਚੋਟ ਤੇ ਕਿਹਾ "ਸਾਡਾ ਚੋਣ ਮੈਨੀਫੈਸਟੋ ਗੁਰੂ ਗ੍ਰੰਥ ਸਾਹਿਬ ਹੈ।"

ਉਹਨਾਂ ਨੇ ਜ਼ੋਰ ਦੇਕੇ ਆਖਿਆ ਕਿ ਅਸੀਂ ਨਾ ਵਿਕਣ ਵਾਲਾ ਹੁਕਮਰਾਨ ਸਮਾਜ ਬਣਨਾ ਹੈ। ਉਹਨਾਂ ਨੇ ਆਪਣੇ ਜੀਵਨ ਦੌਰਾਨ ਕੀਤੇ ਸੰਘਰਸ਼ ਸਦਕਾ ਬਹੁਜਨ ਸਮਾਜ ਪਾਰਟੀ ਨੂੰ


ਨਾ ਸਿਰਫ਼ ਤੀਸਰੀ ਵੱਡੀ ਅਤੇ ਕੌਮੀ ਪੱਧਰ ਦੀ ਪਾਰਟੀ ਵਜੋਂ ਮਾਨਤਾ ਪ੍ਰਾਪਤ ਕਰਨ ਵਿਚ ਕਾਮਯਾਬੀ ਹਾਸਲ ਕਰ ਲਈ ਸਗੋਂ ਉਤਰ ਪ੍ਰਦੇਸ਼ ਵਰਗੇ ਹਿੰਦੂਤਵੀ ਗੜ੍ਹ ਚ ਰਾਜ ਪਾਟ ਪ੍ਰਾਪਤ ਕਰਨ ਦੀ ਸ਼ਕਤੀ ਤੇ ਸਮਰੱਥਾ ਵੀ ਪ੍ਰਾਪਤ ਕਰ ਲਈ। ਉਹਨਾਂ ਨੇ ਸਾਰੇ ਮਨੁਵਾਦੀ ਦਲਾਂ ਨੂੰ ਗੋਡਿਆਂ ਪਰਨੇ ਕਰ ਦਿਤਾ ਅਤੇ ਸਮਝੌਤਿਆਂ ਦੀ ਰਾਜਨੀਤੀ ਦਾ ਮੁੱਢ ਬੰਨ੍ਹਿਆਂ।

ਭਾਰਤੀ ਰਾਜਨੀਤੀ ਨੂੰ ਨਵੀਂ ਦਿਸ਼ਾ ਦੇਣ ਵਾਲਾ ਦਰਵੇਸ਼ ਸਿਆਸਤਦਾਨ, ਮਜ਼ਲੂਮਾਂ ਤੇ ਮੂਕ ਲੋਕਾਂ ਦੀ ਆਵਾਜ਼, ਕਰੋੜਾਂ ਬਹੁਜਨਾਂ ਦੀ ਮੁਕਤੀ ਦਾ ਤਲਬਗਾਰ, ਬੇਗਮਪੁਰੇ ਦਾ ਸੁਪਨਸਾਜ਼, ਬਾਬਾ ਸਾਹਿਬ ਡਾਕਟਰ ਭੀਮ ਰਾਓ ਅੰਬੇਡਕਰ ਦੇ ਸੁਪਨਿਆਂ ਦਾ ਸੱਚਾ ਆਸ਼ਕ, ਸਵੈਮਾਣ ਤੇ ਅਣਖ ਦਾ ਪ੍ਰਤੀਕ, ਦਲਿਤਾਂ ਸ਼ੋਸ਼ਿਤਾਂ ਦੀ ਆਜ਼ਾਦੀ ਦਾ ਮੁੱਦਈ ਯੋਧਾ ਜ਼ਿੰਦਗੀ ਦੇ ਆਖਰੀ ਪੜਾਅ ਤੇ ਅਣਹੋਣੀਆਂ ਸਾਹਵੇਂ ਮਿਰਜ਼ੇ ਵਾਂਗ ਇਕੱਲਾ ਘਿਰ ਕੇ ਰਹਿ ਗਿਆ। ਐਸੇ ਮਹੌਲ ਵਿਚ "ਕਾਂਸ਼ੀ ਰਾਮ ਸੰਘਰਸ਼ ਕਰੋ, ਹਮ ਤੁਮਾਰੇ ਸਾਥ ਹੈਂ" ਵਰਗੇ ਨਾਅਰੇ ਮਾਰਨ ਵਾਲੀਆਂ ਭੀੜਾਂ ਬੇਬਸ ਤੇ ਕਿਧਰੇ ਗੁੰਮ ਹੋ ਕੇ ਰਹਿ ਗਈਆਂ। ਭਾਰਤੀ ਰਾਜਨੀਤੀ ਤੇ ਬੱਬਰ ਸ਼ੇਰ ਬਣ ਕੇ ਉੱਭਰੀ ਸਾਹਿਬ ਕਾਂਸ਼ੀ ਰਾਮ ਦੀ ਬੇਬਾਕ ਆਵਾਜ਼ 9 ਅਕਤੂਬਰ 2006 ਨੂੰ ਹਮੇਸ਼ਾ ਲਈ ਸ਼ਾਂਤ ਹੋ ਗਈ। ਕੌਮੀਆਂ ਦੇ ਵਿਹੜਿਆਂ ਦਾ ਮੱਘਦਾ ਸੂਰਜ ਹਮੇਸ਼ਾ ਲਈ ਅਸਤ ਹੋ ਗਿਆ।

**ਲਾਲ ਸਿੰਘ ਸੁਲਹਾਣੀ**  
9872155120

# ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਵਿਚਲੀ ਬਾਣੀ ਦੀ ਝਲਕ ਦਰਸਾਉਂਦਾ ਇਕ ਵਿਲੱਖਣ ਚਾਰਟ

ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਸਿਰਫ਼ ਇਕ ਧਾਰਮਿਕ ਗ੍ਰੰਥ ਹੀ ਨਹੀਂ ਬਲਕਿ ਇਸ ਵਿਚ ਦਰਜ ਬਾਣੀ ਮਨੁੱਖਤਾ ਲਈ ਰਾਹਦਾਰੀ ਦਾ ਸੰਦੇਸ਼ ਵੀ ਹੈ। ਸੱਚ, ਸਬਰ ਅਤੇ ਵਿਚਾਰ ਦੇ ਜੀਵੰਤ ਪ੍ਰਤੀਕ ਇਸ ਪਵਿੱਤਰ ਗ੍ਰੰਥ ਵਿੱਚ ਦਰਜ ਬਾਣੀ ਦੀ ਡੂੰਘਾਈ ਅਤੇ ਵਿਸ਼ਾਲਤਾ ਨੂੰ ਸਮਝਣਾ ਹਰ ਕਿਸੇ ਲਈ ਮਾਣ ਵਾਲੀ ਗੱਲ ਹੈ। ਇਸੇ ਰਾਹ 'ਤੇ ਅੱਗੇ ਵਧਦਿਆਂ ਜਲੰਧਰ ਜ਼ਿਲੇ ਦੇ ਰਹਿਣ ਵਾਲੇ ਡਾ. ਗੁਰਸ਼ਰਨ ਸਿੰਘ ਰੰਧਾਵਾ ਜੀ ਨੇ ਆਪਣੀ ਦੋ ਸਾਲਾਂ ਦੀ ਲਗਾਤਾਰ ਅਧਿਐਨ, ਖੋਜ ਅਤੇ ਮਿਹਨਤ ਨਾਲ ਇੱਕ ਅਜਿਹਾ ਵਿਲੱਖਣ ਚਾਰਟ ਤਿਆਰ ਕੀਤਾ ਹੈ ਜੋ ਕਿ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਬਾਰੇ ਮੁੱਢਲੀ ਜਾਣਕਾਰੀ ਨੂੰ ਇਕ ਝਲਕ ਵਿਚ ਪੇਸ਼ ਕਰਦਾ ਹੈ। ਇਹ ਚਾਰਟ ਗੁਰਬਾਣੀ ਅਧਿਐਨ ਦੇ ਖੇਤਰ ਵਿਚ ਇਕ ਨਵੀਂ ਸੋਚ ਅਤੇ ਵਿਗਿਆਨਕ ਨਜ਼ਰੀਏ ਨਾਲ ਪੇਸ਼ ਕੀਤੀ ਗਈ ਇਕ ਨਿਵੇਕਲੀ ਪਹਿਲਕਦਮੀ ਹੈ। ਡਾ. ਰੰਧਾਵਾ ਨੇ ਇਸ ਦਾ ਨਾਮ ਗੁਰਬਾਣੀ ਦੇ ਮਹਾਂ ਵਾਕ "ਬਾਲ ਵਿਚਿ ਤਿੰਨਿ ਵਸਤੁ ਪਈਓ ਸਤੁ ਸੰਤੋਖੁ ਵੀਚਾਰੋ" ਤੋਂ ਪ੍ਰੇਰਿਤ ਹੋ ਕੇ "ਸੱਚ, ਸਬਰ ਤੇ ਵਿਚਾਰ ਦਾ ਥਾਲ" ਰੱਖਿਆ ਹੈ। ਇਹ ਨਾਮ ਨਾ ਸਿਰਫ਼ ਇਸ ਚਾਰਟ ਦੇ ਤਿੰਨ ਮੂਲ ਭਾਗਾਂ ਨੂੰ ਦਰਸਾਉਂਦਾ ਹੈ, ਸਗੋਂ ਗੁਰਬਾਣੀ ਦੇ ਸੰਦੇਸ਼ ਨੂੰ ਵੀ ਉਜਾਗਰ ਕਰਦਾ ਹੈ। ਇਸ ਚਾਰਟ ਨੂੰ ਦੋ ਹਿੱਸਿਆਂ ਵਿਚ ਵੰਡਿਆ ਗਿਆ ਹੈ। ਪਹਿਲਾ ਹਿੱਸਾ ਅੱਠ ਗੋਲ ਚੱਕਰਾਂ 'ਤੇ ਆਧਾਰਿਤ ਹੈ, ਜਿਨ੍ਹਾਂ ਨੂੰ ਵੱਖ-ਵੱਖ ਰੰਗਾਂ ਨਾਲ ਦਰਸਾਇਆ ਗਿਆ ਹੈ। ਹਰ ਰੰਗ ਇੱਕ ਗੁਰੂ ਸਾਹਿਬ, ਭਗਤ ਜਾਂ ਭੱਟ ਸਾਹਿਬ ਦੀ ਬਾਣੀ ਨਾਲ ਸੰਬੰਧਿਤ ਹੈ। ਇਨ੍ਹਾਂ ਚੱਕਰਾਂ ਰਾਹੀਂ ਇਹ ਪਤਾ ਲਗਾਇਆ ਜਾ ਸਕਦਾ ਹੈ ਕਿ ਕਿਸ ਰਚਨਾਕਾਰ ਦੀ ਬਾਣੀ ਕਿਹੜੇ ਰਾਗ ਵਿੱਚ ਰਚੀ ਗਈ ਹੈ ਅਤੇ ਇਹ ਬਾਣੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਕਿਹੜੇ ਅੰਗ 'ਤੇ ਦਰਜ ਹੈ। ਇਸ ਨਾਲ ਬਾਣੀ ਦੇ ਵਿਸ਼ੇਸ਼ ਸਰੋਤ ਅਤੇ ਸੰਗੀਤਕ ਰੂਹ ਦੀ ਪਛਾਣ ਕਰਨ ਵਿੱਚ ਬਹੁਤ ਸਹੂਲਤ ਮਿਲਦੀ ਹੈ। ਇਹ ਚਾਰਟ ਗੁਰਬਾਣੀ



ਡਾ. ਗੁਰਸ਼ਰਨ ਸਿੰਘ ਰੰਧਾਵਾ

ਪੜ੍ਹਨ ਵਾਲੇ ਨੂੰ ਸਿਰਫ਼ ਧਾਰਮਿਕ ਪਾਠ ਹੀ ਨਹੀਂ, ਸਗੋਂ ਰਚਨਾਂ ਦੇ ਸੰਗੀਤਕ ਤੇ ਸਾਧਨਕ ਪੱਖਾਂ ਨਾਲ ਵੀ ਜੋੜਦਾ ਹੈ। ਚਾਰਟ ਦਾ ਦੂਜਾ ਹਿੱਸਾ, ਜੋ ਸਫੈਦ ਰੰਗ ਵਿੱਚ ਹੈ, ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਰਚਨਾਕਾਰਾਂ ਦੀ ਵਿਅਕਤੀਗਤ ਜਾਣਕਾਰੀ ਨੂੰ ਦਰਸਾਉਂਦਾ ਹੈ। ਇੱਥੇ ਹਰ ਗੁਰੂ ਸਾਹਿਬ, ਭਗਤ ਸਾਹਿਬ, ਭੱਟ ਤੇ ਹੋਰ ਮਹਾਨ ਸ਼ਖਸੀਅਤਾਂ ਦਾ ਨਾਮ, ਜਨਮ ਕਾਲ ਅਤੇ ਇੱਕ ਪ੍ਰਮੁੱਖ ਸਿੱਖਿਆ ਲਿਖੀ ਗਈ ਹੈ ਅਤੇ ਇਸ ਹਿੱਸੇ 'ਚ ਵੀ ਰੰਗਾਂ ਨੂੰ ਬਹੁਤ ਹੀ ਖੂਬਸੂਰਤ ਢੰਗ ਨਾਲ ਵਰਤਿਆ ਗਿਆ ਹੈ। ਗੁਰੂ ਸਾਹਿਬਾਨਾਂ ਦੀ ਬਾਣੀ ਨੂੰ ਅਲੱਗ-ਅਲੱਗ ਕਰਨ ਲਈ ਇਨ੍ਹਾਂ ਰੰਗਾਂ ਦੀ ਵਰਤੋਂ ਲਿਖਤੀ ਰੂਪ 'ਚ ਕੀਤੀ ਗਈ ਹੈ ਤਾਂ ਜੋ ਇਹ ਹਿੱਸਾ ਨਾ ਸਿਰਫ਼ ਵਿਦਿਆਰਥੀਆਂ ਲਈ, ਸਗੋਂ ਹਰ ਆਮ ਪਾਠਕ ਲਈ ਬੇਹੱਦ ਪ੍ਰੇਰਣਾਦਾਇਕ ਹੋਵੇ ਕਿਉਂਕਿ ਇਹ ਸਿੱਖੀ ਦੇ ਆਦਰਸ਼ਾਂ ਨੂੰ ਸੰਖੇਪ ਤੇ ਸਪੱਸ਼ਟ ਰੂਪ ਵਿੱਚ ਪੇਸ਼ ਕਰਦਾ ਹੈ।

6 ਫਰਵਰੀ, 1954 ਨੂੰ ਜਲੰਧਰ ਜ਼ਿਲੇ ਦੇ ਲਾਗਲੇ ਪਿੰਡ ਰੰਧਾਵਾ ਮਸੰਦਾਂ ਵਿਖੇ ਜਨਮੇ ਡਾ. ਗੁਰਸ਼ਰਨ ਸਿੰਘ ਰੰਧਾਵਾ ਸਿਰਫ਼ ਇੱਕ ਵਿਗਿਆਨੀ ਜਾਂ ਖੋਜ ਕਰਤਾ ਹੀ ਨਹੀਂ, ਸਗੋਂ ਇੱਕ ਸਿੱਖ ਚਿੰਤਕ, ਕਵੀ, ਲੇਖਕ, ਫੋਟੋਗ੍ਰਾਫਰ ਤੇ ਪ੍ਰੇਰਣਾਦਾਇਕ ਵਕਤਾ ਵੀ ਹਨ। ਆਈ. ਆਈ. ਟੀ. ਰੁੜਕੀ ਵਿਖੇ ਬਾਇਓ ਟੈਕਨਾਲੋਜੀ ਦੇ ਪ੍ਰੋਫੈਸਰ ਤੇ ਵਿਭਾਗ ਮੁਖੀ ਰਹਿਣ ਤੋਂ ਇਲਾਵਾ ਉਹ ਗੁਰੂ ਕਾਸ਼ੀ ਯੂਨੀਵਰਸਿਟੀ ਤਲਵੰਡੀ ਸਾਬੋ ਦੇ ਵਾਈਸ ਚਾਂਸਲਰ ਅਤੇ ਨਾਰਥ ਡਕੋਟਾ ਸਟੇਟ ਯੂਨੀਵਰਸਿਟੀ (ਅਮਰੀਕਾ) ਵਿੱਚ ਵਿਜ਼ਿਟਿੰਗ ਸਾਇੰਟਿਸਟ ਵੀ ਰਹਿ ਚੁੱਕੇ ਹਨ। ਇਕ ਵਿਗਿਆਨੀ ਵਜੋਂ ਆਪਣੇ 34 ਸਾਲਾਂ ਕਾਰ-ਜਕਾਲ ਤੋਂ 2018 ਵਿੱਚ ਸੇਵਾਮੁਕਤ ਹੋਣ ਤੋਂ ਬਾਅਦ ਅਤੇ ਕਰੋਨਾ ਕਾਲ ਦੌਰਾਨ ਕਰੋਨਾਗ੍ਰਸਤ ਹੋਣ ਤੇ ਉਨ੍ਹਾਂ ਨੇ ਆਪਣਾ ਸਮਾਂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਅਧਿਐਨ ਲਈ ਸਮਰਪਿਤ ਕੀਤਾ। ਦਿਨ-ਰਾਤ ਬਾਣੀ

ਦੀਆਂ ਰਚਨਾਵਾਂ, ਉਨ੍ਹਾਂ ਦੇ ਕਾਲ, ਰਾਗਾਂ ਤੇ ਅੰਗਾਂ ਦੀ ਡੂੰਘੀ ਖੋਜ ਕਰਦਿਆਂ ਡਾ. ਰੰਧਾਵਾ ਨੇ ਇਸ ਚਾਰਟ ਦਾ ਹਰੇਕ ਹਿੱਸਾ ਆਪਣੇ ਹੱਥੀਂ ਤਿਆਰ ਕੀਤਾ, ਜਿਸ ਨੂੰ ਬਾਅਦ ਵਿੱਚ ਡਿਜੀਟਲ ਰੂਪ ਦਿੱਤਾ ਗਿਆ। ਉਨ੍ਹਾਂ ਦਾ ਕਹਿਣਾ ਹੈ ਕਿ, "ਜਿਵੇਂ ਵਿਗਿਆਨ ਵਿਚ ਸੂਤਰਾਂ ਰਾਹੀਂ ਗੁੱਥੀਆਂ ਖੋਲ੍ਹੀਆਂ ਜਾਂਦੀਆਂ ਹਨ, ਉਸੇ ਤਰ੍ਹਾਂ ਗੁਰਬਾਣੀ ਵਿਚ ਜੀਵਨ ਦੇ ਸੂਤਰ ਛੁਪੇ ਹੋਏ ਹਨ ਅਤੇ ਇਹ ਚਾਰਟ ਉਹਨਾਂ ਸੂਤਰਾਂ ਨੂੰ ਆਮ ਮਨੁੱਖ ਲਈ ਆਸਾਨ ਰੂਪ ਵਿਚ ਪੇਸ਼ ਕਰਦਾ ਹੈ।" ਇਹ ਵਿਲੱਖਣ ਰੂਪੀ ਸੱਚ, ਸਬਰ ਤੇ ਵਿਚਾਰ ਦਾ ਥਾਲ ਹੁਣ ਸਿਰਫ਼ ਇਕ ਖੋਜ-ਪ੍ਰਯੋਗ ਹੀ ਨਹੀਂ ਰਿਹਾ, ਸਗੋਂ ਇੱਕ ਆਤਮਕ ਦ੍ਰਿਸ਼ਟੀ ਦਾ ਮਾਧਿਅਮ ਵੀ ਬਣ ਚੁੱਕਿਆ ਹੈ। ਡਾ. ਰੰਧਾਵਾ ਇਸ ਚਾਰਟ ਨੂੰ ਦੇਸ਼-ਵਿਦੇਸ਼ ਦੇ ਵੱਖ-ਵੱਖ ਗੁਰੂ-ਘਰਾਂ, ਧਾਰਮਿਕ ਅਸਥਾਨਾਂ ਅਤੇ ਵਿੱਦਿਅਕ ਸੰਸਥਾਵਾਂ ਵਿਚ ਆਪ ਫ਼ੀ ਸੇਵਾ 'ਚ ਲਗਾ ਰਹੇ ਹਨ ਤਾਂ ਜੋ ਜ਼ਿਆਦਾ ਤੋਂ ਜ਼ਿਆਦਾ

ਲੋਕ ਇਸ ਤੋਂ ਲਾਭ ਪ੍ਰਾਪਤ ਕਰ ਸਕਣ। ਉਨ੍ਹਾਂ ਨੇ ਦੱਸਿਆ ਕਿ ਜਲਦ ਹੀ ਉਹ ਇਸ ਚਾਰਟ ਦੀ ਵੈੱਬਸਾਈਟ ਵੀ ਸ਼ੁਰੂ ਕਰਨ ਜਾ ਰਹੇ ਹਨ, ਜਿਸ ਰਾਹੀਂ ਇਸ ਵਿਲੱਖਣ ਖੋਜ ਨੂੰ ਸੰਸਾਰ ਭਰ ਦੇ ਸਿੱਖਾਂ ਤੱਕ ਪਹੁੰਚਾਇਆ ਜਾਏਗਾ ਅਤੇ ਇਹ ਡਿਜੀਟਲ ਪਹੁੰਚ ਨਾ ਸਿਰਫ਼ ਵਿਦਿਆਰਥੀਆਂ ਲਈ ਸਿਖਲਾਈ ਦਾ ਸਰੋਤ ਹੋਵੇਗੀ, ਸਗੋਂ ਗੁਰਮਤਿ ਵਿਚ ਦਿਲਚਸਪੀ ਰੱਖਣ ਵਾਲੇ ਹਰ ਵਿਅਕਤੀ ਲਈ ਪ੍ਰੇਰਣਾ ਦਾ ਸਰੋਤ ਵੀ ਬਣੇਗੀ। ਡਾ. ਰੰਧਾਵਾ ਦਾ ਇਹ ਵੀ ਮੰਨਣਾ ਹੈ ਕਿ ਗੁਰੂ-ਘਰਾਂ ਤੋਂ ਇਲਾਵਾ ਇਹ ਚਾਰਟ ਹਰ ਸਿੱਖ ਪਰਿਵਾਰ ਦੇ ਘਰ ਵਿੱਚ ਹੋਣਾ ਚਾਹੀਦਾ ਹੈ। ਉਹ ਕਹਿੰਦੇ ਹਨ "ਜੇ ਅਸੀਂ ਆਪਣੇ ਘਰ ਦੀ ਦੀਵਾਰ ਤੇ ਇਹ ਚਾਰਟ ਲਗਾਈਏ, ਤਾਂ ਇਹ ਸਿਰਫ਼ ਇਕ ਚਾਰਟ ਨਹੀਂ, ਸਗੋਂ ਗੁਰਬਾਣੀ ਨਾਲ ਜੁੜਨ ਦਾ ਇਕ ਅਜਿਹਾ ਸਾਧਨ ਹੋਵੇਗਾ ਜੋ ਸਾਨੂੰ ਯਾਦ ਦਿਵਾਉਂਦਾ ਰਹੇਗਾ ਕਿ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਬਾਣੀ ਸਾਡੇ ਜੀਵਨ ਲਈ ਕਿੰਨੀ ਮਹੱਤਵਪੂਰਨ ਹੈ।" ਇਹ ਚਾਰਟ ਸਾਨੂੰ ਸਿੱਖੀ ਦੇ ਉਸ ਆਧਾਰ ਨਾਲ ਜੋੜਦਾ ਹੈ ਜਿਸ ਵਿਚ ਧਾਰਮਿਕ ਵਿਵਸਥਾ ਅਤੇ ਆਤਮਕ

ਚੇਤਨਾ ਤਿੰਨੇ ਇਕੱਠੇ ਹੋ ਕੇ ਇਕ ਸੱਚੇ ਸਿੱਖ ਦਾ ਜੀਵਨ ਘੜਦੇ ਹਨ। ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਬਾਣੀ ਮਨੁੱਖੀ ਜੀਵਨ ਲਈ ਅੰਮ੍ਰਿਤ ਹੈ, ਜਿਸ ਨੂੰ ਸਮਝਣ ਲਈ ਡਾ. ਗੁਰਸ਼ਰਨ ਸਿੰਘ ਰੰਧਾਵਾ ਵਰਗੇ ਵਿਅਕਤੀਆਂ ਦੀ ਮਿਹਨਤ ਪ੍ਰੇਰਣਾਦਾਇਕ ਉਦਾਹਰਨ ਹੈ। ਵਿਗਿਆਨ ਅਤੇ ਅਧਿਆਤਮਕ ਦੇ ਮਿਲਾਪ ਨਾਲ ਤਿਆਰ ਕੀਤਾ ਇਹ ਚਾਰਟ ਸਿੱਖ ਧਰਮ ਦੀ ਡੂੰਘਾਈ ਨੂੰ ਨਵੇਂ ਅੰਗੀਕਾਰ 'ਚ ਪੇਸ਼ ਕਰਦਾ ਹੈ। ਇਹ ਗੁਰਬਾਣੀ ਦੀ ਉਹ ਦ੍ਰਿਸ਼ਮਾਨ ਰੂਹ ਹੈ ਜੋ ਸਾਨੂੰ ਯਾਦ ਦਿਵਾਉਂਦੀ ਹੈ ਕਿ ਸੱਚ, ਸਬਰ ਅਤੇ ਵਿਚਾਰ ਹੀ ਸਾਡੇ ਜੀਵਨ ਦੇ ਤਿੰਨ ਅਸਲੀ ਮੂਲ ਹਨ।



ਬਲਦੇਵ ਸਿੰਘ ਬੇਦੀ  
ਜਲੰਧਰ  
9041925181

# ਸ਼ਹੀਦ ਅਮਰ ਸਿੰਘ ਅੱਚਰਵਾਲ ਦੀ ਧੀ ਦਾ ਦੇਸ਼ ਭਗਤਾਂ ਕੀਤਾ ਸਨਮਾਨ

ਜਲੰਧਰ (ਸਤਨਾਮ ਸਿੰਘ ਸਹੁੰਗੜਾ) ਕਮਿਊਨਿਸਟ ਇਨਕਲਾਬੀ ਲਹਿਰ ਦੇ ਗਲ ਗੂਠਾ ਦੇਣ ਲਈ ਜਦੋਂ ਮੁਲਕ ਦੇ ਹੋਰਨਾਂ ਖਿੱਤਿਆਂ ਵਾਂਗ ਪੰਜਾਬ ਅੰਦਰ ਵੀ ਝੂਠੇ ਪੁਲਸ ਮੁਕਾਬਲਿਆਂ ਦੀ ਹਨੇਰੀ ਵਗਾਈ ਗਈ ਉਸ ਮੌਕੇ ਲੁਧਿਆਣਾ ਜ਼ਿਲ੍ਹੇ ਦਾ ਪਿੰਡ ਅੱਚਰਵਾਲ ਪ੍ਰਮੁੱਖ ਸੁਰਖੀਆਂ ਵਿੱਚ ਰਿਹਾ। ਇਸ ਨਗਰ ਦੇ ਲੋਕਾਂ ਅਤੇ ਵਿਸ਼ੇਸ਼ ਕਰਕੇ ਅਮਰ ਸਿੰਘ ਅੱਚਰਵਾਲ ਨੇ ਇਸ ਪਿੰਡ ਦੀ ਕੂਕਾ ਲਹਿਰ, ਗ਼ਦਰ ਲਹਿਰ ਅਤੇ ਸਮੇਂ-ਸਮੇਂ ਲੋਕ ਹਿੱਤਾਂ ਲਈ ਲੱਗੇ ਮੌਰਚਿਆਂ ਵਿੱਚ ਆਪਣੀ ਵਿਲੱਖਣ

ਪਹਿਚਾਣ ਅਤੇ ਵਿਰਾਸਤ ਦਾ ਵਰਕਾ ਲਿਖਣ ਦੀ ਸ਼ਾਨਾਮੱਤੀ ਰਵਾਇਤ ਨੂੰ ਉਚਿਆਉਣ ਦੀ ਗੌਰਵਸ਼ਾਲੀ ਭੂਮਿਕਾ ਅਦਾ ਕੀਤੀ। ਉਸ ਵੇਲੇ ਅਮਰ ਸਿੰਘ ਅੱਚਰਵਾਲ ਦੇ ਪਰਿਵਾਰ ਅਤੇ ਨਿੱਕੜੀ ਉਮਰ ਦੀਆਂ ਧੀਆਂ ਨੇ ਬੇਤਹਾਸ਼ਾ ਕਹਿਰ ਭਰੇ ਝੱਖੜਾਂ ਦੇ ਮੌਸਮ ਪਿੰਡਿਆਂ 'ਤੇ ਝੱਲੇ। ਅੱਜ ਸ਼ਹੀਦ ਅਮਰ ਸਿੰਘ ਅੱਚਰਵਾਲ ਦੀ ਧੀ ਹਰਬੰਸ ਕੌਰ ਦਾ ਦੇਸ਼ ਭਗਤ ਯਾਦਗਾਰ ਹਾਲ ਪਾਕਿਸਤਾਨ, ਲਾਇਬ੍ਰੇਰੀ ਅਤੇ ਮਿਊਜ਼ੀਅਮ ਆਦਿ ਉਪਰੰਤ ਦੇਸ਼



ਭਗਤ ਯਾਦਗਾਰ ਕਮੇਟੀ ਦੇ ਜਨਰਲ ਸਕੱਤਰ ਪ੍ਰਿਥੀਪਾਲ ਸਿੰਘ ਮਾੜੀਮੇਘਾ, ਸਹਾਇਕ ਸਕੱਤਰ ਚਰੰਜੀ ਲਾਲ ਕੰਗਣੀਵਾਲ, ਕਮੇਟੀ ਦੇ ਸੀਨੀਅਰ ਮੈਂਬਰ ਸੁਰਿੰਦਰ ਕੁਮਾਰੀ ਕੋਛੜ ਅਤੇ ਸਭਿਆਚਾਰਕ ਵਿੰਗ ਦੇ ਕਨਵੀਨਰ ਅਮੋਲਕ ਸਿੰਘ ਨੇ ਕਮੇਟੀ ਦੀ ਤਰਫ਼ੋਂ ਕਿਤਾਬਾਂ ਭੇਂਟ ਕਰਕੇ ਹਾਰਦਿਕ ਸਨਮਾਨ



ਕੀਤਾ। ਚੇਤੇ ਰਹੇ ਕਿ ਦੇ ਪਿਤਾ ਕਾਮਰੇਡ ਸ਼ਹੀਦ ਅਮਰ ਸਿੰਘ ਗੰਧਰਵ ਸੈਨ ਕੋਛੜ ਅੱਚਰਵਾਲ ਅਤੇ ਕਮਿਊਨਿਸਟ ਸੁਰਿੰਦਰ ਕੁਮਾਰੀ ਕੋਛੜ ਇਨਕਲਾਬੀ ਲਹਿਰ ਦੇ

ਸੰਗੀ ਸਾਥੀ ਸਨ। ਅੱਜ ਦੋਵੇਂ ਸ਼ਖਸੀਅਤਾਂ ਦੀਆਂ ਧੀਆਂ ਹਰਬੰਸ ਕੌਰ ਅਤੇ ਸੁਰਿੰਦਰ ਕੁਮਾਰੀ ਕੋਛੜ ਨੇ ਇਤਿਹਾਸਕ ਯਾਦਾਂ ਸਾਂਝੀਆਂ ਕੀਤੀਆਂ। ਭੈਣ ਹਰਬੰਸ ਕੌਰ ਗੋਸਲ ਦੇ ਨਾਲ ਮਨਦੀਪ ਸਿੰਘ ਗੋਸਲ ਵੀ ਇਸ ਸਨਮਾਨ ਦੀ ਰਸਮ ਮੌਕੇ ਸ਼ਾਮਲ ਸਨ। ਉਹਨਾਂ ਕਿਹਾ ਕਿ ਉਹ ਹਰ ਸਾਲ ਦੀ ਤਰ੍ਹਾਂ ਗ਼ਦਰੀ ਬਾਬਿਆਂ ਦੇ ਮੇਲੇ ਦੀ ਸਫਲਤਾ ਲਈ ਪੂਰਨ ਸਹਿਯੋਗ ਦੇਣਗੇ ਅਤੇ ਪਰਿਵਾਰਾਂ ਸਮੇਤ ਮੇਲੇ 'ਚ ਸ਼ਾਮਲ ਹੋਣਗੇ। ਸੁਪਰੀਮ ਕੋਰਟ ਦੇ ਚੀਫ ਜਸਟਿਸ 'ਤੇ ਹਮਲੇ ਖ਼ਿਲਾਫ ਜਮਹੂਰੀ ਤਾਕਤਾਂ ਨੂੰ ਆਵਾਜ਼ ਉਠਾਉਣ ਦਾ ਸਾਂਦ।



## All Types of Designing & Printing Services

- OFFSET PRINTING
- DIGITAL PRINTING
- FLEX PRINTING
- SCREEN PRINTING

- Visiting Card
- Letter Head
- Bill Book
- Posters
- Pamphlet
- Wedding Card
- Invitation Card
- Birthday Card
- Flex Banner
- Stickers
- Hand Bill
- Calendar
- Certificate
- Book Cover
- Menu Card
- Id Card

**Yash Arts World**

**Akalpur Road Phillaur**  
 96467-56227 98551-89599

Samaj Weekly



ਸਮਾਜ

ਵੀਕਲੀ

Punjabi, Hindi & English Newspaper - UK & EU Edition

ਸਾਡੇ DIGITAL MEDIA ਨਾਲ ਜੁੜੋ

ਸਾਨੂੰ ਫੇਸਬੁੱਕ ਤੇ ਲਾਇਕ ਕਰੋ

facebook

samajweekly

ਸਾਨੂੰ ਐਕਸ ਤੇ ਫਾਲੋ ਕਰੋ



@samajweekly

ਸਾਡੇ ਵਟਸਅੱਪ ਨਾਲ ਜੁੜੋ ਅਤੇ ਪਾਓ ਸਾਹਿਤ ਜਗਤ ਅਤੇ ਦੇਸ਼ ਦੁਨੀਆ ਨਾਲ ਜੁੜੀਆਂ ਬੇਹਤਰੀਨ ਖਬਰਾਂ

ਨਾਲ ਹੀ ਪਾਓ ਸਮਾਜ ਵੀਕਲੀ ਅਖਬਾਰ ਦਾ ਰੋਜਾਨਾ PDF ਉਹ ਵੀ ਬਿਲਕੁਲ ਮੁੱਫਤ

ਅਖਬਾਰ ਵਿੱਚ ਇਸ਼ਤਿਹਾਰ ਦੇਣ ਲਈ ਅਤੇ ਵੈਬਸਾਈਟ ਤੇ ਇਸ਼ਤਿਹਾਰ ਦੇਣ ਲਈ ਸੰਪਰਕ ਕਰੋ।



+44 7878 456484

email:-Samajweekly@gmail.com